

4 நாள்

உபவாசம் & ஜெபம்

7 ஆகஸ்ட் - 15 செப்டம்பர்

இக்காலத்தில் நாம் பரிசுத்த ஆவியானவருக்கு
செவிகொடுத்தல் (வெளி 2:3)

NECF
MALAYSIA





4 நாள்

உபவாசம் &
ஜெபம்

7 ஆகஸ்ட் - 15 செப்டம்பர்

காலத்திற்கு ஏற்ப தேவாவியானவருக்குச்
செவி கொடுத்தல் (வெளி 2:3)

NECF
MALAYSIA

யொருளடக்கம்

- 7 இக்காலத்தில் நாம் பரிசுத்த ஆவியானவருக்கு செவிகொடுத்தல்
- 9 புதிய தசாப்தத்தின் ஆண்டு
- 11 நாம் தேவ ஆவியானவருக்கு செவிகொடுக்கிறோமா?
- 13 தேவனால் தெரிந்துகொள்ளப்பட்டவர்கள் உபவாசிப்பார்கள்
- 15 நாள் 1-3 : செவிகொடுக்கும்படியாக நமது இருதயம், சிந்தை மற்றும் ஆவியை ஆயத்தப்படுத்துதல்

19 நாள் 4-8 : ஆதியிலிருந்த நமது அன்பை
புதுப்பித்தல்

25 நாள் 9-13 : உண்மையுள்ளவர்கள்
மீட்கப்பட்டார்கள்

31 நாள் 14-18 : இருபுறமும் கருக்குள்ள பட்டயம்


37 நாள் 19-23 : பரிசுத்தம் மற்றும்
தீர்க்கதரிசனத்தின் வல்லமை

43 நாள் 24-29 : ஜீவனோடிருக்க
எழுப்பப்பட்டவர்கள்

50 நாள் 30-34 : ஒருவரும்
பூட்டமுடியாத திறந்த வாசல்

56 நாள் 35-40 : சுத்திகரிப்பின்
அக்கினி. மேற்கொள்ள
ஆயத்தமாகு

63 நன்றி நவில்தல்



காலத்திற்கு ஏற்ப தேவாவியானவருக்குச் செவி கொடுத்தல்

ரெவரன் டாக்டர் யூ ஹாங் செங்
(என்.இ.சி.எ.:ப் சேர்மன்)

வெளிப்படுத்தின விசேஷம் 1:11ல் குறிப்பிடப்பட்டுள்ள ஏழு சபைகளும், இயேசு கிறிஸ்துவின் இரண்டாம் வருகைக்கு முன்பாக இந்தக் கடைசி காலத்தில் காணப்படும் சபைகளுக்கு மாதிரிகளாகும்.

வேத வசனமானது (வெளி 1:13) அவைகளை ஏழு பொன் குத்துவிளக்குகள் என்று விவரிப்பது மாத்திரமல்லாது, அவைகளின் மத்தியிலே நிலையங்கி தரித்து மார்பருகே பொற்கச்சை கட்டியிருந்த மனுஷகுமாரன் நிற்பதாகவும் விவரிக்கிறது.

இந்த ஒவ்வொரு சபையும் “ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கடவன்” என்கிற தெளிவான செய்தியை பெற்றுக் கொண்டது. முதலாவதாக, நாம் கவனிக்க வேண்டியது “காதுகள்” என்று குறிப்பிடப்படாமல் “காது” என்று குறிப்பிடப்பட்டுள்ளது. நம்முடைய சரீர காதுகளால் அல்ல, நம்முடைய உள்ளான மனுஷன் அல்லது ஆவியில் நாம் கேட்க வேண்டுமென்று தேவன் விரும்புகிறார்.

அவர் பேசுகிற தேவன் மாத்திரமல்ல, தம்முடைய ஜனங்களோடு பேச விரும்புகிற தேவன் என்கிற அருமையான சத்தியத்தை நாம் இங்கே தவற விடக்கூடாது. அவர் எதிர்பார்ப்பது போல நாம் செவிகொடுக்க வேண்டுமென்பது நம்முடைய கடமை.

வருத்தப்படும் விதமாக இக்காலத்துச் சபை சரியாக செவிகொடுப்பதில்லை. கட்டளையிடப்பட்டபடி நாம் தேவனோடு நெருங்கி நடக்க சிரத்தை எடுப்பதில்லை. நாம் ஜெபத்திலும் அவருடைய வார்த்தையை படிப்பதிலும் மந்தமாகவே இருக்கிறோம். தேவ வார்த்தைக்கு எப்பொழுதும் செவி கொடுக்க வேண்டுமெனின் அவசியத்தை நாமே நமக்கு ஏற்றாற்போல மாற்றிக் கொண்டோம். நம்முடைய சிந்தையை புதுப்பிக்கவோ, பரிசுத்தமாக நடக்கவோ நாம் முயற்சி எடுப்பதில்லை மற்றும் அநேக வழிகளில் தேவன் பேசுகிறார் என்பதை கவனிப்பதில்லை. தேவனுடைய செய்தியை கேட்க ஒருசிலர் மட்டுமே நேரத்தை ஒதுக்கியிருக்கிறோம், ஆனால் வருத்தப்படும் விதமாக அவருடைய குரலுக்கு செவி கொடுப்பதில் நாம் உற்சாகம் காட்டுவதில்லை.



மனிதர் கொடுக்கிற ஆலோசனையோ, உலகத்தில் தம்பட்டம் அடிக்கப்படுவதோ, பிள்ளைகள் வலியுறுத்துவதோ, நெருங்கிய நண்பர்கள் கொடுக்கும் புகழ்ச்சியோ, மனநல மருத்துவர்களின் ஆலோசனையோ அல்லது அரசியல்வாதிகள் விளம்பரப்படுத்துவதோ அல்ல ஆவியானவர் சொல்வதே நிலைநிற்கும்.

சபைக்குள் அநேக முரண்பாடான மற்றும் போட்டி உணர்வைக் கொண்ட சத்தங்கள் அலைமோதிக் கொண்டிருக்கிறது. ஆனால் ஆவியானவரின் மெல்லிய சத்தமும் அவருடைய சிங்காசனத்திலிருந்து வெளிப்படும் தீர்க்கதரிசன எதிரொலியும் இல்லாமல் இருக்கிறது.

அநேகர் இங்கும் அங்கும் அலைந்து கொண்டிருக்கிறார்கள், கவனம் சிதறியிருக்கிறார்கள், கலங்கியிருக்கிறார்கள் மற்றும் திசை தெரியாமல் அலைந்து கொண்டிருக்கிறார்கள்.

“ஆவியானவர் சபைகளுக்குச் சொல்லுகிறதை” – சந்தேகத்துக்கு இடமின்றி அநேக சத்தங்கள் ஆவியானவரின் சத்தத்தோடு போட்டி போடத்தான் பார்க்கின்றன.

நமது ஏழாவது பிரதமர் பதவி விலகியபின் நமது தேசத்தில் ஏற்பட்டிருக்கிற அதிகார மோதல் காது கேளாத மற்றும் மந்தமான திருச்சபையின் ஒரு நல்ல ஆனால் துரதிருஷ்டமான உதாரணத்தை நமக்கு காண்பிக்கிறது. அநேகர் இதைப்பற்றி உரையாடுவதில் தீவிரமாக இருக்கிறார்கள், அதே சமயத்தில் வேறுசிலர் தாங்கள் எதிர்பார்க்கும் முடிவு வருவதற்காக ஜெபிக்கவும், யுத்தகாலத்தைப் போல் கதறி போராடவும் தங்கள் ஒழுங்கை வெளிப்படுத்துகிறார்கள். நம்மில் எத்தனை பேர், நம்முடைய தேசத்துக்கான பரிபூரண சித்தத்தைக் குறித்து ஆவியானவர் சொல்லுவதைக் கேட்க காத்திருந்தோம் என்பதை நேர்மையுடன் யோசித்துப் பார்ப்போமா?

“உங்களில் இதற்குச் செவிகொடுத்துப் பின்வருகிறதைக் கவனித்துக் கேட்கிறவன் யார்?” என்று ஏசாயா அங்கலாய்க்கிறார். (ஏசா 42:23)

இந்த தீர்க்கதரிசனக் கேள்வியானது இன்னமும் நம்முடைய ஆலய அரங்கங்களிலும், வீடுகளிலும், தெருக்களிலும், சந்துகளிலும், சந்தைகளிலும், பள்ளிகளிலும் மற்றும் நமது அரசாங்க அலுவலகங்களிலும் தொனித்துக் கொண்டிருக்கிறது – “யார் செவி கொடுப்பான்... யார் கவனிப்பான்.”

“ஆவியானவர் சபைகளுக்குச் சொல்லுகிறதை காதுள்ளவன் கேட்கக்கூடவன்” இந்த அழைப்பானது கடைசி கால தீர்க்கதரிசனப் புத்தகத்தில் ஏழு முறை வருகிறது. நாம் கேட்கும் நேரமிது.

புதிய தசாப்தத்தின் ஆண்டு

போதகர் சாம் ஆங்

என்.இ.சி.எ.ப் - க்கு 2020ம் ஆண்டு முக்கியமானதாகும். நம்முடைய தேவன் தம்முடைய சபைக்கு புதிய காரியத்தை செய்யப்போகிற புதிய தசாப்தத்தின் ஆண்டாகும். மலேசியாவில் சுவிசேஷ சபைகளுக்கு ஊழியம் செய்யும் என்.இ.சி.எ.ப்-ன் "40 நாட்கள் உபவாச ஜெபம்" என்கிற இந்த வருடாந்திர முக்கிய நிகழ்வை 20ம் ஆண்டு கொண்டாடுவதில் எத்தனை மகிழ்ச்சி!

2020ம் வருடத்தின் ஜெபப் புத்தகத்தினுடைய கருப்பொருளைக் குறித்து நவம்பர் 2019ல் செயற்குழு உறுப்பினர்கள் விவாதித்தபோது, வரப்போகிற வருடம் மலேசிய சபைகளுக்கு சவாலான வருடமாக இருக்கும் என்பதை எதிர்பார்த்தோம். ஆனால் வருடத்தின் முதல் இரண்டு மாதங்களிலேயே ஆஸ்திரேலியாவின் காட்டுத்தீ, ஆப்பிரிக்காவின் வெட்டுக்கிளியின் வாதை மற்றும் சைனாவில் ஆரம்பித்து தற்போது உலகமெங்கும் பரவியிருக்கிற கொரோனா வைரஸ் தொற்றுநோய் என்கிற பிரச்சனையினால் உலகம் பாதிக்கப்படும் என்பதை நாம் அறியவில்லை. இதன் மூலமாக தற்போது நாம் காணும் பாதிப்புகள் அதைரியம், பணநீக்கம் மற்றும் திசை தெரியாதிருத்தல் போன்றவை.

அப்போது நம்முடைய கவனமானது ஒரு புதிய தசாப்தத்தில் நுழையப்போகும் சபை எப்படி இருக்கும் என்பதில் இருந்தது. கடந்த வருடத்தின் இறுதியில் நமக்கு இருந்த தெளிவு என்னவென்றால், சபையானது தான் சந்தித்துக் கொண்டிருக்கும் பிரச்சனைகளில் பகுத்தறியும் தன்மையில் குறைவுபட்டிருப்பதால் உப்பாகவும் வெளிச்சமாகவும் இருக்க வேண்டிய ஸ்தானத்தை இழந்திருந்தது.

சபையானது தான் தேவன்மேல் வைக்கும் நம்பிக்கையிலும் குறைவுபட்டிருப்பதையும் மற்றும் ஜனங்களுக்குள்ளே முன்னேறிச் செல்வதற்கு பதிலாக பின்வாங்குவதையும் வெளிப்படுத்திக் கொண்டிருந்தது.

எது வெளிப்படையாகத் தெரிந்தது என்றால் சபையானது நல்ல நோக்கங்களுக்காக நடத்தப்படும் நிகழ்ச்சிகளிலும் செயல்களிலும் மூழ்கியிருந்தது, ஆனால் தேவனுடைய குரலைக் கேட்பதற்குத் தேவையான தனிமை மற்றும் அமைதியை உதாசினப்படுத்தி இருந்தது. பயம் என்கிற சுழற்சியிலிருந்து ஜனங்களை வெளியே கொண்டுவருவதில் சபை தவறிவிட்டது. சபையானது முன்மாதிரியாக இருந்து, கிறிஸ்துவின் மேல் அவர்கள் வைக்கக்கூடிய நம்பிக்கையைக் குறித்து சொல்லும்படியான செல்வாக்கை இழந்து விட்டது.

இந்தக் காரணங்களுக்காகத்தான் “இக்காலத்தில் நாம் பரிசுத்த ஆவியானவருக்கு செவிகொடுத்தல்” என்கிற தலைப்பு உதயமானது. சபையானது தனது ஆதிநிலைக்குத் திரும்பி ஆவியானவர் சொல்லுவதற்கு செவி சாயக்க வேண்டும். இந்த தியானப் புத்தகத்திற்கு நீங்கள் முக்கியத்துவம் கொடுத்து, ஜெபத்துடன் நீங்கள் பயன்படுத்துவது மாத்திரமல்ல மற்றவர்களுக்கும் நீங்கள் பகிர்ந்துகொள்வீர்களானால் ஒட்டுமொத்தமாக கிறிஸ்துவின் சபையானது மகிமைப்படும். மலேசிய சபையானது மறுரூபமாகி கர்த்தருடைய மகிமைக்கென்று தன்னுடைய இலக்கை அடைய வேண்டுமென்பதே நம்முடைய தீவிர வாஞ்சையாகும்.

நாம் தேவ ஆவியானவருக்கு செவி கொடுக்கிறோமா?

ரெவரன் லூய் கோக் கிம்
(சேர்மன், என்.இ.சி.எ.:ப் ஜெப கமிஷன்)

நெருக்கடியான காலங்களில் ஒரு தேசத்துக்கு நாம் என்ன நன்மையை காண முடியும்?. கோவிட்-19 என்கிற தொற்றுநோய் ஆயிரக்கணக்கான உயிர்களை எடுத்துவிட்டது. வெட்டுக்கிளிகளால் கென்யா, எத்தியோப்பியா மற்றும் சோமாலியாவில் ஏற்பட்ட வாதை நூற்றுக்கணக்கான விளைநிலங்களையும் விளைச்சல்களையும் பாழ்ப்படுத்தி உணவுப் பற்றாக்குறையை ஏற்படுத்தியிருக்கிறது. இவைகள் உலக அளவில் பயத்தையும் நிச்சயமற்ற தன்மையையும் உண்டாக்கியிருக்கிறது. தெரியாதவைகளைக் குறித்த பயம் கட்டுப்பாட்டை மீறுகிற சூழ்நிலைகளை உண்டாக்க முடியும். இது சமூக பொருளாதார சரிவுகள் மற்றும் அரசியல் நிச்சயமற்ற தன்மை போன்றவைகளை உண்டாக்க முடியும். பாதிக்கப்படுகிற ஒரு தேசம் நாம் மீள்வோம் என்கிற நம்பிக்கையோடு இருந்தாலும் சூழ்நிலையினிமித்தம் எந்த நன்மையும் வராமல் போகலாம்.

ஆனால் அதே சமயத்தில், எந்த ஒரு நெருக்கடியிலும் எழுப்புவதற்கான அல்லது எச்சரிப்புக்கான ஒரு அழைப்பும் இருக்கும். அது தேவன் தம்முடைய பிள்ளைகள் எழும்பி அவரிடத்தில் திரும்பும்படி தேவன் கொடுக்கும் அழைப்பாகும். நம்முடைய சூழ்நிலையைப் பொறுத்தவரை இது நம்முடைய வழக்கமான காரியங்களையும் வாழ்க்கைமுறையையும் மாற்றிக் கொள்வதாகும், ஆனால் நம்முடைய சௌகரியத்தை விட்டு தேவனுக்காக நேரம் ஒதுக்குவதாக அந்த மாற்றம் அமைய வேண்டும். ஒருவேளை அது தேவனுடைய வார்த்தையை அதிக அளவில் வாசிப்பதற்கான நேரம் ஒதுக்குவதும் (முடிந்தால் இதற்கு நம்முடைய வேதவாசிப்பு அட்டவணையை பயன்படுத்தலாம்) தியானித்த காரியத்தின்படி கீழ்ப்படிந்து ஜெபிப்பதுமாகும். நம்முடைய வாழ்க்கைக்கான விதிமுறைகளை உபா 17:18-20 நமக்கு நியமிக்கிறது. இது ராஜாக்களுக்காக ஏற்படுத்தப்பட்டதானாலும், கிறிஸ்துவுக்குள் விசுவாசியாயிருக்கிற ஒவ்வொரு விசுவாசிக்கும் இது பொருந்தும். நம்முடைய மீதியான வாழ்நாள் முழுவதும் நாம் கடைப்பிடிக்க வேண்டிய ஒழுங்காக தினசரி வேதவாசிப்பு அமைந்துள்ளது. "தேவன் யார்?" என்று அறிவதே இதன் முக்கிய நோக்கம் (தானி 11:32).

தேவ ஜனங்கள் முன்னேறிச் செல்வதற்கு, உலகலாவிய அல்லது தேசிய நெருக்கடிகள் போன்றவை கால அட்டவணையில் குறிப்புகளாகும். நெருக்கடியான சூழ்நிலைகளில் சோர்ந்துபோக வேண்டாம், தளர்ந்துபோக வேண்டாம் அல்லது ஒன்றும் சொல்ல வேண்டாம். மத் 24:6-8ல் இயேசு நம்மை முன்கூட்டியே எச்சரித்திருக்கிறார். தேவனுடனான நம்முடைய உறவை சரிசெய்துகொள்வதற்கும், நம்முடைய வாழ்க்கைக்கும் மற்றும்



மலேசியாவிற்கான தேவனுடைய நோக்கத்தை அறிந்து கொள்வதற்கான நல்ல நினைப்பூட்டி இது. ஆவிக்குரிய ஊக்கத்தின் அலைகள் விழிப்புணர்வு, எழுப்புதல் மற்றும் மறுரூபத்துடன் வருகிறது. ஆனால் நம்முடைய முக்கிய கவனம் மலேசியாவின் நோக்கத்தை அறிவதுதான். தேவனுடைய வார்த்தையில் நாம் மூழ்குவதும் இப்படிப்பட்ட காலத்தில் பரிசுத்த ஆவியானவர் தம்மை வெளிப்படுத்த இடங்கொடுப்பதுமே இப்போதைய தேவை.

தேவனுடைய வார்த்தையில் மூழ்குவதையும் தேவ ஆவியானவரின் சத்தத்தை கேட்பதையும் நாம் தனித்தனியாக பிரிக்க முடியாது. தேவனை அறிவதிலும் அவரை பின்பற்றுவதிலும் நாம் எடுக்கும் முயற்சியில் ஒழுங்கு இருக்குமானால் அது தேவனுக்குள் ஆழமாக நாம் வளர உதவும். தேவனுடைய ராஜ்யத்தின் முக்கிய வேலையானது தீவிர ஜெபத்தின் மூலமாகவும் அவருடைய சித்தத்தை செய்வதின் மூலமாகவும் நிறைவேற்றப்பட வேண்டும். இதுவே ஆவிக்குரிய ஊட்டமளிப்பதின் உயரிய நிலை. மலேசியாவை நேசிக்கிற தேவ ஜனங்கள் தேவைகளுக்காக ஜெபிப்பதற்கும் மேலாக வளர வேண்டும். அநேக பயங்கள் நம்மை மேற்கொள்ள முயற்சிக்கும் ஆனால் தேவனை அறிந்தவர்கள் அவருக்குள் நிலைத்திருந்து அவருடைய நோக்கத்தை நிறைவேற்றுவதில் உறுதியாய் நிற்பார்கள்.

“காலத்திற்கு ஏற்ப தேவாவியானவருக்குச் செவி கொடுத்தல்” என்ற இந்த 40 நாள் ஜெபக் குறிப்பேட்டில் நம்முடைய கவனமானது வேத வாசிப்பிலும், அதைத் தொடர்ந்து அதற்கேற்றபடி வாழ்வை மாற்றிக் கொள்வதிலும் பொதுவான ஜெபங்களுக்காகவும் அதற்கும் மேலும் ஜெபிக்க நம்மை ஏவும்படி பரிசுத்த ஆவியானவருக்கு இடங்கொடுப்பதிலும் இருக்கும். நம்முடைய நோக்கம் தேவனை அறிவதே என்பது ஞாபகமிருக்கட்டும்.

உபவாசித்து ஜெபிக்க நீங்கள் ஆரம்பிப்பதற்கு முன்பாக, இவைகளில் ஏதாவது ஒருவகையான உபவாசத்தை தேர்ந்தெடுக்க தேவனுடைய ஏவுதலை எதிர்பாருங்கள்.

பகுதிநேர உபவாசம் - ஒன்று அல்லது இரண்டு வேளை உணவை தவிர்த்து விடுங்கள்,

தானியேல் உபவாசம் - மாம்சம் உண்பதை தவிர்த்தல் அல்லது,

முழு உபவாசம் - தண்ணீர் அல்லது பழச்சாறு மட்டும் அருந்துங்கள்.

மெய்யாகவே நீங்கள் உள்ளான மகிழ்ச்சியையும், புத்துணர்ச்சியுடனும் ஐக்கியத்தையும் மற்றும் அவரிடத்திலிருந்து கிடைக்கும் அளவில்லா பெலத்தையும் அனுபவிப்பீர்கள். தேவனைத் தேடுகிற இந்த பயணம் ஆசீர்வதிக்கப்படுவதாக.

தேவனால் தெரிந்துகொள்ளப்பட்டவர்கள் உபவாசிப்பார்கள்

(உபவாசித்து ஜெபிக்கிற நீங்கள் என்.இ.சி.எ.:ப்-ன்
சகாயநிதி சேகரிப்புக்காக கொடுங்கள்)

இஸ்ரவேலின் பக்தி மற்றும் உபவாசத்தைக் குறித்த தேவனுடைய வருத்தம் ஏசாயா 58ல் பதிவிடப்பட்டிருக்கிறது. அவர்கள் உபவாசித்து தீவிரமாக தேவனைத் தேடினார்கள் ஆனாலும் தேவன் அவர்களைக் குறித்து சந்தோஷப்படவில்லை. அவர்களுடைய பக்தியில் ஏதோ பிழையிருந்தது.

அவர்களுடைய பக்தியில் தேவைகளோடுள்ள ஜனங்களைப் பற்றிய அக்கறையில்லை. அவர்களுக்கு பரலோக நாட்டும் இருந்தது ஆனால் பூமிக்குரிய பிரயோஜனம் அவர்களிடத்தில் இல்லை. அவர்கள் தேவனை நேசிப்பதாக சொன்னார்கள் ஆனால் தங்களைச் சுற்றியுள்ளவர்களின் வேதனையை மறந்து விட்டார்கள். அவர்கள் தேவனைத் தீவிரமாய் தேடும்பொழுது ஏழைகள் ஒடுக்கப்பட்டும், பசியோடும் மற்றும் புறக்கணிக்கப்பட்டும் இருந்தார்கள். தேவன் அவர்களுடைய பக்தியை வெற்றுபக்தி என்றும் அவர்கள் தவறான விதத்தில் பக்தியை காண்பிக்கிறார்கள் என்றும் சொன்னார்.

மெய்யான பக்தி எது? “திக்கற்ற பிள்ளைகளும் விதவைகளும் படுகிற உபத்திரவத்திலே அவர்களை விசாரிக்கிறதும், உலகத்தால் கறைபடாதபடிக்குத் தன்னைக் காத்துக்கொள்ளுகிறதுமே பிதாவாகிய தேவனுக்குமுன்பாக மாசில்லாத சுத்தமான பக்தியாயிருக்கிறது” (யாக் 1:27) என்று யாக்கோபு பன்னிரண்டு கோத்திரங்களுக்கு தான் எழுதிய நிருபத்தில் கூறியுள்ளார்.

மற்றவர்களுடைய தேவைகளைக் குறித்த அக்கறையில்லாமல் ஒருவர் தான் தேவனை நேசிக்கிறேன் என்று உரிமை கொண்டாட முடியாது. “ஒருவன் இவ்வுலக ஆஸ்தி உடையவனாயிருந்து, தன் சகோதரனுக்குக் குறைச்சலுண்டென்று கண்டு, தன் இருதயத்தை அவனுக்கு அடைத்துக்கொண்டால், அவனுக்குள் தேவ அன்பு நிலைக்கொள்ளுகிறதெப்படி?” (1 யோவான் 3:17) என்று அப்போஸ்தலனாகிய யோவான் சபைக்கு எழுதின தனது நிருபத்திலே குறிப்பிடுகிறார்.

தேவனிடத்தில் அன்புகூருதல் என்பது மற்றவரிடத்தில் அன்புகூருவது, குறிப்பாக தேவையுள்ளவர்களிடம். கற்பனைகளில் பிரதானமானது எது என்று இயேசுவிடம் கேட்டபொழுது அவர் சொன்னது, “உன் தேவனாகிய கர்த்தரிடத்தில் உன் முழு இருதயத்தோடும் உன் முழு ஆத்துமாவோடும் உன் முழு மனதோடும் அன்புகூருவாயாக; இது முதலாம் பிரதான கற்பனை. இதற்கு ஒப்பாயிருக்கிற இரண்டாம் கற்பனை என்னவென்றால், உன்னிடத்தில் நீ அன்புகூருவதுபோலப் பிறனிடத்திலும் அன்புகூருவாயாக என்பதே. இவ்விரண்டு கற்பனைகளிலும் நியாயப்பிரமாணம் முழுமையும் தீர்க்கதரிசனங்களும் அடங்கியிருக்கிறது என்றார்.” (மத் 22:36-40)

மீகா தீர்க்கதரிசி இஸ்ரவேல் ஜனங்களுக்கு சொல்லுகிறார், “மனுஷனே, நன்மை இன்னதென்று அவர் உனக்கு அறிவித்திருக்கிறார்; நியாயஞ்செய்து, இரக்கத்தைச் சிநேகித்து, உன் தேவனுக்கு முன்பாக மனத்தாழ்மையாய் நடப்பதை அல்லாமல் வேறே என்னத்தைக் கர்த்தர் உன்னிடத்தில் கேட்கிறார்” (மீகா 6:8).

எனவே நம்முடைய உபவாசமானது நம்மை தாழ்மைக்கும் தேவபக்திக்கும் நேராக மாத்திரமல்ல, நம்மைச் சுற்றியுள்ள ஏழைகளிடத்திலும் திக்கற்றவர்களிடத்திலும் அன்புகூரவும் அவர்களை சந்திக்கவும் நம்மை நடத்த வேண்டும். அப்பொழுது ஏசாயா 58ல் வாக்கு பண்ணப்பட்டபடி நம்முடைய உபவாசம் தேவனுக்குப் பிரியமாகவும் ஆசீர்வாதமாகவும் இருக்கும்.

தேசத்துக்காக உபவாசித்து ஜெபிக்கும்படியான இன்னொரு பருவத்துக்குள் போகிற நாம், கோவிட் -19 தொற்று நோயினால் கடுமையாக பாதிக்கப்பட்ட ஜனங்களை நினைவுகூர விரும்புகிறோம். இந்த வருடத்தின் மார்ச் மற்றும் ஏப்ரல் மாதங்களில் இயக்க கட்டுப்பாட்டு விதியின் காரணமாக (MCO) அநேக தொழில்கள் முடப்பட்டது, அநேகர் வேலையிழந்தனர் மற்றும் அநேக குடும்பங்கள் வருமானமின்றி தவித்தனர். இப்படிப்பட்ட தேவையுள்ளவர்களுக்கு உதவும்படியாக, இந்த உபவாச காலத்தில் சேகரிக்கப்படப்போகிற சகாயநிதி, கோவிட்-19 தொற்றுநோயினால் பாதிக்கப்பட்ட ஏழைகளுக்காகவும் தேவையுள்ளவர்களுக்காகவும் ஒதுக்கப்படுகிறது.

உபவாசிக்கிற நீங்கள், இப்படிப்பட்ட தேவையுள்ளவர்களுக்காக தாராளமாய் கொடுங்கள். நீங்கள் தனிப்பட்ட விதத்திலோ குழுவாகவோ கொடுக்க விரும்பும் காணிக்கைகளை பப்ளிக் பேங்க்-ல் உள்ள என்.இ.சி.எஃப்.ன் வங்கிக் கணக்கிற்கு (வங்கிக் கணக்கு எண் : 3078972807) NECF (National Evangelical Christian Fellowship's - Public Bank (No: 3078972807) நேரடியாக செலுத்தலாம். பணம் செலுத்திய ரசீதை இமெயில் (prayer@necf.org.my) மூலமாகவோ தொலைநகல் (Fax-0377291139) மூலமாகவோ “40 நாள் உபவாச ஜெப காணிக்கை” என்று குறிப்பிட்டு அனுப்பவும்.

நாள் 1-3

**செவிகொடுக்கும்படியாக
நமது கிருதயம், சிந்தை
மற்றும் ஆவியை
ஆயத்தப்படுத்துதல்**
(வெளி 2-3)

ஜெயங்கொள்ளுகிறவனுக்கு

“ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கூடவன்; ஜெயங்கொள்ளுகிறவனெவனோ”... (வெளி 2:7)

மேற்கண்ட வாக்கியம் வெளிப்படுத்தின விசேஷத்திலுள்ள ஏழு சபைகளுக்கும் பிரகடனப்படுத்தப்பட்டது. பரிசுத்த ஆவியானவர் சொல்வதைக் கேட்பதற்கும் மற்றும் அந்தகாரமான சவாலான நாட்களை மேற்கொள்ளுவதற்குமே அவர்கள் அழைக்கப்பட்டார்கள்.

இன்றைய வேதவாசிப்பிலும் கூட (மத் 1-5), அநீதி, ஊழல் மற்றும் சமுதாயத்தின் ஒவ்வொரு நிலையிலும் தவறான வாழ்க்கை என்பதால் பாதிக்கப்பட்டு உடைந்து போயிருந்த உலகத்திற்கு நம்பிக்கையையும், சுகத்தையும் மற்றும் ஒப்புரவாக்குதலையும் கொடுக்கும்படி ஒரு இருளான சூழ்நிலையிலேயே இயேசு கிறிஸ்து பிறந்தார் என்பதை நாம் உணர முடியும்.

ஆனால் இவைகளின் மத்தியில்தானே, பிதாவாகிய தேவன் தம்முடைய ஒரேபேறான குமாரன் இந்தப் பூமிக்கு குழந்தையாக கன்னி மரியாள் மூலமாக வரவேண்டுமென தீர்மானித்தார்.

யுத்தமானது இயேசுவின் பிறப்பிலிருந்தே ஆரம்பித்து விட்டாலும், ஒவ்வொரு நிலையையும் தேவன் தனது கட்டுப்பாட்டில் வைத்திருந்தார். இயேசு தன்னுடைய ஊழியத்தை ஆரம்பித்ததில் இருந்து தேவனுடைய ராஜ்யம் தன்னுடைய தாக்கத்தை ஏற்படுத்த ஆரம்பித்தது. பழைய வாழ்க்கை முறையும் எண்ணங்களும் சவால் விடப்பட்டது மற்றும் வித்தியாசமாக யோசிக்கவும் செயல்படவும் கூடியவர்களை இயேசு தம்முடைய சீஷராக அழைத்தார்.

இந்த மாதிரி சூழ்நிலையில் உங்களை வைத்துப் பார்க்க முடிகிறதா? இப்படிப்பட்ட சூழ்நிலையில் நீங்கள் உப்பாகவும் வெளிச்சமாகவும் இருக்க விரும்புகிறீர்களா? அப்படியானால் நம்முடைய இருதயங்கள், சிந்தைகள் மற்றும் ஆவிகளை ஆவியானவருடைய சத்தத்தைக் கேட்பதற்கு ஆயத்தமாக்குவோம் மற்றும் நம்முடைய ஜனங்கள், பிள்ளைகள் மற்றும் பேரப்பிள்ளைகளுக்காக நாம் மேற்கொள்ளுகிறவர்களாய் இருப்பது எப்படி என கற்றுக் கொள்ளுவோம்.

இன்றைக்கான ஜெபங்கள்

- இக்காலத்தில் விசுவாசிகளாயிருக்கிற நாம் சந்திக்கிற அதிகப்படியான தேவைகள், கவனச்சிதறல்கள், போலிகள் மற்றும் பொய்களின் மத்தியிலே, தொடர்ந்து நாம் சிந்தையிலும் ஆவியிலும் மறுரூபமாவதற்கும், நம்முடைய இருதயங்களையும் சிந்தைகளையும் தேவனுடைய வார்த்தைக்கு நேராக்குவதற்கும், உலகத்தை ஜெயித்த மற்றும் நம்பிக்கையையும், சுகத்தையும் ஒப்புரவாக்குதலையும் உடைந்து போயிருந்த சமுதாயத்துக்கு கொண்டுவந்த கிறிஸ்துவுக்கு நாம் நல்ல ஸ்தானாபதிகளாய் இருப்பதற்கும் தொடர்ந்து முயலுவோம்.
- யாங் டி பெர்துவான் அகோங், அல் சுல்தான் அப்துல்லா ரியாதுடின் அல் முஸ்தஃபா பில்லா ஷா இப்னி அல்மாரும் சுல்தான் ஹாஜி அஹமத் ஷா அல் முஸ்தாயின் பில்லா ஆகியோர் தங்கள் அதிகாரத்தை ஞானமாய் பயன்படுத்தும்படியாகவும் அல்லது பிரதம மந்திரி, மந்திரி சபை, ஆட்சியாளர்களின் பேரவை ஆகியோரின் ஆலோசனையை கேட்டு தேசத்தின் சமாதானம், ஒருமைப்பாடு மற்றும் முன்னேற்றத்தை காக்கும்படியாகவும் ஜெபியுங்கள்.

உப்பாகவும் வெளிச்சமாகவும் இருங்கள்

உப்பாகவும் வெளிச்சமாகவும் வாழும்படியான அவருடைய அழைப்பை ஏற்று நம் பிரயாணத்தை தொடர்வோம்.

சமுதாயத்தில் நாம் உப்பாகவும் வெளிச்சமாகவும் வாழ்வதற்கு நாம் அடைய வேண்டிய மாற்றங்களை இயேசு போதித்தது மாத்திரமல்ல, அதை புறக்கணிக்கப்பட்டவர்கள் (குஷ்டரோகிகள்), காணாதிருந்தாலும் விலையேறப்பெற்றவர்கள் (நூற்றுக்கு அதிபதியின் வேலைக்காரன்) மற்றும் பலரை சுகமாக்கி செயல்படுத்தியும் காண்பித்தார் என்பதை மத் 6-10ல் பார்க்கிறோம். இனம், ஸ்தானம் மற்றும் தொழில் (ஆயக்காரனாகிய மத்தேயு போல சிலர் ஜனங்களால் வெறுக்கப்பட்டிருந்தார்கள்) இவைகளுக்கு அப்பாற்பட்டு, தம்மிடம் வந்த எல்லா மேலும் இயேசு தம்முடைய நித்திய அன்பை வெளிப்படுத்தினது மாத்திரமல்லாது சென்ற இடங்களிலெல்லாம் ஜனங்களின் வாழ்வை அவர் தொடர்.

அதே நேரத்தில், நம்முடைய பரலோகப் பிதாவை பிரியப்படுத்தும்படியாக நாம் எதைச் செய்தாலும் நம்முடைய நோக்கம் பரிசுத்தமானதாக இருக்க வேண்டுமெனவும் அவர் போதித்துள்ளார். மன்னிப்பிலே நடந்து கொண்டே அவருடைய நீதி, சத்தியம் மற்றும் இரக்கத்தின் ராஜ்யத்தை தேட வேண்டும். இது நமக்கு சுலபமாக இருக்கப் போவதில்லை என அவர் நம்மை எச்சரித்துள்ளார் ஏனென்றால் நம்மை நேசிப்பவர்களிடம் இருந்துகூட நமக்கு சவால்களும் எதிர்ப்புகளும் உண்டாகும்.

இதை யோசித்துப் பாருங்கள் : இப்படிப்பட்ட காலங்களில் நம்முடைய எண்ணங்கள் நம்முடைய சுய பாதுகாப்பைக் குறித்தே இருந்தாலும், ஓநாய்களின் மத்தியில் ஆடுகளைப் போல் இருக்கும்படி இயேசு நமக்கு சவால் விடுகிறார். நாம் சர்ப்பங்களைக் போல வினாவுள்ளவர்களாகவும் புறாக்களைப் போல கபடற்றவர்களாகவும் இருக்க வேண்டும். (மத் 10:16-20 கவனியுங்கள்)

இன்றைக்கான ஜெபங்கள்

- நம்முடைய சமுதாயத்தில் நாம் உப்பாகவும் வெளிச்சமாகவும் இருந்து, தேவனோடு நாம் நடக்கிற தினசரி வாழ்க்கையின் மூலமாக அநேக ஜீவியங்களை தொட வேண்டும் என ஜெபிப்போம் மற்றும் தேவனுடைய ராஜ்யத்தின் வல்லமை, மேன்மைகள், குணாதிசயங்கள் மற்றும் வாழ்க்கைமுறையை காண்பித்து அதன் மூலம் நம்முடைய சமுதாயம் தேவனுடைய அழகு, ஆச்சர்யம் மற்றும் ஆளுகையை காணும்படியாக ஜெபிப்போம்.
- நம்முடைய பிரதம மந்திரிக்கு தேவன் நல்ல ஆரோக்கியத்தையும் ஆவியையும் கொடுத்து அவர் பெலத்துடனும் கட்டுக்கோப்புடனும் தன்னுடைய ஆளுகையையும் அதிகாரத்தையும் மந்திரி சபையிலும் மற்றும் தேசத்திலும் வெளிப்படுத்தி ஆட்சி செய்யும்படியாக ஜெபிப்போம்.

ஆவியானவர் சொல்வதைக் கேளுங்கள்

இன்றைய வேத வாசிப்புக்கு நாம் வித்தியாசப்பட்ட சம்பவத் தொகுப்புகளை எடுத்துள்ளோம்.

1. சிறைச்சாலையில் இருந்தபோது யோவான்ஸ்நானகனின் விசுவாசம் அசைக்கப்பட்டது.
2. மனந்திரும்பாத பட்டணங்களுக்கும் பிடிவாதமான மதத் தலைவர்களுக்குமான எச்சரிக்கைகள்.
3. ஏன் சிலருக்கு வெளிப்பாட்டு அறிவு தேவனால் கொடுக்கப்படுவதில்லை (இயேசு ஏன் உவமைகளைப் பயன்படுத்தினார் என்பதன் காரணங்கள்)
4. ஒரு நபர் எப்படி தீட்டுப்படுகிறார்.

நீங்கள் வாசித்ததைப் புரிந்துகொண்டு சம்பந்தப்படுத்த முடிகிறதா? நாம் தற்போது எந்த ஸ்தானத்தில் இருந்தாலும் ஜெபத்தில் தேவனைத் தேட நேரம் செலவிடுவோம். நமக்குள் இருக்கிற பரிசுத்த ஆவியானவரின் கிரியைக்கு தடை வராதபடி, நம்முடைய பாவங்களை தேவன் மன்னிக்கும்படியாக கேளுங்கள்.

குறிப்பாக ஜெபியுங்கள் : நம்முடைய பாவங்கள் அவிசுவாசமாகவோ, சுயநீதியாகவோ, நியாயந்தீர்க்கிற மனப்பான்மையாகவோ, பெருமையாகவோ அல்லது தீட்டுப்பட்ட சிந்தையாகவோ (ஆபாச படங்கள் பார்த்தல், இணையதள விளையாட்டுகளுக்கு அடிமையாதல் போன்றவை) இருக்கலாம். நாம் நேர்மையுடனும் உண்மையுடனும் இதைச் செய்யும்போது கர்த்தர் நம்முடைய எல்லா அநியாயத்தையும் நீக்கி நம்மை சுத்திகரிப்பார். 1 யோவான் 1:9 பார்க்க.

இதைச் செய்ய நேரமெடுங்கள்: இந்த 40 நாட்கள் பயணத்தின் முக்கியப்பகுதியாக அறிகைக்கையும் மனந்திரும்புதலும் இருப்பதால் இதில் அவசரப் படாதீர்கள். இதைச் செய்யும்போது பரிசுத்த ஆவியானவருக்கு நாம் செவிகொடுப்பதில் உணர்திறன் அதிகரிக்கும்.

நம்மை ஜெயங்கொள்ளுகிறவர்களாக மாற்றுவதற்கு முன்பாக நம்மை அவர் சுத்திகரித்து பரிசுத்தப்படுத்த வேண்டும்.

இன்றைக்கான ஜெபங்கள்

- மலேசிய சபைகள் ஆவியானவருக்கு செவிகொடுக்க கற்றுக்கொள்ளும்படியாகவும், உறங்காமல் விழித்திருக்கும்படியாகவும், இருதயம் கடினப்படாமல் மனந்திரும்பும்படியாகவும், தாழ்மைப்பட்டு தேசம் மற்றும் ஜனங்களுடைய சுகத்தை எதிர்பார்க்கும்படியாகவும், ஜெபியுங்கள் இப்படி முழு இருதயத்தோடும், முழு ஆத்துமாவோடும், முழு பெலத்தோடும் தேவனிடத்தில் அன்புகூர்ந்து அவரைத் தேடும்போது நாம் அவரை சந்தித்து அவருடைய தயவைப் பெறுவோம். "கேட்கிறதற்கு காதுள்ளவன் கேட்கக்கூடவன்" (மத் 11:15)
- பிரதம மந்திரியின் அமைச்சகத்தில் உள்ள மத விவகாரத்துறைக்காக, விசேஷமாக "ரஹ்மா" (எல்லா சிருஷ்டிப்புக்கும் கருணை) கொள்கையானது எல்லா மதத்தைச் சார்ந்த கட்சிகளுக்கும், இனங்களுக்கும், மக்களுக்கும் பொதுவாக செயல்படுத்தப்படும்படியாகவும் மற்றும் இந்த அமைச்சகத்தின் மூலம் இரக்கம், சகிப்புத்தன்மை மற்றும் மத சுதந்திரம் போன்ற பொதுவான நோக்கங்களோடு கூடிய சமுதாயம் கட்டியெழுப்பப்படும்படியாக மற்றும் சமூக நல்லிணக்கம், செழிப்பு மற்றும் அமைதியான மற்றும் மரியாதையுடனான தேசத்தின் ஒற்றுமை போன்றவற்றை வலுப்படுத்தும்படியாகவும் ஜெபியுங்கள்.

நாள் 4-8

நம்முடைய ஆதி சின்பை புதுப்பித்தல்

(வெளி. 2:1-7)

1. எபேசு சபையின் துதனுக்கு நீ எழுதவேண்டியது என்னவெனில்: ஏழு நட்சத்திரங்களைத் தம்முடைய வலதுகரத்தில் ஏந்திக்கொண்டு, ஏழு பொன்குத்துவிளக்குகளின் மத்தியிலே உலாவிக்கொண்டிருக்கிறவர் சொல்லுகிறதாவது,
2. உன் கிரியைகளையும், உன் பிரயாசத்தையும், உன் பொறுமையையும், நீ பொல்லாதவர்களைச் சகிக்கக்கூடாமலிருக்கிறதையும், அப்போஸ்தலரல்லாதவர்கள் தங்களை அப்போஸ்தலரென்று சொல்லுகிறதை நீ சோதித்து அவர்களைப் பொய்யரென்று கண்டறிந்ததையும்,
3. நீ சகித்துக்கொண்டிருக்கிறதையும், பொறுமையாயிருக்கிறதையும், என் நாமத்தினிமித்தம் இளைப்படையாமல் பிரயாசப்பட்டதையும் அறிந்திருக்கிறேன்.
4. ஆனாலும், நீ ஆதியில் கொண்டிருந்த அன்பை விட்டாய் என்று உன்பேரில் எனக்குக் குறை உண்டு.
5. ஆகையால், நீ இன்ன நிலைமையிலிருந்து விழுந்தாயென்பதை நினைத்து, மனந்திரும்பி, ஆதியில் செய்த கிரியைகளைச் செய்வாயாக, இல்லாவிட்டால் நான் சீக்கிரமாய் உன்னிடத்தில் வந்து, நீ மனந்திரும்பாதபட்சத்தில், உன் விளக்குத்தண்டை அதனிடத்தினின்று நீக்கிவிடுவேன்.
6. நான் வெறுக்கிற நிக்கொலாய் மதஸ்தரின் கிரியைகளை நீயும் வெறுக்கிறாய், இது உன்னிடத்திலுண்டு.
7. ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கடவன், ஜெயங்கொள்ளுகிறவனெவனோ அவனுக்குத் தேவனுடைய பரதீசின் மத்தியிலிருக்கிற ஜீவவிருட்சத்தின் கனியைப்பிடிக்கக்கொடுப்பேன் என்றெழுது.

நம்முடைய விளக்கு தொடர்ந்து எரியட்டும்

பரிசுத்த ஸ்தலத்துக்குள் இருமுறை நுழைந்து எரிந்த திரியை கத்தரிக்கவும், புதிய எண்ணையை ஊற்றவும், பொன் குத்துவிளக்குத் தண்டிலிருந்து அழுக்குகளை அகற்றவும் பிரதான ஆசாரியனுக்கு பொறுப்பு இருந்தது. இது எப்பொழுதாவது அல்ல தொடர்ந்து நடைபெறும் காரியமாயிருந்தது. இப்படிச் செய்வதால் ஒளியானது மங்காமலும் மினுமினுக்காமலும் மற்றும் அணையாமலும் இருக்கும்.

இப்படித்தான் தேவன் தினமும் நம்முடைய வாழ்வில் செயல்படுகிறார்.

இயேசுவைத் தவிர நம்மை முழுவதுமாய் அறிந்தவர் யாருமில்லை மற்றும் அவர் நம்மை தினமும் விசாரிக்கிறார். தொடர்ச்சியாக நம்முடன் அவர் நடந்து நம் வாழ்வில் அவர் ஆவியை அனுப்புகிறார். அவருடைய கண்கள் எப்பொழுதும் நம்மீதும் அவருடைய சபையின் மீதும் இருக்கிறது. நம்முடைய கிரியைகளை, துன்பங்களை மற்றும் நம்முடைய பாவங்களை அவர் அறிந்திருக்கிறார். அவருடைய கண்கள் அக்கினி ஜுவாலை போன்றிருப்பதால் யாராலும் முடியாத அளவுக்கு ஊடுருவலோடும், பகுத்தறிதலோடும் மற்றும் துல்லியமாகவும் அவர் பார்க்கிறார்.

நம்மைச் சுற்றியுள்ள கலாச்சாரத்தினாலே நம் கண்கள் மங்கிப்போனாலும் அவர் கண்கள் அக்கினி ஜுவாலையாக இருப்பதால் நம்முடைய உண்மை நிலையை பார்க்கிறது.

எனவே நாம் இன்று, “கர்த்தாவே, எங்கள் பிரதான ஆசாரியரே, எங்களிடத்தில் வாரும், எங்களுடைய தேசத்தின் சபைக்கு வாரும் மற்றும் எங்கள் ஒளியை ஒழுங்காக்கும் என்று ஜெபிக்கிறோம். உம்முடைய அக்கினியினால் எங்களை சந்தித்து, பரிசுத்தத்திலும் வல்லமையிலும் எங்களை ஜுவாலையாக மாற்றும். கர்த்தாவே, எல்லாவித அசுத்தங்கள், பகட்டுத்தன்மை, சமரசங்கள், மேலோட்டமான தன்மை, ஆணவம் மற்றும் பிளவுகளை நீக்கும். நிரம்பி வழிகிற புது எண்ணையை ஊற்றும். உமக்காக, உம்முடைய மகிமைக்காக மற்றும் உம்முடைய கனத்துக்காக பற்றியெரியச் செய்யும்.” ஆமென்.

இன்றைக்கான ஜெபங்கள்

- மலேசியாவிலுள்ள சபைகளுக்குள், அவருடைய ஜனங்களுடைய இருதயத்தில் சுவிசேஷ அக்கினி பற்றியெறியவும் அதன் மூலம் அவர்கள் அவிசவாச உலகத்துள் கிறிஸ்துவை அன்போடும் தீவிரத்தோடும் பகிரந்து கொள்கிற சுவிசேஷ வாழ்க்கைமுறை உருவாக்கப்பட வேண்டுமென்றும் ஜெபியுங்கள். நாம் பரிசுத்த ஆவியின் வல்லமையால் கிறிஸ்துவின் சாட்சிகளாக்கப்பட வேண்டுமென்றும் நற்செய்தியைக் கேட்கிற ஜனங்களுடைய உள்ளம் பிரகாசிக்கப்பட வேண்டுமென்றும் ஜெபியுங்கள்.
- நம்முடைய பாராளுமன்றம் மற்றும் பிரதம மந்திரியின் துறையிலுள்ள சட்டப்பிரிவுக்காக ஜெபிப்போம். குறிப்பாக சட்டப்பிரிவு தற்போதைய சட்டங்களை திருத்தியமைக்கும்படி செயல்பட்டுக் கொண்டிருப்பதால் அவற்றை நடைமுறைப்படுத்துவது மற்றும் அமுல்படுத்துவது போன்றவற்றை முழுமையாக மதிப்பீடு செய்யும்போது அது சட்ட வரைவோ, சட்ட திருத்தமோ அல்லது சட்ட நீக்கமோ எல்லாருக்கும் பொதுவாகவும் நியாயமாகவும் செய்யும்படியாக ஜெபியுங்கள்.

நம்முடைய அக்கினியை சோதியுங்கள்

மூன்று காரியங்களை அவருடைய ஜுவாலிக்கிற கண்கள் சோதித்து வெளிச்சத்துக்கு கொண்டு வரும்.

ஒன்று: நம்முடைய அக்கினியை குறைப்பது, அதே சமயத்தில் நம்முடைய கிரியைகள், பிரயாசங்கள், பொறுமை, நாம் பொல்லாதவர்களை சகிக்கக்கூடாதிருக்கிறது போன்றவைகளையும் அவர் அறிந்திருக்கிறார். “உன் பேரில் எனக்கு ஒரு குறையுண்டு” அவர் சரியானதையும் தவறானதையும் பார்க்கிறார், நாம் மிகைப்படுத்துகிறதையும் உதாசினப்படுத்துகிறதையும் காண்கிறார் - அவருடைய அன்பு உறுதிப்படுத்தி சரி செய்கிறது.

வெளி 3:19ல் அவர் சொல்கிறார் (என்னுடைய விளக்கம்), “நான் நேசிக்கிறவர்களெவர்களோ அவர்களைத் தொடர்ந்து கடிந்துகொண்டு சிட்சித்து சீர்படுத்துகிறேன்; எனவே நீயும் வேறுபாடுகளைக் களைந்து தேவனுடைய காரியங்களில் ஈடுபாடு கொள்கிற வரைக்கும் உன்னையும் கட்டாயம் சீர்படுத்த வேண்டும். ஆகையால் நீ சிறப்பாக வாழும்படி உன் பாவங்களை விட்டு மனந்திரும்பும்படி தீர்மானம் செய்துகொள்”.

நம்முடைய நல்ல குணங்களையும் பெரிய சாதனைகளையும் நாம் கண்டறிவதைவிட நாம் எதிலெல்லாம் உலகத்தோடு ஒத்துப்போனோம் என்று கண்டறிவது அவசியம். நாம் பெரிய கட்டிடங்களையும், பெரிய சபைகளையும் மற்றும் ஸ்தாபனங்களையும், அதிக சபை ஸ்தாபித்தலையும் சோர்வின்றி செய்து முடித்தோம். ஊழியங்களுக்கும் ஏழைகளுக்கும் கோடிக்கணக்கான பணத்தை உதாரத்துவமாக கொடுத்தோம். நம்முடைய வாழ்க்கை மற்றும் ஊழியத்தின் பள்ளத்தாக்குகள் மற்றும் மலைகளின் மத்தியில் மிகுந்த வைராக்கியம், ஆர்வம், அர்ப்பணிப்பு மற்றும் தியாகத்தை காத்துக் கொண்டோம்.

நாம் தரிசனத்தையும் ஊழியத்தையும் விடாமுயற்சியுடனும் தைரியமான விசுவாசத்துடனும் தொடர்ந்திருக்கிறோம். கலப்பையின்மேல் கைவைத்த நாம் பின்னிட்டு பார்க்கவில்லை, தீவிரமாக முன்னோக்கி சென்றோம் மற்றும் தேவனுக்கு உண்மையுள்ளவர்களாக இருந்தோம். ஆனால் அன்பு நண்பரே, இவையெல்லாமே தேவனுடைய கிருபையால் மட்டுமே. இவையெல்லாவற்றையயும் தேவன் அங்கீகரிக்கிறார்.

ஆனால், வருத்தப்படும் விதமாக, எபேசியர்களைப் போல பெரிய வேலைகளில் ஈடுபட்டுள்ள நம்மில் அநேகர் ஆதியிலிருந்து அன்பை மறந்துவிட்டோம். இதில் ஆபத்து என்னவென்றால் எல்லாமே தொடர்ந்து சரியாக நடக்கிறது ஆனால் நம்முடைய ஆதி அன்பு என்கிற அக்கினி மட்டும் நம்முடைய பரபரப்பான கிரியைகள் என்கிற காற்றினால் ஆபத்தாக ஒளிக்கிறது.

நம்முடைய அக்கினியின் தன்மையை இன்றைக்கு நாம் சோதித்துப் பார்க்கும்படி கிறிஸ்து நம்மை அழைக்கிறார்.

இன்றைக்கான ஜெபங்கள்

- தேவனுடைய நோக்கம் எப்பொழுதும் நமது நல்வாழ்வாகவே இருப்பதாலும் அவர் நம்மை அவருடைய நீதிக்கும் ஒளிக்கும் நேராக நடத்துவதாலும், நம்முடைய வாழ்விலும் ஊழியத்திலும் தேவன் கொடுக்கும் சிட்சைக்காக அவருக்கு நன்றி செலுத்துவோம். நம்மை சுயபரிசோதனை செய்யும்படியான தாழ்மையான இருதயம் நமக்கு இருக்கும்படியாகவும், அவருடைய அழைப்புக்கு இணங்கி நாம் விழுந்துபோன பகுதிகளிலே மனந்திரும்புவதற்காகவும் ஜெபிப்போம்.
- மனிதனால் உருவாக்கப்பட்ட எந்த தேர்தல் மோசடிகளும் இல்லாமல், பாகுபாடற்ற முறையில் வருகிற மலேசிய பொதுத் தேர்தலை தேர்தல் கமிஷன் நடத்தும்படியாகவும் ஜெபியுங்கள்.

எந்த அளவுக்கு “விழுந்துபோனோம்” என்பதை கவனியுங்கள்

நாம் கவனிக்க வேண்டிய இரண்டாவது காரியம், நம்மை அவர் அழைப்பது நாம் கவனத்தில் கொள்ள வேண்டும் அல்லது ஞாபகப்படுத்திக்கொள்ள வேண்டும். நாம் ஆதியிலே கொண்டிருந்த அன்பைப் பற்றி ஞாபகம் வைத்துக் கொள்வது மாத்திரமல்ல, தற்போதைய காலத்தோடு ஒப்பிட்டுப் பார்க்கும்போது எந்த அளவுக்கு நாம் விழுந்து போயிருக்கிறோம் என்பதை அறிய வேண்டும். இது அவருடைய ஜுவாலிக்கிற கண்கள் நம்முடைய இருதயங்களை ஆராய்ந்து பார்க்க நாம் அனுமதிப்பதாகும்.

நாம் இயேசுவிடம் வந்த ஆரம்ப நாட்களில், நம்முடைய வைராக்கியமும் தாகமும் தீவிரமாக இருந்தது. சபைக்கு வருவதையோ, ஜெபக்கூட்டங்களில் கலந்து கொள்வதையோ, உதாரத்துவமாய் கொடுப்பதையோ, பிரசங்கங்களை கேட்பதையோ மற்றும் அவரைப்பற்றி மற்றவரிடம் சொல்வதையோ எதுவும் தடுக்க முடியவில்லை. அதை நாம் மிகைப்படுத்தவேயில்லை. அவருக்காக நாம் எதையாகியும் செய்வது நமக்கு கடினமாகவே இருக்கவில்லை.

பிறகு, விதைக்கிறவனைப் பற்றிய உவமை போல – உலகக் கவலையும் ஐசுவரியத்தின் மயக்கமும் மற்ற காரியங்கள் மேலிருந்த ஆசையும் உள்ளே வந்து தேவன்மேலிருந்த தாகத்தை அவித்துப்போட்டன. அதோடுகூட, ஒருவேளை தேவனுக்காக ஊழியம் செய்வதில் நாம் பரபரப்பாக மாறி அதே சமயத்தில் தேவன் மேலுள்ள அன்பை நாம் மறந்து கைவிட ஆரம்பித்திருக்கலாம். இதைத் தடுக்க நாம் என்ன செய்ய முடியும்?

நாம் தேவனை நேசிக்க ஆரம்பித்த நாட்களில் எப்படி இருந்தோம் என்பதை நினைவுகூர்ந்தால், நாம் மனந்திரும்பி ஆதி அன்புக்கு திரும்ப முடியும். நம்முடைய இருதயத்தின் கதறல் “நீரே எனக்கு அதிகமாக வேண்டும், இயேசுவே. உம்மோடு எதையும் ஒப்பிட முடியாது. உம்மாலன்றி யாரும் என்னை திருப்தியாக்க முடியாது. உம்மைத் தவிர விலையேறப்பெற்றது எதுவுமில்லை” என்பதாக மாற வேண்டும்.”

இன்றைக்கான ஜெபங்கள்

- நம்மில் ஆதி அன்பை இழந்தவர்கள், நாம் தேவமகிமையை இழந்தோம் என்பதையும், நாம் ஆதி அன்பிற்கு திரும்ப வேண்டிய நேரம் வந்தது என்றும் பரிசுத்த ஆவியானவரின் வல்லமையோடும் உற்சாகத்தோடும், நாம் எதற்காக ஆதியில் அழைக்கப்பட்டோமோ அந்தக் கிரியைகளை செய்ய வேண்டும் என்பதையும் தாழ்மையோடுகூட ஒத்துக்கொள்ளும்படியாக சபைக்காகவும் விசுவாசிகளுக்காகவும் ஜெபிப்போம்.
- மேல் சபையாலும் (தேவான் நெகாரா) மற்றும் கீழ் சபையாலும் (தேவான் ராயா) அமைக்கப்பட்ட மலேசியாவின் மிக உயரிய அரசியல் அமைப்பான மலேசிய பாராளுமன்றத்திற்காக ஜெபிப்போம். குறிப்பாக அவர்கள் சட்டங்களை இயற்றும்போதும், நீக்கும்போதும் மற்றும் திருத்தங்கள் செய்யும்போதும் மிக அதிக கவனத்தோடு செய்து பிறகே மன்னரிடம் (யாங் டி பெர்துவான் அகோங்) சமர்ப்பிக்க வேண்டுமென்றும் ஜெபிப்போம். இப்படி விவாதிக்கப்பட்டு நிறைவேற்றப்படுகிற சட்டங்கள் மன்னரால் அமுல்படுத்தப்படும்போது அது சமுதாயத்துக்கு பெரிய முன்னேற்றத்தை உண்டாக்க வேண்டுமென்றும் ஜெபியுங்கள்.

நம்முடைய ஆதி அன்புக்கு திரும்புங்கள்

அவர் நமக்கு எச்சரிக்கை கொடுக்கிறார் என்பது நாம் கவனிக்க வேண்டிய முன்றாவது காரியம் - நாம் மனந்திரும்பி ஆதி அன்பிற்கு திரும்ப வேண்டும் என்று இயேசு அழைக்கிறார்.

இன்றைக்கு கிருபையின் உபதேசமானது, உலகத்தோடு ஒத்துப்போகிற வாழ்க்கை, பிரமாணமற்ற வாழ்க்கையின் எல்லைக்கு கொண்டுபோய் விடும். நம்மிடத்தில் ஆழமான அன்புகூருகிற பரிசுத்த தேவனுடைய எதிர்பார்ப்புகளைக் குறித்த எந்தவொரு உணர்வும் இல்லாத சாதாரண வாழ்க்கையை அது உண்டாக்குகிறது. இயேசு நம்மை எச்சரிக்கிறார், "நான் சீக்கிரமாய் உன்னிடத்தில் வந்து, நீ மனந்திரும்பாதபட்சத்தில், உன் விளக்குத்தண்டை அதனிடத்தினின்று நீக்கிவிடுவேன்." (வேளி 2:5)

இன்றைக்கு நம்முடைய வசதிக்கேற்ப குறுகிய பிரசங்கங்களையும், நம்முடைய உள்ளாள வாழ்க்கையை ஆராயாத பிரசங்கங்களையும் நிர்ப்பந்திக்கிறோம். நம்மைப் பற்றி நல்ல காரியங்களையே கேட்க விரும்புகிறோம். பொறுப்புணர்வை நாம் விரும்புவதில்லை. நாம் பட்டங்களையும் புகழ்ச்சிகளையும் விரும்புகிறோம். நமக்கு பிரசங்கிக்கும் காரியங்கள் பிடிக்கவில்லையென்றால் நாம் அடுத்த சபைக்கு செல்கிறோம்.

சபை ஆராதனைகளையும் பிரசங்கங்களையும் குறை சொல்பவர்களாக நாம் மாறி விட்டோம். பெற்றோர்கள் தங்கள் பிள்ளைகளை தேவனுக்கு ஒப்புக்கொடுக்க தவறுவதால் நம்மைச் சுற்றியுள்ள கலாச்சாரமானது அவர்களின் சிந்தைகளையும் உலக கண்ணோட்டத்தையும் ஊடுருவுகிறது. சுயத்துக்கே முதலிடம் கொடுக்கிற கலாச்சாரத்தில் விவாகமானது அாத்தமற்றதாகி விட்டது. இந்தப் பட்டியல் இன்னும் நீளுகிறது.

வேத வார்த்தையும் தெளிவான தீர்க்கதரிசனக் குரலும் இல்லாத பஞ்சமும் இப்போது நிலவுகிறது. நம்மை நேசிக்கும் மற்றும் இரட்சிக்கும், ஆனால் பரிசுத்தமும் நீதியுமுள்ள தேவனை கனப்படுத்துகிற அந்த ஆதி அன்பை விட்டு நாம் வெகுதாரம் சென்றுவிட்டோம். நம்முடைய விளக்குத்தண்டு நீக்கப்படுமானால் அதோடு கூட இருளான கலாச்சாரம் மற்றும் இருளான உலகத்தில் பிரகாசிக்கும் வெளிச்சமும் போய்விடும்.

அவருடைய மகிமைக்காகவும் கனத்துக்காகவும் எரிந்து பிரகாசிக்கும்படியாக நாம் மனந்திரும்புகிறோம்.

இன்றைக்கான ஜெபங்கள்

- தேவனுடைய சத்தத்துக்கு விரோதமாக நாம் வாழ்ந்திருந்தால் நம்மை மன்னிக்கும்படி தேவனிடம் கேளுங்கள். நம்முடைய ஆவிக்குரிய செவிகள் கவனமாகவும் அவருடைய தீர்க்கதரிசன வார்த்தையை கேட்க திறந்திருக்கும்படியாகவும் மற்றும் தேவ வார்த்தை கிடைக்காக பஞ்சம் முடிவுக்கு வரும்படியாகவும், நாம் அவருடைய பிரசன்னத்தில் மூழ்கி மகிழ்ந்து நம்முடைய முழு இருதயத்தோடும் அவரைத் தேடும்படியாகவும் ஜெபியுங்கள்.
- நிதி அமைச்சகத்துக்காக மற்றும் அந்த அமைச்சகத்தின் மூலமாய் ஏற்படுத்தப்படும் சட்டம் மற்றும் ஒழுங்குகள் தேசத்தின் பொருளாதார முன்னேற்றத்திற்கு சாதகமாக அமையும்படியாகவும், மலேசிய நடுவண் அரசு தாக்கல் செய்யும் இடைக்கால வரைவறிக்கை எல்லா தரப்பினருக்கும் பிரயோஜனமாக இருக்கும்படியாகவும் ஜெபியுங்கள்.

இருளிலே பிரகாசியுங்கள்

ஆவியானவர் சொல்லுகிறதை நாம் கேட்டு, தேவன் மேல் நாம் வைத்திருக்கும் அன்பின் தீவிரத்தை காத்துக்கொள்ள வேண்டும்.

இதில் ஆபத்து என்னவென்றால், இயேசுவின் மேல் நாம் வைத்திருக்கும் அன்பை மனமகிழ்ச்சியாக இல்லாமல் கடமையாக மாற்றிவிடுகிறோம்.

நம்முடைய ஆதி அன்பே இயேசுவிடம் நாம் காண்பிக்கும் பக்தி. இது ஒரு தீவிரமான, தனிப்பட்ட மற்றும் தடையற்ற பக்தியாகும்.

அவரையும், அவருடைய வார்த்தையையும் மற்றும் அவருடைய பரிசுத்தத்தையும் நாம் ஒரு பொருட்டாக எண்ணாதபோது பக்தியை இழக்கிறோம்; நாம் கவனக்குறைவாக வாழும்போதும். விசுவாசம் தொடர்ந்து செயல்படும்போது நாம் அவருக்கு தொடர்ந்து ஊழியம் செய்ய முடியும்.

அன்புக்கு பதிலாக நம்முடைய கிரியைகளை காண்பிக்க முடியாது. அதேபோல பரிசுத்தத்துக்கு பதில் நம்முடைய தாகம் இருக்க முடியாது. நமக்கு இரண்டும் வேண்டும். நாம் கிறிஸ்துவை தீவிரமாக நேசிக்கும்போது மாத்திரமே அவருக்கு உண்மையாக ஊழியம் செய்ய முடியும்.

நாம் நினைவுகூராமல், மனந்திரும்பாமல் மற்றும் கர்த்தரிடம் திரும்பாமல் இருப்போமானால், விளக்குத்தண்டை நீக்குவேன் என ஆண்டவர் எச்சரித்தது பயமுறுத்தும் உண்மையாகிவிடும். சபையானது தனது ஆதி அன்பை இழக்குமென்றால், அது தன்னுடைய செயல்திறன், செல்வாக்கை இழப்பது மாத்திரமல்ல அது தானே காணாமல் போய்விடுகிறது. இது எபேச சபையிலே நடந்தது. எபேசவிலே இன்று சபைகளே இல்லை. ஏழு சபைகளும் இருந்த துருக்கியிலே இன்றைக்கு 98 சதவீதம் இஸ்லாமியர்களே உள்ளனர்.

துருக்கியில் நடந்தது எல்லா இடத்துக்கும் பொருந்தும். அநேக சபைகள் ஒவ்வொரு வருடமும் மறைந்துபோகிறது. அநேக விளக்குத்தண்டுகள் அகற்றப்பட்டு விட்டது. இது தீவிரமான காரியம் - அன்பு இல்லையானால் வெளிச்சம் இல்லை! நம்முடைய ஞாயிறு ஆராதனைகள் எவ்வளவு பெரிதாக இருந்தாலும், நம்முடைய மேடைகளும் ஆராதனைகளும் எவ்வளவு அருமையாக இருந்தாலும் அல்லது உபதேசத்திலே எவ்வளவு வலிமையாக நாம் இருந்தாலும், அன்பை இழந்துபோகிற சபை சீக்கிரத்திலேயே தனது வெளிச்சத்தையும் இழக்கிறது.

நாம் ஆதி அன்புக்கு திரும்பி இருளிலே பிரகாசிப்போம்.

இன்றைக்கான ஜெபங்கள்

- தேவன் நம்முடைய சிந்தைகளையும் இருதயங்களையும் ஆராய்ந்து, நம்முடைய கிரியைகளுக்குத்தக்க பலன் கொடுக்கிற இவ்வேளையிலே, நம்முடைய ஜீவியங்களும், ஜெபங்களும், கனி கொடுத்தலும், நாம் செய்கிற கிரியைகளும் தேவனுக்கு உகந்த வாசனையாக இருக்கும்படியாகவும் அதிநிமித்தம் நாம் தேசத்துக்கு செய்கிற ஊழியத்துக்கு தேவையான அதிகாரத்தை கொடுத்து தேவன் நம்மை ஆசீர்வதிக்கும்படி ஜெபியுங்கள்.
- இளைஞர் நலம் மற்றும் விளையாட்டு அமைச்சகத்துக்காக ஜெபியுங்கள். இத்துறை அநேக நிறுவனங்களோடு உறுதியான ஐக்கியத்தை அமைத்து விளையாட்டு பயிற்சி மற்றும் கல்வி மூலமாக இளைஞர் வளர்ச்சி மற்றும் செறிவூட்டலை ஊக்குவிக்கும்படியாகவும் குற்றப் பிண்ணனி உள்ளவர்கள் திறன் மேம்பாடு அடைந்து தொழிற்சாலைப் பணிகளுக்கேற்ப தங்கள் திறமைகளை வளர்த்துக்கொள்ளவும் ஜெபியுங்கள்.

நாள் 9-13

உண்மையுள்ளவர்கள் மீட்கப்பட்டார்கள்

(வெளி. 2:8-11)

8. சிமிர்னா சபையின் துதனுக்கு நீ எழுதவேண்டியது என்னவெனில்: முந்தினவரும் பிந்தினவரும், மரித்திருந்து பிழைத்தவருமானவர் சொல்லுகிறதாவது;

9. உன் கிரியைகளையும், உன் உபத்திரவத்தையும், நீ ஐசுவரியமுள்ளவனாயிருந்தும் உனக்கிருக்கிற தரித்திரத்தையும், தங்களை யூதரென்று சொல்லியும் யூதராயிராமல் சாத்தானுடைய கூட்டமாயிருக்கிறவர்கள் செய்யும் துஷணத்தையும் அறிந்திருக்கிறேன்.

10. நீ படப்போகிற பாடுகளைக்குறித்து எவ்வளவும் பயப்படாதே; இதோ, நீங்கள் சோதிக்கப்படும்பொருட்டாகப் பிசாசானவன் உங்களில் சிலரைக் காவலில் போடுவான்; பத்துநாள் உபத்திரவப்படுவீர்கள். ஆகிலும் நீ மரணபரியந்தம் உண்மையாயிரு, அப்பொழுது ஜீவகிரீடத்தை உனக்குத் தருவேன்.

11. ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கடவன்; ஜெயங்கொள்ளுகிறவன் இரண்டாம் மரணத்தினால் சேதப்படுவதில்லை என்றொழுது.

நித்தியமான உயிர்த்தெழுந்த இயேசு

வேளி 2:8 "சிமிர்னா சபையின் தூதனுக்கு நீ எழுதவேண்டியது என்னவெனில்: முந்தினவரும் பிந்தினவரும், மரித்திருந்து பிழைத்தவருமானவர் சொல்லுகிறதாவது"

ஏழு சபைகளில் சிமிர்னா சபை மட்டும்தான் இயேசுவிடமிருந்து கடிந்துகொள்ளுதலைப் பெறாத ஒரே சபை. அநேக சபைகள் உலகத்துடன் சமரசம் செய்து கொண்டாலும், சிமிர்னா சபையானது உண்மையுள்ள விசுவாசிகளைக் கொண்டிருந்தது. கடுமையான உபத்திரவத்தின் மத்தியிலும் அவர்கள் தங்கள் பக்தியிலே உறுதியாக இருந்தார்கள்.

இந்த நிருபமானது (வேளி 2:8-11) அவர்களுக்கு இயேசு கிறிஸ்துவைப் பற்றி இரண்டு காரியங்களை சொல்லி தொடங்குகிறது. முதலாவதாக அவர் முந்தினவரும் பிந்தினவருமானவர், இரண்டாவதாக அவர் மரித்து உயிர்த்தவர். முதல் குறிப்பு அவருடைய நித்திய இயல்பை குறிக்கிறது - அவர் காலத்திற்கு அப்பாற்பட்டவர். இரண்டாவது குறிப்பு கிறிஸ்துவின் உயிர்த்தெழுதலின் வல்லமையை குறிப்பிடுகிறது - அவர் மரணத்தை ஜெயித்தார். காலமும் மரணமும் அவரது முழுக் கட்டுப்பாட்டில் இருக்கிறது.

"எங்களுடைய உபத்திரவம் எப்பொழுது முடியும்? இன்னும் எவ்வளவு காலம் ஆண்டவரே? எங்கள் ஜீவனை நாங்கள் விலையாக கொடுக்க வேண்டுமா?" இப்படி சிமிர்னா கிறிஸ்தவர் ஒருவர் கேட்கலாம். அவர்களுக்கு கிறிஸ்து நினைப்பூட்டுவது : நாம் நித்தியமானவர் மற்றும் உயிரோடெழுந்தவர். இதுவே போதுமானது.

இயேசு இந்த பூமியில் வாழ்ந்த கடைசி நாட்களில் சிலுவைக்கு நேரான அவருடைய பயணத்தைப் பற்றி மாற்கு 13 முதல் 16ம் வரை பதிவு செய்யப்பட்டுள்ளது. நித்தியமானவர் காலத்துக்குள் நுழைந்து நமக்காக மரணத்தை ருசி பார்த்தார். நாம் சிலுவையை நோக்கிப் பார்க்கும்போது நமக்காக அவர் காண்பிக்கிற உண்மைக்கு ஆதாரத்தை காணலாம். மீட்பின் உச்சகட்டமாகிய அவருடைய உயிர்த்தெழுதலை நாம் காணும்போது, அவருடைய நேரத்தில் உண்மையுள்ளவர்கள் மீட்கப்படுவார்கள் என்பதைக் காண முடியும்.

இயேசு நித்தியமானவர். இயேசு உயிர்த்தெழுந்தவர். இயேசு உண்மையுள்ளவர். அவரிடத்தில் நாம் நம்பிக்கை வைக்கிறோம்.

இன்றைக்கான ஜெபங்கள்

- புறக்கணிக்கப்படுதல் அல்லது உபத்திரவப்படுதல் போன்ற சபையின் பயங்களை தேவன் நீக்கும்படியாகவும், சரியான காரியங்களை செய்யும்படி அவருடைய சபையை தைரியத்தினாலும் பெலத்தினாலும் நிரப்பும்படியாகவும், சபையானது அவரை பிரியப்படுத்தும்படியாகவும் எல்லா சூழ்நிலைகளிலும் அவருடைய வார்த்தைக்கு கீழ்ப்படியும்படியாகவும் ஜெபியுங்கள்.
- பாதுகாப்புத் துறைக்காக ஜெபியுங்கள், மலேசிய ஆயுதப்படைகள் நன்கு கட்டமைக்கப்பட்டு நம்முடைய தேசத்தை காக்கிற அளவுக்கு பெலப்படுத்தப்படும்படியாகவும் மேலும் அதன் மேற்பார்வையின்கீழ் ஆயுதங்கள் கையகப்படுத்தும் திட்டங்கள் சரியாக நடக்கும்படியாகவும் அதற்காக ஒதுக்கப்பட்ட நிதியானது ஒவ்வொரு முறையும் ஆயுத கையகப்படுத்தலுக்காக செலவு செய்யப்படும்போது முழுமையாக மற்றும் ஒழுங்காக மதிப்பீடு செய்யப்பட்ட பயன்படுத்தப்படும்படியாகவும் ஜெபியுங்கள்.

இயேசு அறிந்திருக்கிறார்

வெளி 2:9 “உன் கிரியைகளையும், உன் உபத்திரவத்தையும், நீ ஐசுவரியமுள்ளவனாயிருந்தும் உனக்கிருக்கிற தரித்திரத்தையும், தங்களை யூதரென்று சொல்லியும் யூதராயிராமல் சாத்தானுடைய கூட்டமாயிருக்கிறவர்கள் செய்யும் தூஷணத்தையும் அறிந்திருக்கிறேன்”

ஒரு நேரத்தில் ஒரு சோதனையை சந்திப்பதே போதுமென்றாகி விடும். ஆனால் சிமிர்னா சபைக்கு அப்படி நேரவில்லை. அவர்கள் ஒரே நேரத்தில் எல்லா பகுதியிலிருந்தும் சவால்களை சந்தித்தனர். அதைப்பற்றிய மூன்று குறிப்புகளை 9ம் வசனத்தில் காண்கிறோம்: உபத்திரவம், தரித்திரம் மற்றும் அவதூறு.

உபத்திரவம் - ஆட்சி அதிகாரத்தில் உள்ளவர்களாலே அவர்கள் மோசமாக நடத்தப்பட்டதால் அவர்களுடைய வாழ்க்கை கடினமாக இருந்தது (அதாவது ரோம சாம்ராஜ்யத்தால்). அவர்கள் ராயனுக்கு தூபங்காட்டி “ராயனே தேவன்” என்று அறிக்கை செய்ய மறுத்ததால் உபத்திரவப் படுத்தப்பட்டார்கள்.

தரித்திரம் - அரசாங்கத்தின் தயவு நமக்கு கிடைக்கவில்லையானால் பொருளாதாரம் பாதுகாப்பற்றதாகிவிடும் என்பது பொருள். அவர்களுடைய பொருட்கள் பறிமுதல் செய்யப்பட முடியும், வியாபாரம் மூடப்பட முடியும், அவர்களுடைய வீடுகள் சோதனை செய்யப்பட முடியும்.

அவதூறு - அந்தப் பகுதியில் வாழ்ந்த யூதர்களுக்கு ரோமர்களுடைய தயவு இருந்ததால் இச்சபையாருக்கு உதவியாயிருந்திருக்க முடியும், ஆனால் அவர்களுக்கு உதவி செய்வதற்கு பதிலாக அவதூறு பேசினார்கள்.

இவையெல்லாவற்றிலும் மத்தியில்தான் கிறிஸ்து சொன்னார் “அறிந்திருக்கிறேன்” என்று...நாம் பாடுபடும்போது அநேக வேளைகளில் தனியாக இருப்பதாக உணருகிறோம். ஆனால் இங்கே இயேசு அதை அறிந்திருக்கிறேன் என்று நிச்சயமாய் சொல்லுகிறார். மெய்யாகவே அவர் அறிந்திருக்கிறார். இயேசு தான் பிறந்த நாள் முதல், பாடுகளையும், சோதனைகளையும் மற்றும் எப்பக்கத்திலிருந்தும் எதிர்ப்புகளையும் சந்தித்தார். ஆனால் அநேக வேளைகளில் நாம் தோற்றுப்போவதைப் போல அல்லாமல் அவர் ஜெயித்தார். நாம் அவருக்குள் நிலைத்திருக்கும் வரைக்கும் நாமும் ஜெயிப்போம். இயேசு அறிந்திருக்கிறார். சுருக்கமாக சொல்வோமானால், அவரை அறிந்தால் அதின்மூலம் வரப்போகிற நாட்களை எதிர்கொள்ளத் தேவையான பெலமும் தைரியமும் நமக்கு உண்டாகும்.

இன்றைக்கான ஜெபங்கள்

• மலேசிய சபைகளுக்காகவும் கிறிஸ்தவர்களுக்காகவும் ஜெபியுங்கள். குறிப்பாக அவர்கள் தங்களை ஆவியிலும் உண்மையிலும் பெலப்படுத்திக் கொண்டு தாங்கள் சந்திக்கிற அல்லது சந்திக்கப்போகிற பயமுறுத்தல்களையும், எதிர்க்கும் சக்திகளையும் மற்றும் வரப்போகிற மிகப்பெரிய சவால்களையும் அறிந்து செயல்படும்படி ஜெபியுங்கள்.

• தனக்கு கொடுக்கப்பட்டுள்ள பொறுப்புகளை சரியாக நிறைவேற்றும்படியாக போக்குவரத்து அமைச்சகத்துக்காக ஜெபியுங்கள். உதாரணமாக தரைவழி, நீர்வழி மற்றும் வான்வழி போக்குவரத்து கொள்கைகளை சரியாக திட்டமிட்டு செயல்படுத்துதல், பொதுமக்களுக்கான போக்குவரத்து கட்டமைப்புகள் பாதுகாப்பானதுதான் என்பதை உறுதிப்படுத்துதல் மற்றும் போக்குவரத்து சேவைகளின் செயல்திறன் மேலும் முன்னேற்றமடையச் செய்தல் போன்றவை.

பயப்படாதே

வெளி 2:10 நீ படப்போகிற பாடுகளைக்குறித்து எவ்வளவும் பயப்படாதே; இதோ, நீங்கள் சோதிக்கப்படும்பொருட்டாகப் பிசாசானவன் உங்களில் சிலரைக் காவலில் போடுவான்; பத்துநாள் உபத்திரவப்படுவீர்கள். ஆகிலும் நீ மரணபரியந்தம் உண்மையாயிரு, அப்பொழுது ஜீவகிரீடத்தை உனக்குத் தருவேன்.

சிறை மற்றும் மரணம். ஒரு மனிதன் தனது வாழ்நாளில் சந்திக்கக்கூடிய பயங்கரமான இரண்டு காரியங்கள். இயேசு இதை அறிந்தவராக, தம்முடைய சபையை ஆயத்தப்படுத்தும்படி இரண்டு கட்டளைகளைக் கொடுத்தார் : முதலாவது "பயப்படாதே" மற்றும் இரண்டாவது "உண்மையுள்ளவனாயிரு". முதலாவது கட்டளையை இன்று நாம் பார்ப்போம்.

பயப்படாதே. முழு வேதாகமத்திலும் தொடர்ச்சியாக வருகிற ஒரு கட்டளை இது. பயப்படுகிற இருதயத்தில் விசுவாசம் மங்க ஆரம்பித்து பின் மரித்துவிடும்.

எனவே இயேசு அவர்களுக்கு சொன்னார் : பாடுகள் வரும் மற்றும் காவலில் போடப்படுவீர்கள். நான் அதைத் தடுப்பேன் என்று அவர் சொல்லவில்லை. ஆனாலும் அது ஒரு சோதனை என்று அவர்களுக்கு வெளிப்படுத்தினார். ஒவ்வொரு சோதனைக்கும் ஒரு நோக்கம் உண்டு : அது ஸ்தாபித்தல், சோதித்தல், மதிப்பீடு செய்தல் போன்றவை. எனவே சோதிக்கப்படுதல் என்பதின் அர்த்தம் இதுதான்: பாடுபடுவதற்கு அர்த்தம் இல்லாமல் இல்லை, அதற்கு ஒரு நோக்கம் உண்டு - ஒரு நல்ல மீட்பின் நோக்கம்.

இது சாத்தியமா? வேதனை சந்தோஷத்தை கொண்டுவருமா? தீமை நன்மையை கொண்டுவருமா? இதற்கான பதிலை பெறுவதற்கு ஒருவர் சிலுவையை நோக்கிப் பார்க்க வேண்டும். ஒரு மனிதன் அனுபவித்த அளவுக்கதிகமான பாடுகள் ஒட்டுமொத்த மனுக்குலத்துக்கும் மிகப்பெரிய நன்மையைக் கொண்டுவந்தது. அவருடைய பாடுகள் நம்முடைய இரட்சிப்புக்கு வழி திறந்தது. பயப்படாதேயுங்கள் அவருக்காக நாம் அனுபவிக்கிற பாடுகள் அனைத்துக்கும் அர்த்தமும் நம்பிக்கையும் உண்டு.

இன்றைக்கான ஜெபங்கள்

- மலேசியாவிலுள்ள சபைகளுக்காகவும் கிறிஸ்தவர்களுக்காகவும் ஜெபியுங்கள். அவர்கள் நெருக்கடிகள், அபாயங்கள், பயமுறுத்தல்கள், பாடுகள் அல்லது வேதனைகள் மத்தியில் வாய்ப்புகளைக் காணும்படியாகவும், நாம் தொடர்ந்து நம்மை தேவபக்தியிலும் நீதியிலும் வளர்த்துக்கொண்டு நம்முடைய நம்பிக்கையைக் குறித்து விசாரித்துக் கேட்கிற யாவருக்கும் உத்தரவு சொல்ல ஆயத்தமாயிருக்கும்படியாகவும், நாம் எந்த எதிர்ப்புகளுக்கும் அழுத்தங்களுக்கும் அடிபணியாமல் விசுவாசிக்கிற காரியத்தில் உறுதியாய் நிற்கும்படியாகவும் ஜெபியுங்கள்.

- வெளியூறுவதுறை அமைச்சகத்துக்காக அவர்கள் குழுவாக உருவாக்குகிற வெளியூறுவுக் கொள்கைகளை நிறைவேற்றும்படியாகவும் அது நம் தேசத்தின் விருப்பங்களை பாதுகாக்கும்படியாகவும் மற்ற நாடுகளுக்கு இடையேயான இருதரப்பு பலதரப்பு இராஜதந்திரத்தையும் ஆசியான் அமைப்பின் இராஜதந்திரத்தையும் வலுப்படுத்தும்படியாகவும் ஜெபியுங்கள்.

மரணபரியந்தம் உண்மையாயிரு

வேளி 2:10 “நீ மரணபரியந்தம் உண்மையாயிரு, அப்பொழுது ஜீவகிரீடத்தை உனக்குத் தருவேன்”

லூக் 12:4 “என் சிநேகிதராகிய உங்களுக்கு நான் சொல்லுகிறேன்: சரீரத்தைக் கொலைசெய்து, அதன்பின்பு அதிகமாக ஒன்றும் செய்யத் திராணியில்லாதவர்களுக்குப் பயப்படாதிருங்கள்.”

சிமிர்னாவில் கிறிஸ்தவராக இருப்பதென்பது எதையும் (மரணமாயினும்) சந்திக்க ஆயத்தமாயிருப்பது ஆகும். நீங்கள் உங்களுடைய சொளகரியத்தை (உபத்திரவத்தினால்), செல்வத்தை (தரித்திரத்தினால்) மற்றும் உங்கள் நற்பெயரை (அவதூறினால்) இழக்க, கடைசியாக உங்களுடைய ஜீவனையே இழக்க நேரிடலாம்.

இதையெல்லாம் சந்தித்த சிமிர்னா சபைக்கு இயேசு என்ன சொன்னார்? ஒருவேளை அவர்கள் சிமிர்னாவை விட்டு ஓடிப்போய் வேறொரு சொளகரியமான இடத்துக்கு குடியேறும்படி இயேசு சொல்லியிருந்தால் அர்த்தமுள்ளதாக இருந்திருக்கும். ஆனால் இயேசு அவர்களிடம் அங்கேயே உண்மையுள்ளவர்களாக இருக்க சொல்கிறார். அவர்களும் உட்பாகவும் வெளிச்சமாகவும் இருக்கும்படியான தங்களுடைய அழைப்புக்கு கீழ்ப்படிந்திருந்தார்கள். எல்லாவற்றையும் இழந்துபோக வேண்டியிருந்தாலும் கிறிஸ்துவுக்கு சாட்சியாய் இருப்பதையே அவர்கள் தெரிந்துகொண்டார்கள்.

ஏனென்றால் : சிமிர்னா தேவனுக்கு முக்கியமாயிருந்தது. அங்கிருந்த ஜனங்கள் தேவனுக்கு முக்கியமாயிருந்தார்கள். தம்முடைய தெய்வீக திட்டத்தின் ஒரு பகுதியாகவே தேவன் சிமிர்னா சபையை அங்கு வைத்திருந்தார்.

அப்படியே முன்னோக்கி வருவோம்: மலேசியா தேவனுக்கு முக்கியம். இங்குள்ள ஜனங்கள் தேவனுக்கு முக்கியம். அவர் உங்களையும் என்னையும் தம்முடைய தெய்வீக திட்டத்தின் ஒரு பகுதியாகவே இங்கு வைத்துள்ளார். நாம் மலேசிய சபையினர். நம்முடைய அழைப்பிலே நாம் உண்மையாயிருப்போமா – ஒருவேளை அதற்காக எல்லாவற்றையும் இழக்க வேண்டியிருந்தாலும், இயேசுவுக்காக செய்ய அவர் தகுதியானவர்.

இன்றைக்கான ஜெபங்கள்

- சபைகளும் கிறிஸ்துவுக்குள்ளான விசுவாசிகளும் நம்முடைய தேசத்தைக் குறித்த தேவனுடைய திட்டத்திலே தங்களுடைய முக்கியப் பங்கை அங்கீகரிக்கும் படியாகவும் நம்முடைய அழைப்பிலே நாம் உண்மையாயிருக்கும்படியாகவும் கிறிஸ்துவுக்காகவும் சவிசேஷத்துக்காகவும் எதையும் இழக்க ஆயத்தமாயிருக்கும் படியாகவும் ஜெபியுங்கள்.
- பிரதம மந்திரியின் கீழ் இருக்கும் சபா மற்றும் சராவக் மேம்பாட்டு அமைச்சகம் மத்திய அரசுக்கும் கிழக்கு மலேசியர்களுக்கும் இடையே ஏதாகிலும் உடைந்துபோன உறவோ அல்லது நம்பிக்கையோ இருக்குமானால் அதை சரி செய்யும்படியாகவும், இருதிறத்தார் மத்தியில் ஒத்துழைப்பை வலுப்படுத்தும் படியாகவும், நம்முடைய தேசத்தைக் குறித்த நோக்கம் மற்றும் தரிசனத்தில் ஒற்றுமை இருக்கும்படியாகவும் ஜெபியுங்கள்.

இறுதி மீட்பு

வேளி 2:11 “ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கடவன்; ஜெயங்கொள்ளுகிறவன் இரண்டாம் மரணத்தினால் சேதப்படுவதில்லை என்றெழுது”

லூக் 21:19 உங்கள் பொறுமையினால் உங்கள் ஆத்துமாக்களைக் காத்துக்கொள்ளுங்கள்

சிமிர்னா சபைக்கு கிறிஸ்துவின் கடைசி ஊக்கம் ஒரு வாக்குதத்தமாகும். நித்திய அழிவாகிய சரீர மரணத்துக்குப் பின்னான இரண்டாம் மரணம் அவர்களை சேதப்படுத்தாது என்பதே அந்த வாக்குதத்தம். ஏன் இது முக்கியம்? ஏனென்றால் இது அவர்களுக்கு தங்கள் சிந்தையிலே அழியாததும் நித்தியமானதுமானதுமான காரியத்தில் நோக்கமாயிருக்க உதவினது – பூமிக்குரிய கீழானவைகளையல்ல மேலானவைகளை.

சபை வரலாறு நமக்கு சிமிர்னா சபையின் முதல் கண்காணியைப் பற்றி சொல்லுகிறது. பாலிகார்ப் என்பது அவருடைய பெயர் (வாழ்ந்த காலம் கி.பி 69 முதல் கி.பி 156 வரை). அவருடைய வயதான காலத்தில் அவருடைய விசுவாசத்திற்காக அவர் கைது செய்யப்பட்டு மரண தண்டனை அவருக்கு கொடுக்கப்பட்டது. அவருக்கு மரண தண்டனை நிறைவேற்றப்படுவதற்கு முன்பாக இயேசுவை மறுதலிக்க வாய்ப்பு கொடுக்கப்பட்டது. ராயர்தான் தேவன் என்று அறிக்கையிட்டு ராயருடைய சிலைக்கு தூபவர்க்கம் காட்டுவதையே அவரிடம் எதிர்பார்க்கப்பட்டது. அதில் ஒன்றையும் அவர் செய்யவில்லை. “எண்பத்தாறு வருடங்களாக நான் கிறிஸ்துவை சேவிக்கிறேன், அவர் எனக்கு ஒரு தீமையும் செய்ததில்லை. என்னை இரட்சித்த ராஜாவை நான் எப்படி தூஷிக்க முடியும்?” என்று அவர் பதில் அளித்தார். அவர் இரத்த சாட்சியாக மரித்தார்.

தனக்கு உண்மையுள்ளவராக இருப்பதற்கு என்ன விலைக்கிரயம் செலுத்த வேண்டும் என்பதை இயேசு ஒருபோதும் மறைக்கவில்லை. ஆனாலும் இயேசு பொறுமையுள்ளவர்கள் தங்கள் ஆத்துமாக்களை காத்துக்கொள்வார்கள் என்று தம்முடைய சீஷர்களுக்கு வாக்குப் பண்ணினார் (லூக் 21:19). எனவே வல்லமையான சத்துருவாகிய மரணத்தை கிறிஸ்து ஜெயித்தார் என்பதை விசுவாசிகள் புரிந்துகொள்ள முடியும். இயேசு ஜெயம் எடுத்தார். கடைசியில் உண்மையுள்ளவர்கள் மீட்கப்படுவார்கள். முடிவில், கிறிஸ்துவுக்குள் மரித்தவர்கள் மீண்டும் எழுந்திருப்பார்கள் மற்றும் மரணம் ஜெயமாக விழுங்கப்பட்டு பரிசுத்தவான்கள் அவரோடு கூட நித்திய காலமாய் ஆளுகை செய்வார்கள்.

சுருக்கமாக சொல்வோமானால், முடிவில் நாம் ஜெயிப்போம்.

இன்றைக்கான ஜெபங்கள்

- கிறிஸ்துவுக்குள் நாம் முற்றும் ஜெபம் கொள்ளுகிறவர்களாக இருக்கிறோம் மற்றும் இரண்டாம் மரணத்துக்கு நம்மேல் அதிகாரம் இல்லை. தேவனுடைய பிள்ளைகளாகிய நாம் அதின் நிச்சயத்தோடு இருக்கும்படியும், கடைசி காலம் மற்றும் நித்தியத்தைக் குறித்த கண்ணோட்டத்தில் வாழ்ந்து கடைசிவரை நம்முடைய விசுவாசத்தில் உறுதியாக நிற்கும்படியாகவும், சுவிசேஷ செய்தியை அறிவிக்கும் போராட்டத்தில் ஆத்துமாக்களை ஆதாயம் செய்கிறவர்களாகவும் இருக்கும்படியாக ஜெபியுங்கள்.
- ஊடகத் துறைக்காக ஜெபியுங்கள். குறிப்பாக தொலைக்காட்சி, ரேடியோ, செய்தித்தாள் மற்றும் இணையம் சம்பந்தப்பட்ட ஊடகங்கள் போன்றவை போலியான செய்திகளையும் ஒருதலைபட்ச செய்திகளையும் அறிவிப்பதை தவிர்த்து உண்மையையும் சத்தியத்தையும் அறிவிக்கிற ஊடகங்களாக இருக்கும்படியாகவும் பத்திரிகையாளர்களும் பொதுமக்களும் நீதியையும் நியாயத்தையும் அறிந்தவர்களாக தங்கள் கருத்துக்களை வெளிப்படுத்தும்படியாகவும் ஜெபியுங்கள்.

நாள் 14-18

இருபுறமும் கருக்குள்ள பட்டயம்

(வெளி 2:12-17)

12. பெர்கமு சபையின் துணுக்கு நீ எழுதவேண்டியது என்னவெனில்: இருபுறமும் கருக்குள்ள பட்டயத்தை உடையவர் சொல்;

13. உன் கிரியைகளையும், சாத்தானுடைய சிங்காசனமிருக்கிற இடத்தில் நீ குடியிருக்கிறதையும், நீ என் நாமத்தைப்பற்றிக்கொண்டிருக்கிறதையும், சாத்தான் குடிகொண்டிருக்கிற இடத்திலே உங்களுக்குள்ளே எனக்கு உண்மையுள்ள சாட்சியான அந்திப்பா என்பவன் கொல்லப்பட்ட நாட்களிலும் என்னைப் பற்றும் விசுவாசத்தை நீ மறுதலியாமலிருந்ததையும் அறிந்திருக்கிறேன்.

14. ஆகிலும், சில காரியங்களைக்குறித்து உன்பேரில் எனக்குக் குறை உண்டு. எனக்கு விக்கிரகங்களுக்குப் படைத்துவைகளைப் புசிப்பதற்கும் வேசித்தனம்பண்ணுவதற்கும் ஏதுவான இடறலை இஸ்ரவேல் புத்திரர் முன்பாகப் போடும்படி பாலாக் என்பவனுக்குப் போதுகளைசெய்த பிலேயாமுடைய போதகத்தைக் கைக்கொள்ளுகிறவர்கள் உன்னிடத்திலுண்டு.

15. அப்படியே நிக்கொலாய் மதஸ்தருடைய போதகத்தைக் கைக்கொள்ளுகிறவர்களும் உன்னிடத்திலுண்டு. அதை நான் வெறுக்கிறேன்.

16. நீ மனந்திரும்பு, இல்லாவிட்டால் நான் சீக்கிரமாய் உன்னிடத்தில் வந்து, என் வாயின் பட்டயத்தால் அவர்களோடே யுத்தம்பண்ணுவேன்.

17. ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கடவன். ன் ஜெயங்கொள்ளுகிறவனுக்கு நான் மறைவான மன்னாவைப் புசிக்கக்கொடுத்து, அவனுக்கு வெண்மையான குறிக்கல்களையும், அந்தக் கல்லின்மேல் எழுதப்பட்டதும் அதைப் பெறுகிறவனேயன்றி வேறொருவனும் அறியக்கூடாததுமாகிய புதிய நாமத்தையும் கொடுப்பேன் என்றெழுது.

இருபுறமும் கருக்குள்ள பட்டயம்

வெளி 2:12 “பெர்கமு சபையின் தூதனுக்கு நீ எழுதவேண்டியது என்னவெனில்: இருபுறமும் கருக்குள்ள பட்டயத்தை உடையவர் சொல்லுகிறதாவது”.

யோவான் 1:1,14 ஆதியிலே வார்த்தை இருந்தது, அந்த வார்த்தை தேவனிடத்திலிருந்தது, அந்த வார்த்தை தேவனாயிருந்தது ... அந்த வார்த்தை மாம்சமாகி, நமக்குள்ளே வாசம்பண்ணினார் ...

ஆதியிலே, மாம்சமான வார்த்தை இயேசுவே. வெளிப்படுத்தின விசேஷ புத்தகத்திலே, இருபுறமும் கருக்கான பட்டயத்தை உடையவர் என இயேசு வர்ணிக்கப்படுகிறார். பட்டயம் என்பது தேவனுடைய வார்த்தை (எபே 6:17).

பெர்கமு என்பது புறஜாதிகளின் வழக்கத்தை தீவிரமாக கைக்கொள்கிற மையமாக இருந்தது, அதுமட்டுமல்லாமல் துன்மார்க்கம், விக் கிரகாராதனை மற்றும் அநீதியினால் இப்பட்டணம் நிறைந்திருந்தது. எனவே அங்குள்ள கிறிஸ்தவர்கள் அநேக காரியங்களை மேற்கொள்ள வேண்டியிருந்தது. இருபுறமும் கருக்குள்ள பட்டயம் என்று இயேசுவுக்கு கொடுக்கப்பட்ட பெயர் சபையிலே தம்முடைய வாயின் பயட்டயத்தாலே மேற்கொள்ள வேண்டிய பிரச்சனைகளைப் பற்றி குறிப்பிடுகிறது.

பெர்கமு கிறிஸ்தவர்களைப் போலவே நீங்களும் சபைக்கு தொடர்ச்சியாக போய்க்கொண்டிருக்கலாம். ஆனாலும் உங்களைச் சுற்றியுள்ள உலகத்தால் உங்களுடைய கிறிஸ்தவ வாழ்க்கையில் தாக்கம் ஏற்பட்டிருக்கலாம்? உங்கள் வாழ்க்கையின் மத்தியிலே தேவன் இல்லாததைப் போல காண்கிறீர்களா? இன்றைக்கு உங்கள் கிறிஸ்தவ வாழ்க்கை எப்படி உள்ளது என்பதை நிதானிக்க நேரம் செலவிடுங்கள்.

எபி 4:12 தேவனுடைய வார்த்தையானது ஜீவனும் வல்லமையும் உள்ளதாயும், இருபுறமும் கருக்குள்ள எந்தப் பட்டயத்திலும் கருக்கானதாயும், ஆத்தமாவையும் ஆவியையும், கணுக்களையும் ஊனையும் பிரிக்கத்தக்கதாக உருவக் குத்துகிறதாயும், இருதயத்தின் நினைவுகளையும் யோசனைகளையும் வகையறுக்கிறதாயும் இருக்கிறது.

தேவனுடைய வார்த்தையைக் கொண்டு தீர்க்க வேண்டிய பிரச்சனைகள் ஏதாகிலும் உங்கள் வாழ்க்கையில் உள்ளதா? தேவனுடைய வார்த்தையானது கருக்கான பட்டயம் போல் உங்களுக்குள் ஆழமாக ஊடுருவிச் சென்று உங்களுடைய எல்லா எதிர்ப்புகளையும் மீறி சகலத்தையும் அவருக்கு முன்பாக வெளியரங்கமாக்கட்டும்.

இன்றைக்கான ஜெபங்கள்

- தேவனுடைய வார்த்தையில் நாம் தினமும் மூழ்கும்படியாகவும், அதிநிமித்தம் தேவனுடைய வார்த்தை நம்முடைய வாழ்வில் உள்ள பாவங்களை வெளிப்படுத்தும்படியாகவும், நம்மை மறுரூபமாக்கும்படியாகவும் நம்முடைய தனிப்பட்ட வாழ்க்கையில் உள்ள பிரச்சனைகளை தேவன் தீர்க்கும்படியாகவும் ஜெபியுங்கள்.
- சர்வதேச வர்த்தக மற்றும் தொழில்துறை அமைச்சகம் மலேசியாவை முதலீடுகள் செய்கிறவர்களுக்கு ஏற்ற ஒரு ஸ்தலமாக மாற்றவும் உலக அளவில் வர்த்தகத்துக்கு ஏற்ற தேசங்களில் ஒன்றாக மாற்றவும், தொழில் முதலீடுகளை ஈர்த்து, மதிப்பு கூட்டப்பட்ட பொருட்களையும் சேவைகளையும் வழங்கவும், உலக வர்த்தகத்தில் நம்முடைய நிலையை உயர்த்தவும் ஜெபியுங்கள்.

அவருடைய நாமத்துக்கு உண்மையாயிருத்தல்

வேளி 2:13 “உன் கிரியைகளையும், சாத்தானுடைய சிங்காசனமிருக்கிற இடத்தில் நீ குடியிருக்கிறதையும், நீ என் நாமத்தைப்பற்றிக்கொண்டிருக்கிறதையும், சாத்தான் குடிகொண்டிருக்கிற இடத்திலே உங்களுக்குள்ளே எனக்கு உண்மையுள்ள சாட்சியான அந்திப்பா என்பவன் கொல்லப்பட்ட நாட்களிலும் என்னைப் பற்றும் விசுவாசத்தை நீ மறுதலியாமலிருந்ததையும் அறிந்திருக்கிறேன்.”

பெர்கமு சபையை இயேசு புகழ்ந்தார். சாத்தான் குடிகொண்டிருக்கிற இடத்திலே இந்தச் சபையானது இருந்தாலும், இவர்கள் தேவனுக்கு சாட்சியாயிருந்ததைக் குறித்து இயேசு புகழ்ந்தார்.

இயேசு அவர்களுடைய கிரியைகளை அறிந்திருந்தார். சபையானது அவர் நாமத்துக்கு உண்மையாயிருந்தது மற்றும் அவர்கள் சந்தித்த உபத்திரவத்தின் மத்தியிலும் தங்கள் விசுவாசத்தை அவர்கள் மறுதலிக்கவில்லை.

இயேசு இரத்தசாட்சிகளில் ஒருவராயிருந்த அந்திப்பாவைப் பற்றி பேசினார், அந்தப் பெயரே (அந்திப்பா என்றால் எல்லாவற்றுக்கும் எதிராக என்பது அர்த்தம்) அவருடைய விசுவாசத்தை விவரித்தது. அந்திப்பா அவரை உபத்திரவப்படுத்தின எல்லாருக்கும் எதிராக விசுவாசத்தில் நின்றார்.

இன்றைக்கு விசுவாசிகளாகிய நாம், அநேகர் தேவனை விட்டு விலகி உலகத்தில் உள்ளவைகளுக்கு நேராக (மாம்சத்தின் இச்சை, கண்களின் இச்சை மற்றும் ஜீவனத்தின் பெருமை) திரும்புகிற காலத்தில் வாழ்கிறோம்.

ஒரு கிறிஸ்தவராக, உங்களுடைய குடும்பத்தினர் மத்தியிலே, வேலை ஸ்தலத்திலே மற்றும் உங்கள் சமுதாயத்திலே பகிர்ந்து கொள்ளக்கூடிய இயேசுவைப் பற்றிய சாட்சி உண்டா? நீங்கள் ஞாயிறு கிறிஸ்தவரா அல்லது ஏழு நாட்களும் இந்த உலகத்தின் வழிகளை விட்டு உங்களை விலக்கிக் கொள்கிறீர்களா?

நம்மைச் சுற்றி என்ன நடந்தாலும் அவைகளின் மத்தியிலே இயேசுவின் நாமத்தைப் பற்றிக் கொண்டிருக்கிற சீஷர்களை இயேசு எதிர்பார்க்கிறார். விசுவாசத்தை மறுதலித்தவன் அவிசுவாசியிலும் கெட்டவன் என்பதை நினைவில் கொள்ளுங்கள் (1 தீமோ 5:8).

இன்றைக்கான ஜெபங்கள்

- பரிசுத்த ஆவியானவர் இன்றைக்கு உங்களை புதிதாய் நிரப்பி, அவருடைய நாமத்துக்கு உண்மையாயிருக்கும்படி உங்களை பெலப்படுத்த ஜெபியுங்கள். இந்த உலகம் ஒவ்வொரு நாளும் தருகிற சோதனையினால் உங்கள் விசுவாசம் பெலவீனப்படாமல் இருப்பதாக.
- உள்நாட்டு வர்த்தகம் மற்றும் நுகர்வோர் விவகார அமைச்சகத்துக்காக, அது எல்லா நுகர்வோர்களின் உரிமையை பாதுகாப்பதால், பொருட்கள் மற்றும் விலை நிர்ணயத்திலே தன்னுடைய கட்டுப்பாட்டை சரியாக வெளிப்படுத்தும்படி ஜெபியுங்கள்.

உலகத்தோடு ஒத்துப்போகிற வாழ்க்கைமுறை

வெளி 2:14 ஆகிலும், சில காரியங்களைக்குறித்து உன்பேரில் எனக்குக் குறை உண்டு; விக்ரிகங்களுக்குப் படைத்தவைகளைப் புசிப்பதற்கும் வேசித்தனம்பண்ணுவதற்கும் ஏதுவான இடறலை இஸ்ரவேல் புத்திரர் முன்பாகப் போடும்படி பாலாக் என்பவனுக்குப் போதனைசெய்த பிலேயாமுடைய போதகத்தைக் கைக்கொள்ளுகிறவர்கள் உன்னிடத்திலுண்டு.

பெர்கமு சபையின் பேரில் சில குறையுண்டு என்று இயேசு சொன்னார். “சில” என்பது எண்ணிக்கையில் குறைவு என்பதைக் காட்டுகிறது. இந்த சபையைக் குறித்து இயேசு புகழ்ந்தாலும், புறஜாதிகளுடைய நம்பிக்கை மற்றும் நடவடிக்கைகள் சபையில் தாக்கம் ஏற்படுத்துவதற்கு இவர்கள் அனுமதித்து, தங்களுடைய நம்பிக்கை மற்றும் நடவடிக்கைகளில் உலகத்தோடு ஒத்துப்போக ஆரம்பித்து விட்டார்கள். சபையின் உபதேசங்களில் சிறிய ஓட்டைகளை ஏற்படுத்துவதே சாத்தானின் தந்திரமாயிருந்தது, ஒருவேளை இதை அவர்கள் கவனிக்காமலேயே இருந்திருக்கலாம்.

பிலேயாம் தன்னுடைய வாழ்க்கையில் உலகத்தோடு ஒத்துப்போனார். ஜனங்கள் மத்தியிலே இருக்கும்போது அவர் தேவனுடைய வார்த்தையை மீறி எதையும் செய்ய முடிவதில்லை என்பதாக காண்பித்தார். ஆனால் அந்தரங்கத்திலே, பாலாக்கை சந்திக்கவும் அவன் மூலமாக கிடைக்கும் பொன்னையும் வெள்ளியையும் இச்சித்தார். தான் எப்படிப்பட்ட கழுதை என்பதை பிலேயாமுக்கு உணர்த்த ஒரு கழுதை தேவைப்பட்டது.

உலகத்தோடு ஒத்துப்போதல் என்பது தேவனுடைய தரத்துக்கு குறைவானதை ஏற்றுக்கொள்வதாகும். தேவனுடைய தரத்துக்கு குறைவான எதை நாம் செய்தாலும் அது உலகத்துக்கு ஒத்துப்போவதுதான். உங்களுடைய நடவடிக்கை மற்றும் வாழ்க்கைமுறையை கடலுக்கு அடியில் உள்ள ஒரு நீர்மூழ்கிக் கப்பல் என்று நினைத்துக் கொள்ளுங்கள். உலகத்துக்கு ஒத்துப்போதல் என்பது நீர்மூழ்கிக் கப்பலின் மேல்தளத்தில் ஏற்படும் சில ஓட்டைகள் போல, முதலில் கவனிப்பது கடினமாக இருந்தாலும், சீக்கிரம் கவனிக்காவிட்டால் கடல்நீரின் அழுத்தத்தால் பெரிய வெடிப்பாக மாறி ஆபத்துண்டாகும்.

இன்றைக்கான ஜெபங்கள்

- உங்கள் வாழ்வின் எல்லாப்பகுதியையும் இயேசுவுக்கு ஒப்புக்கொடுத்து ஜெபியுங்கள். உங்கள் வாழ்வின் எந்தப் பகுதியிலாவது கிறிஸ்தவ தரத்துக்கு குறைவாக நீங்கள் வாழ்ந்திருந்தாலோ மற்றும் உலகத்தோடு ஒத்துப்போயிருந்தாலோ அவைகளை அறிக்கையிட்டு, உங்களை மறுபடி தேவனுக்கு ஒப்புக்கொடுக்க கிருபையை அவரிடம் கேளுங்கள்.

- புக்கிட் அமானில் காவல்துறை உயர் அதிகாரியின் (IG) கீழ் இருக்கிற பொலிஸ் டிராஜா மலேசியாவுக்காக (PDRM) ஜெபியுங்கள். இந்தக் காவல்துறையானது பொதுமக்களின் பாதுகாப்பு, தேசத்தின் பாதுகாப்பு மற்றும் செழிப்பை தங்களுடைய மேம்பட்ட மற்றும் தரமான சேவையினால் தொடர்ந்து செயல்படுத்தும்படி ஜெபியுங்கள்.

கிரியைகள் உபதேசமாகும்போது

வெளி 2:15-16 அப்படியே நிக்கொலாய் மதஸ்தருடைய போதகத்தைக் கைக்கொள்ளுகிறவர்களும் உன்னிடத்திலுண்டு; அதை நான் வெறுக்கிறேன். நீ மனந்திரும்பு, இல்லாவிட்டால் நான் சீக்கிரமாய் உன்னிடத்தில் வந்து, என் வாயின் பட்டயத்தால் அவர்களோடே யுத்தம்பண்ணுவேன்

எபேசு சபைக்கான இயேசுவின் நிரூபத்திலே, அவர்கள் நிக்கொலாய் மதஸ்தருடைய கிரியைகளை வெறுப்பதை புகழ்ந்தார். நிக்கொலாய் மதஸ்தவர்கள் “ஜனங்களை மேற்கொள்ளுகிறவர்கள் அல்லது அழிப்பவர்கள்” என்று அறியப்பட்டார்கள். விக்கிரகத்துக்கு படைத்ததை புகழ்ப்பதும் பாலியல் ஒழுக்கக்கேடும் அவர்கள் கிரியைகளாகும். ஒழுக்கக்கேடு, விபச்சாரம் மற்றும் விக்கிரகாராதனை போன்றவைகளை தேவனுடைய கிருபை அனுமதிக்கும் என்பதை அவர்கள் உபதேசமாக்கினார்கள். தேவகிருபையைக் குறித்த பவுலின் உபதேசம் தவறாக பின்பற்றப்பட்டு பாவம் என்பது பரவலாக இருந்தது.

நிக்கொலாய் மதஸ்தருடைய இந்த உபதேசம் பெர்கமு சபையின் காலத்தில் மட்டும்தான் இருந்தது என்று நினைத்தால் மறுபடி நிதானித்துப் பாருங்கள். இன்றைக்கும் இந்த உபதேசம் பரவலாகத்தான் இருக்கிறது.

இன்றைய கிறிஸ்தவர்கள் தங்களுடைய நம்பிக்கை மற்றும் நடவடிக்கைகளில் தரத்தை குறைத்துக் கொண்டார்கள். நாம் குறுகிய மனப்பான்மையோடு இருக்கக்கூடாது என்று சொல்லி LGBTQ (ஓரீன சேர்க்கையாளர்கள், சுயபுணர்ச்சிக்காரர்கள் போன்றோர்) என்ற பிரிவைச் சார்ந்தவர்களை சபையில் ஏற்றுக்கொள்ள வேண்டும் என்று சிலர் சொல்லுகிறார்கள். “நாம் உலகத்தை ஜெயிக்க வேண்டுமானால் உலகத்தாரைப் போல மாற வேண்டும்” என்று சொல்லி ஆராதனைகள் பாப் இசை நிகழ்ச்சி போல மாறிவிட்டது. “நமக்கு கேளிக்கை வேண்டும்” அதனால் பேய்களைக் கொண்டாடுவது தவறல்ல. “நாம் பாரம்பரியத்தை கடைப்பிடிக்க வேண்டும்” அதினால் மண்ணைக் கொண்டு குறிசொல்லுவதில் என்ன தவறு உள்ளது? இவையெல்லாம் இன்றைய உலகம் மறுபடியும் பெர்கமு போல் உள்ளது என்பதற்கான சில ஆதாரங்கள்.

பெர்கமு சபைக்கான இயேசுவின் செய்தி மலேசியாவின் இன்றைய சபைகளுக்கு அப்படியே பொருந்தும். மனந்திரும்புங்கள், இல்லாவிடில் கீழ்ப்படியாமைக்கு தக்க பலன் கிறிஸ்துவின் வார்த்தை என்கிற பட்டயத்தைக்கொண்டு நம்மோடு யுத்தம் செய்யும்.

இன்றைக்கான ஜெபங்கள்

- பிரசங்கபீடத்தில் ஆரோக்கியமான உபதேசத்தை பிரசங்கிக்கும் அவசியத்தை உணரும்படி உங்கள் சபைக்காகவும் உங்கள் சபைத் தலைவர்களுக்காகவும் ஜெபியுங்கள். உங்களுடைய இருதயத்திலே நீங்கள் தேவனுடைய வார்த்தையை கேட்டு அந்த வார்த்தையானது உங்கள் நம்பிக்கையையும் நடவடிக்கையையும் வடிவமைக்கும்படியாக உங்களுக்காகவும் ஜெபியுங்கள்.
- உள்துறை அமைச்சகத்துக்காகவும், அவர்கள் தங்களுடைய சேவையிலே, சட்டத்தை அமுல்படுத்துவதிலே, பொதுமக்களின் பாதுகாப்பு மற்றும் ஒழுங்கிலே, தேசிய பதிவிலே, அயல்நாட்டு பணியாளர்களை கட்டுப்படுத்துவதிலே, போதை மருந்துகளுக்கு எதிரான நடவடிக்கைகளிலே, குடிவரவு விவகாரங்களிலே மற்றும் எல்லாக் குடிமக்களின் உரிமை மற்றும் பாதுகாப்பை வழங்குவதிலே சிறப்பாக செயல்படும்படி ஜெபியுங்கள்.

ஜெயங்கொள்ளுகிறவர்களுக்கு தேவனுடைய வாக்குத்தத்தம்

வெளி 2:17 “ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கடவன்; ஜெயங்கொள்ளுகிறவனுக்கு நான் மறைவான மன்னாவைப் புசிக்கக்கொடுத்து, அவனுக்கு வெண்மையான குறிக்கல்லையும், அந்தக் கல்லின்மேல் எழுதப்பட்டதும் அதைப் பெறுகிறவனேயன்றி வேறொருவனும் அறியக்கூடாததுமாகிய புதிய நாமத்தையும் கொடுப்பேன் என்றெழுது

“நிக்காவ்: அல்லது “ஜெயங்கொள்” என்கிற கிரேக்க வார்த்தை அப்போஸ்தலனாகிய யோவானால் அதிகமாக பயன்படுத்தப்பட்டுள்ளது. ஜெயங்கொள்வது என்பது ஒரு போட்டியில் அல்லது இராணுவ யுத்தத்தில் கைப்பற்றுதல், வெற்றி கொள்ளுதல், மேற்கொள்ளுதல் அல்லது ஜெயிப்பதாகும்.

பெர்கமு சபை எதை ஜெயிக்க வேண்டுமென்று இயேசு அழைக்கிறார்? அடிப்படையில் அசத்தமாயும் அந்நியாயும் இருக்கிற எல்லாவற்றையும்.

கிறிஸ்தவர்களாகிய நமக்கு ஜெயங்கொள்ளுதல் என்பது கறைபடிந்த மற்றும் பாவம் நிறைந்த உலகத்தில் நேர்மையாகவும் தூய்மையாகவும் வாழும்படியாக மற்றும் நம்முடைய நம்பிக்கையிலே உலகத்தோடு ஒத்துப்போகாத வாழ்க்கை வாழ அழைக்கப்பட்டோம் என்பதாகும். யோவான் சொல்கிறார், நாம் ஜெயங்கொள்ள முடியும் ஏனெனில்;

- உலகத்தில் இருக்கிறவனிலும் நமக்குள் இருக்கிறவர் பெரியவர் (1 யோவான் 4:4)
- தேவ வார்த்தை நமக்குள் வாசம்பண்ணி நமக்கு பெலன் தருகிறது (1 யோவான் 2:14)
- இயேசுவே தேவகுமாரன் என்று நாம் விசுவாசிக்கிறோம் (1 யோவான் 5:5)
- ஆட்டுக்குட்டியின் இரத்தம், சாட்சியின் வசனம், ஜீவனை பார்ப்பதில்லை (வெளி 12:11)

ஜெயங்கொள்ளுகிறவர்களுக்கு மறைவான மன்னாவையும் புதிய நாமம் தரிக்கப்பட்ட வெண்கல்லையும் இயேசு வாக்குப் பண்ணினார். நானே ஜீவ அப்பம் என்றும் இதைப் புசிக்கிறவர்களுக்கு நித்திய ஜீவன் உண்டு என யோவான் 6:51ல் இயேசு சொன்னார். புதிய நாமம் தரிக்கப்பட்ட வெள்ளைக்கல் என்பது ஜெயங்கொள்ளுகிறவர்களுக்கு கணக்கில் வைக்கப்பட்ட பரிசுத்தமும் நீதியுமாகும் மற்றும் இவர்களோடு இயேசு நெருங்கி ஜீவிக்கிறவராக இருப்பார். ஜெயங்கொள்ளுகிறவர்களுக்கு என்ன ஒரு அருமையான வாக்குத்தத்தம் காத்திருக்கிறது பாருங்கள்.

இன்றைக்கான ஜெபங்கள்

- நீங்கள் இயேசுவின் வாக்குத்தத்தை பிடித்துக்கொண்டு ஜெபம் கொள்ளுகிறவர்களாக ஆகும்படி உங்களுக்காக ஜெபியுங்கள். ஜெபங்கொள்ளுகிறவன் எல்லாவற்றையும் சுதந்தரித்துக்கொள்வான் அப்பொழுது இயேசு உங்கள் தேவனாயிருப்பார் மற்றும் நீங்கள் தேவனுடைய குமாரரும் குமாரத்திகளுமாய் இருப்பீர்கள் (வெளி 21:5)
- நல்ல கல்வியாளர்கள் பணியமர்த்தப்படும்படியாக ஜெபியுங்கள், அப்பொழுது முழுமையான ஒரு மறுசீரமைப்பும் மாற்றமும் கல்வியின் எல்லா நிலைகளிலும், மழலையர் பள்ளி தொடங்கி மேற்கல்வி வரை, அது அராசாங்கமோ, தனியாரோ, சர்வதேசப்பள்ளியோ, அல்லது வீட்டுப்பள்ளியோ எல்லா நிலையிலும் இருக்கும். அப்படிப்பட்டவர்கள் தொழில்நுட்பத்தில் மேம்பட்ட, அறிவுசார்ந்த, கட்டியெழுப்பக்கூடிய வேலையாட்களாக நல்ல தொடர்பு திறனோடு, தங்கள் தனிப்பட்ட வாழ்க்கை, சூழ்நிலை, உறவுகள் மற்றும் பொறுப்புகளுக்கு உண்மையாயிருப்பார்கள்.

நாள் 19-23

தீர்க்கதரிசன மற்றும் பரிசுத்தத்தின் வல்லமை

(வெளி 2:18-29)

18. தியத்தீரா சபையின் துதனுக்கு நீ எழுதுவேண்டியது என்னவெனில்: அக்கினிஜுவாலைபோன்ற கண்களும், பிரகாசமான வெண்கலம்போன்ற பாதுகளுமுள்ள தேவகுமாரன் சொல்லுகிறதாவது

19. உன் கிரியைகளையும், உன் அன்பையும், உன் ஊழியத்தையும், உன் விசுவாசத்தையும், உன் பொறுமையையும், நீ முன்பு செய்த கிரியைகளிலும் பின்பு செய்த கிரியைகள் அதிகமாயிருக்கிறதையும் அறிந்திருக்கிறேன்.

20. ஆகிலும், உன்பேரில் எனக்குக் குறைஉண்டு என்று என்னவெனில், தன்னைத் தீர்க்கதரிசியென்று சொல்லுகிற யேசுபேல் என்னும் ஸ்திரீயானவள் என்னுடைய ஊழியக்காரர் வேசித்துணம்பண்ணவும் விக்ரிகரங்களுக்குப் படைத்துவைகளைப் புசிக்கவும் அவர்களுக்குப் போதித்து, அவர்களை வஞ்சிக்கும்படி நீ அவளுக்கு இடங்கொடுக்கிராய்.

21. அவள் மனந்திரும்பும்படியாய் அவளுக்குத் தவணைகொடுத்தேன் என்று தன் வேசிமார்க்கத்தை விட்டு மனந்திரும்ப அவளுக்கு விருப்பமில்லை.

22. இதோ, நான் அவளைக் கட்டிக்கிடையாக்கி, அவளுடனே விபசாரஞ்செய்தவர்கள் தங்களுடைய கிரியைகளைவிட்டு மனந்திரும்பாவிட்டால் அவர்களையும் மிகுந்த உபத்திரவத்திலே தள்ளி,

23. அவளுடைய பிள்ளைகளையும் கொல்லவே கொல்லவே என்று அப்பொழுது நானே உள்ளந்திரியங்களையும் இருதயங்களையும் ஆராய்கிறவரென்று எல்லாச் சபைகளும் அறிந்துகொள்ளும் அன்றியும் உங்களில் ஒவ்வொருவனுக்கும் உங்கள் கிரியைகளின்படியே பலனளிப்பேன்.

24. தியத்தீராவிலே இந்தப் போதகத்தைப் பற்றிக்கொள்ளாமலும், சாத்தானுடைய ஆழங்கள் என்று அவர்கள் சொல்லுகிறார்களே, அந்த ஆழங்களை அறிந்துகொள்ளாமலுமிருக்கிற மற்றவர்களாகிய உங்களுக்கு நான் சொல்லுகிறதாவது உங்கள்மேல் வேறொரு பாரத்தையும் சுமத்தமாட்டேன்.

25. உங்களுக்குள்ளதை நான் வருமளவும் பற்றிக்கொண்டிருங்கள்.

26. ஜெயங்கொண்டு முடிபுரியந்தும் என் கிரியைகளைக் கைக்கொள்ளுகிறவனெவனோ அவனுக்கு, நான் என் பிதாவினிடத்தில் அதிகாரம் பெற்றதுபோல, ஜாதிகள்மேல் அதிகாரம் கொடுப்பேன்.

27. அவன் இருப்புக்கோலால் அவர்களை ஆளுவான்ற அவர்கள் மண்பாண்டங்களைப்போல நொறுக்கப்படுவார்கள்.

28. விடிவெள்ளி நட்சத்திரத்தையும் அவனுக்குக் கொடுப்பேன்.

29. ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கடவன் என்றெழுது.

ஆவிக்குரிய ஒழுங்குள்ள வாழ்க்கைமுறையை வலுப்படுத்துதல்

பரிசுத்த வாழ்க்கை வாழ்வதற்கு தேவையான வழிகாட்டுதல்கள் வேதாகமத்தில் கொடுக்கப்பட்டுள்ளன. அவரைப்பற்றியும் தேசத்தைக் குறித்த அவரது நோக்கத்தைப் பற்றியும் அறிய அந்த வழிகாட்டுதல்கள் நம்மை உள்ளிருந்து பெலப்படுத்துகிறது. ஆனால் தேவனுடைய வழிமுறைகளுக்கு கீழ்ப்படிவது முழுமையான ஒப்புக்கொடுத்தலை நம்மிடம் எதிர்பார்க்கிறது. இயல்பாகவே நாம் தேவனைத் தேடுகிறவர்கள் அல்ல மாறாக சந்தோஷத்தை தேடுகிறவர்கள். இருந்தபோதிலும் முழுமையான ஒப்புக்கொடுத்தல் மற்றும் ஒழுக்கமான வாழ்க்கை வாழும் கிறிஸ்தவரைக் குறித்து தேவன் திருப்தியடைகிறார். இதுவே வலுப்படுத்துதல்.

தினமும் ஜெபிக்கும்படியான ஒரு தனிப்பட்ட ஜெப பலிபீடத்தை உண்டாக்க வேண்டுமென்று உபாகமம் 17:18-20ல் வெளிப்படையாக எழுதப்பட்டிருக்கிறது மற்றும் இதுவே ஒரு தலைவர் அல்லது விசுவாசிக்கான அஸ்திபாரமும் அடிப்படையுமாகும். இந்த விதிமுறை மீறப்படுமானால், மனுஷீக ஆசைகள் மேற்கொள்ளுகிறது. சவுல், சாலமோன் மற்றும் தாவீது ராஜாக்களின் வாழ்க்கையை பார்ப்போமானால் இதை தெளிவாக அறியலாம். பரிசுத்தத்தின் மூலமாகவே தேவன் நம்மோடு தொடர்பு கொள்கிறார் மற்றும் தம்மோடு தினமும் தொடர்பு கொள்ளாத தேசத்தினுடைய முடிவைக் குறித்து, தீர்க்கதரிசன எச்சரிப்புகள் மூலம் வெளிப்படுத்துகிறார்.

இன்றைய வேதப்பகுதியை நாம் வாசிக்கும்போது, சீஷர்களுக்குள்ளே நிச்சயமற்ற தன்மையும் பய உணர்வும் ஏற்பட்டிருப்பதை உணரலாம். இயேசு உயிர்த்தேமுந்து சீஷர்களுக்கு தரிசனமாகியிருந்தார். விசுவாசமும் நம்பிக்கையும் அவர்களுக்குள் துளிர்விட்டது. நாற்பது நாட்கள் காத்திருந்து பரிசுத்த ஆவியானவரால் பெலப்படுத்தப்பட்டது எழுப்புதலுக்கு காரணமாக அமைந்தது. பேதுரு புதுப்பிக்கப்பட்டு பெலப்படுத்தப்பட்டார்.

வெளி 3:18-29ல் எழுதப்பட்டிருக்கிற தியத்தீரா சபையானது இன்றைக்கு நம்முடைய ஆவிக்குரிய கணிப்பை நினைப்பூட்டுகிறது. நம்முடைய சபையிலே செயல்பாடுகளும் நிகழ்ச்சிகளும் இருக்கத்தான் செய்கிறது, நாம் நிகழ்ச்சிகளால் உந்தப்படுகிறோம், ஆனால் நம்முடைய ஆவிக்குரிய நிலை எப்படியுள்ளது?. நாம் ஒவ்வொருவரும் தேவனுக்கு கணக்கு ஒப்புவிக்க வேண்டும். ஒவ்வொரு தனிப்பட்ட நபருடைய அந்தரங்க இரகசியத்தை தேவன் அறிந்திருக்கிறார். தேவனிடத்தில் திரும்புங்கள், முழுமையாக அவரிடத்தில் சரணடையுங்கள் அப்பொழுது அவருடனான உங்கள் உறவை அவர் சரிசெய்வார்.

இன்றைக்கான ஜெபங்கள்

- நம் தேசத்தில் உள்ள கிறிஸ்தவர்கள் தேவனுக்கு தங்களை முழுமையாக ஒப்புக்கொடுக்க உறுதியான தீர்மானம் எடுக்கும்படி ஜெபியுங்கள் மற்றும் செயல்பாடற்ற மற்றும் உடைந்துபோன குடும்பங்கள் ஒருவரிடத்திலொருவர் மன்னிப்பு கேட்டு குணப்படும்படியாகவும், சபைகள் தாங்கள் பரிசுத்தத்துக்கு அழைக்கப்பட்டதை உணர்ந்து எழும்பும்படியாகவும் ஜெபியுங்கள்.
- நேர்மறையான மற்றும் புரட்சிகரமான மாற்றங்கள் கல்வித்துறையில் ஏற்படுத்தப்படும்படியாகவும், அதினால் நம்முடைய கல்வி அமைப்பும் பாடத்திட்டமும் சகலத்தையும் உள்ளடக்கியதாகவும், மதிப்புகளால் இயக்கப்படுவதாகவும், சர்வதேச தரத்தை உடையதாகவும், IR 4.0ல் காலத்திற்கு ஏற்றாற்போல பள்ளிகளையும் மாணவர்களையும் உருவாக்குவதாகவும், தேசத்தின் குடிமகனாக தன்னுடைய உரிமையையும் கடமைகளையும் அறிந்த சந்ததியை உருவாக்கவும் ஜெபியுங்கள்.

தெய்வ பக்தியுடன் வாழுங்கள்

தெய்வபக்தியுடன் வாழ்வதற்கென்று நம்மை ஒழுங்குபடுத்துவதென்பது அதற்காக நாம் பயிற்சி எடுப்பதாகும். நம்முடைய மனப்பாங்கு, நடவடிக்கை மற்றும் மதிப்புகள் போன்ற பகுதிகள் சுத்தப்படுத்துவதற்கென ஒப்புக்கொடுப்பது. சுத்தப்படுத்தும் செய்முறையானது தற்கால மற்றும் எதிர்காலத்தில் உள்ளான மற்றும் எதிர்காலத்தில் நமக்குள்ளேயும் வெளியேயும் ஏற்படும் போராட்டங்களை சந்திக்க நம்மை உருவாக்க வேண்டும் என்ற நோக்கத்தோடு செயல்படுத்தப்படுகிறது.

நம்முடைய தினசரி வாழ்க்கையின் சோதனைகளையும் பரிட்சைகளையும் ஜெயிக்க நமது விசுவாச தசைகளைப் பெலப்படுத்துவதும் கட்டியெழுப்புவதும் ஒழுங்குகள்தான். நீடித்திருக்கும் கனி கொடுப்பதற்கு நம்முடைய குணாதிசயங்களையும் நடவடிக்கைகளையும் வளைய வேண்டும். இப்படி உருவாகிற தெய்வபக்திதான் பிரயோஜனமானதும் மற்றவர்கள் மேல் தாக்கம் ஏற்படுத்துகிறதுமாயிருக்கும்.

நற்சாட்சி பெற்று, பரிசுத்த ஆவியினாலும் ஞானத்தினாலும் நிறைந்த மனிதனை தேவன் தேடுகிறார் (அப் 6:3). பாலியல் ஒழுக்கக்கேட்டில் இருந்து மனந்திரும்பும்டியாக பரிசுத்த ஆவியானவர் மூலமாக வெளிப்பட்ட தீர்க்கதரிசன அலை (வெளி 3:21), இன்றைக்கு நமக்கு உறுதியான எச்சரிப்பாகும். இழந்த நீதியை மறுபடியும் அடைய ஒரு தேசம் எப்படி செயல்படி முடியும்?

உங்களுடைய வாழ்க்கையை தேவனுடைய வார்த்தையில் மூழ்கச்செய்யும்போது இது ஆரம்பிக்கிறது. இந்த 40 நாட்கள் உபவாச பயணத்தின் பாதிவரைக்கும் வர தேவனிடத்தில் போதுமான கிருபையை பெற்றுள்ளீர்கள். ஒருபோதும் இதை கைவிட்டுவிடாதீர்கள். உங்களுடைய தனிப்பட்ட வாழ்க்கையில் தேவனோடு நேரம் செலவிட தடையாயிருக்கிற காரியங்களை மறுபடியும் யோசித்துப் பாருங்கள். நீங்கள் வேதத்தை வாசிக்கிற இப்பொழுது, இன்னும் 30 நிமிடங்கள் எடுத்துக்கொண்டு உங்களோடு தேவன் பேசுகிற காரியங்களை செயல்படுத்தப் பாருங்கள். நீங்கள் இன்று கற்றுக்கொண்டதை செயல்படுத்தி உங்களால் இயன்றதை சிறப்பாக மற்றவருக்கு செய்யுங்கள். மற்றவர்களைப் பற்றி குறைகூறுவதை தவிர்த்து விடுங்கள்.

இன்றைக்கான ஜெபங்கள்

- இன்றைய செய்தியின்படி வாழ முயற்சிக்கிற நமக்கு, ஞானத்தையும் புத்தியையும் தரும்படி ஜெபியுங்கள் மற்றும் மற்றவர்களை ஆசீர்வதிக்க நமக்கு வாய்ப்பு கிடைக்கும்படியாகவும் மற்றும் குடும்ப அல்லது சந்தைவெளி பலிபீடத்தை ஆரம்பிக்க வாய்ப்பு கிடைக்கும்படியாகவும் ஜெபியுங்கள்.
- பொதுப்பணிகளுக்கு, நெடுஞ்சாலைத் துறைக்கு, கட்டுமானத் துறைக்கு, மற்றும் அது சம்பந்தப்பட்ட வல்லுநர்களாகிய பொறியாளர்கள், கட்டிட வடிவமைப்பாளர்கள் மற்றும் அளவு கணக்கெடுப்பாளர்கள் உள்ள பொதுப்பணித்துறைக்காக ஜெபியுங்கள், மற்றும் இத்துறை மூலமாக விலை குறைந்த, நிலையான, தரம் வாய்ந்த மற்றும் உலகத்தரத்துக்கு இணையான கட்டமைப்புகள் மற்றும் அபிவிருத்தி திட்டங்கள் உருவாக ஜெபியுங்கள்.

தேவனுடைய கண்கள் மூலமாய் வாழ்வதற்கான ஞானம்

சவால் நிறைந்த காலத்தில் நாம் வாழ்கிறோம். காலங்கள் நிச்சயமற்றிருக்கும்போது, அஸ்திபாரங்கள் அசைக்கப்படுகின்றன. தம்முடைய புத்தகமான “நள்ளிரவு அழைப்பு” என்பதில் டாக்டர்-ஜான் முலின்டே, “தேவன் அலையலையாய் செயல்படுகிறார் என்றும் எகிப்திலே செய்ததையே அவர் இன்றைக்கு செய்கிறார்” என்கிறார். ஒரு அலைக்குப் பின்பு அடுத்த அலை. ஒவ்வொரு அலைக்கும் ஒரு இலக்கு நியமிக்கிறார். ஒவ்வொரு அலையும் யாரையாவது இலக்காக கொண்டுள்ளது. ஒவ்வொரு அலையும் யாரிடமாவது பேசுகிறது.

நமக்கு பெலவீனமான அஸ்திபாரம் இருக்குமானால் நாம் மேலோட்டமான வாழ்க்கை வாழ்வோம். அநேகர் தேவனுடைய கண்களின் வழியாக பார்க்கவில்லை. நாம் ஊகங்கள் மற்றும் பரவசங்களை நோக்கி குறுகிய கால நேரத்துக்குள் ஈர்க்கப்படுகிறோம். நம்முடைய சந்ததியின் மேலோட்டமான வாழ்க்கை வேத வார்த்தையை நாம் மேலோட்டமாக இருப்பதிலேயே வெளிப்படுகிறது. பிரச்சனைகள் மற்றும் அதிருப்தி என்கிற அலைகள் சபைக்குள் வரும்போதுதான் சபையில் நாம் துள்ளுகிறோம். தேவனுடைய வார்த்தையை வாசிப்பதில் ஈடுபடுவது கடினமான ஒழுங்காக இருக்கலாம். ஆனால் நம் வாழ்விற்கு தேவையான ஞானம் அதின் மூலமாகவே அளிக்கப்படுகிறது.

இன்றைய வேத வாசிப்பான அப்போஸ்தலர் 12ல், ஏரோதின் மரணத்தோடு, எருசலேமில் உபத்திரவ காலம் முடிகிறது என காண்கிறோம். லூக்கா சுருக்கமாக இவ்வாறு சொல்கிறார், “தேவவசனம் வளர்ந்து பெருகிற்று” (வசனம் 24). வரலாறு இப்பொழுது பவுல் மற்றும் அவருடைய ஊழியத்தின் பக்கம் திரும்புகிறது. நாம் தேவனுடைய கண்களின் மூலமாக வாழ்வதற்கு தேவையான ஞானம் என்பது தேவனுடைய வார்த்தையை படிக்கும்போது நமக்கு கிடைக்கிற கண்ணோட்டமாகும். தேவன் பார்க்கிற விதமாய் நாம் பார்க்கும்போது, தேவன் சொல்கிறதை நாம் செய்வோம்.

இன்றைய வேதப்பகுதியை வாசிக்கிற நமக்கு பரிசுத்த ஆவியானவர் மூலம் ஒரு புத்துணர்ச்சி தரும் ஆலோசனை கிடைக்கும்படியாக தேவனிடம் கேட்போம் மற்றும் அசைக்கும் அலையாகிய தற்போதைய சூழ்நிலையை எதிர்கொள்ள தேவையான புத்தியையும் வழிமுறையையும் கேட்போம்.

இன்றைக்கான ஜெபங்கள்

- நம்முடைய தேசத்திலுள்ள கிறிஸ்தவ குடும்பங்கள் அடுத்த தலைமுறையை சீஷராக வேண்டும் என்கிற தீர்மானம் செய்யும்படியாக ஜெபியுங்கள், இதனால் சபையானது ஆழமான விசுவாசம் என்கிற அரணான கோட்டையாக கட்டப்படும்.
- மலேசியாவின் அரசு வழக்கிறஞர் குழுவானது, தனது நோக்கம் மற்றும் பணியை நன்கு அறிந்து மலேசிய அரசாங்கத்துக்கு நல்ல ஆலோசனைகள் தரும் அமைப்பாக செயல்படுமபடியாகவும், அரசியலமைப்பு சட்டம் ஷரத்து 145ல் குறிப்பிடப்பட்டுள்ளபடி இந்த அமைப்பு தன்னுடைய பொறுப்புகள் மற்றும் செயல்பாடுகளை தீவிரமாகவும், நம்பிக்கைக்கு உரியதாகவும் மற்றும் முன்கூட்டியே செயல்படுகிறதாகவும் இருக்கும்படியாக ஜெபிப்போம்.

விசுவாசம் கனி தரும்

கிறிஸ்தவத்தின் முக்கிய பகுதி விசுவாசம். கிரியைகளின் மேல் அல்ல, நியாயப்பிரமாணத்தின் மேல் அல்ல, நம்முடைய நீதியின் கிரியைகளின் மேல் அல்ல, இயேசுவின் மேல் முழு விசுவாசம் வைக்கும்போது அது செயல்படுகிறது. எந்தவித எதிரான சூழ்நிலையாக இருந்தாலும் விசுவாசத்தை செயல்படுத்தும்போது அது கனி தரும். நம்முடைய வாழ்விலும் தேசத்திலும் வருகிற கொந்தளிப்பான அலைகளின் மத்தியில் வெளிப்பட வேண்டிய பொறுமை என்ற கனியின் மேல் யாக்கோபு கவனம் செலுத்துகிறார். கர்த்தருக்காக காத்திருப்பதிலும் தைரியத்தோடு முன்னேறுவதிலும் நமக்கு பொறுமையின் உறுதிப்பாடு வேண்டும்.

யாக்கோபு எழுதின நிருபங்கள் விசுவாசக் கேள்விகளுக்கான பதில்களை தருகிறது. அப்போஸ்தலர் 15ம் அதிகாரத்தில், சத்தியத்தின் அஸ்திபாரத்தைக் குறித்த தீவிரமான விவாதத்துக்காக எருசலேம் சபை கூடினது. பரிசேயர்களின் ஒட்டுமொத்த நோக்கமாக மோசேயின் பிரமாணத்தை திணிப்பதும், அதின் மூலம் யூத மதத்தை புறஜாதிகள் மேல் சுமத்துவதுமாக இருந்தது. இதற்கான வெளியூர்கமான கிரியையாக விருத்தசேதனம் இருந்தது. மோசேயின் நியாயப்பிரமாணத்தின் படியான வாழ்க்கைமுறையை புறஜாதிகள் கடைப்பிடிக்க வேண்டுமா? அப்போஸ்தலரோடும் மற்ற மூப்பரோடும் சேர்ந்து இந்தப் பிரச்சனையை தீர்க்க பவலும் பர்னபாவும் நியமிக்கப்பட்டு இருந்தார்கள்.

யாக்கோபு இதற்கு தலைமையேற்று இந்தப் பிரச்சனையைக் குறித்த எருசலேம் சபையின் உணர்வுகளை சுருக்கமாக கூறினார் (அப் 15:12-18). தேவன் புறஜாதிகளின் இரட்சிப்பை (யூத மதத்திற்கு மாறாமலேயே) திட்டம் பண்ணியிருந்தார் என்பதை ஆமோஸ் 9:11-12 குறிப்பிட்டு அவர் சொன்னார். யூத சபையானது புறஜாதிகளை யூதர்களுடைய பழக்கங்களை கைக்கொள்ளாமலேயே அப்படியே ஏற்றுக் கொண்டிருக்க வேண்டும். புறஜாதிகளிலிருந்து தேவனிடத்தில் திரும்புகிறவர்களுக்கு இரட்சிப்பை அவர்கள் கடினமாக மாற்றியிருக்கக் கூடாது. எருசலேம் சபையானது இந்த அடிப்படை பிரச்சனையை தீர்த்தினால் நியாயப்பிரமாணத்திலிருந்து விடுதலையாவது ஒரு புதிய மற்றும் எல்லாருக்குமான நீதிக்கு நேராக அவர்களை நடத்தும்.

இன்றைக்கான ஜெபங்கள்

- வாலிபர்களும் சிறுவர்களும் தங்களுடைய தினசரி வாழ்க்கைமுறையாக வேதத்தை வாசிப்பது அமையும்படியாக உந்தப்பட வேண்டுமெனவும் அதினால் அவர்களின் விசுவாசமும் தேவனுடைய தீர்க்கதரிசன குரலை கேட்பதும் முன்னேற வேண்டுமெனவும் ஜெபியுங்கள்.
- அரசுத்துறையிலும் தனியார் துறையிலும் ஊழல் வழக்குகளை விசாரித்து தண்டிக்கும் விஷயத்தில் மலேசியாவின் ஊழல் தடுப்பு கமிஷன் தொடர்ந்து தன்னுடைய கட்டுக்கோப்பு, நேர்மை மற்றும் குடிமக்களின் உரிமைகளை காக்கும்படியாகவும், குறுக்கீட்டுற்ற நியாயமான கண்ணோட்டம் அனைவர் மேலும் இருக்கும்படியாகவும் ஜெபியுங்கள்.

பரிசுத்தத்தின் மேலுள்ள பிடியை இழந்து போதல்

நம்முடைய பிடியை இழப்பது" என்பது வாழ்க்கையின் கட்டுப்பாட்டை இழப்பது என்பதாகும். நம்முடைய ஒப்புக்கொடுக்கப்பட்ட வாழ்க்கை உலகப்பிரகாரமான வாழ்வுக்கு திரும்பிவிட்டது என்பதை இது உணர்த்துகிறது. பொருட்களை அதிகமாக நேசித்து ஜீவனத்தின் பெருமையோடு வாழ்வதின் விளைவாகும் இது. நாம் திட்டமிட்ட அல்லது கற்பனை செய்தது போல் காரியங்கள் நடக்கவில்லையெனில், நாம் ஏமாற்றம் அல்லது விரக்தியடைந்து சுயநலமான முடிவுகளுக்கு போகிறோம்.

பரிசுத்தத்தின் மேலுள்ள பிடியை நாம் ஏன் இழந்து போகக்கூடாது? நாம் எதிர்பார்க்கிற முடிவு நம்முடைய பிரயாசங்களையோ, செயலாக்கத்தையோ அல்லது ஜனங்களின் வாக்குறுதிகளையோ சார்ந்து இல்லை என்பதை அறிந்து கிறிஸ்துவுக்குள் உறுதியாக நிற்கிறோம். எனவே நாம் தேவனுக்கு நன்றி செலுத்தவும் அவரை நம்முடைய வாழ்வின் மத்தியிலே வைக்கவும் நமக்கு அநேக காரணங்களுண்டு.

இன்றைய வேதப்பகுதியை வாசிப்பதன் மூலமாக, ஒருவேளை நம்முடைய நோக்கத்தை நாம் மறுவடிவமைப்பு செய்யலாம். பவுல் அறிவிக்கிறார், "நீங்கள் மறுபடியும் அடிமைத்தனத்தின் நுகத்துக்குட்பட்டாமல், கிறிஸ்து நமக்கு உண்டாக்கின சுயாதீன நிலைமையிலே நிலைகொண்டிருங்கள்" (கலாத் 5:1). நாம் பரிசுத்தத்தில் எப்படி உறுதியாக நிற்க முடியும்? கலாத் 2:20ல் அறிமுகப்படுத்திய சத்தியத்தின் அடிப்படையில் பவுல் விளக்கம் கொடுக்கிறார் "கிறிஸ்து எனக்குள் வாழ்கிறார்". மகனாக அல்லது மகனாக தேவனோடு நமக்குள்ள உறவு நாம் அவருடைய சந்ததி என்பதாக அர்த்தம் கொடுக்கிறது. உள்ளான பரிசுத்த வாழ்க்கை ஆவியானவருக்கு செவிகொடுத்தும் விசுவாசத்திலும் வாழவேண்டிய வாழ்க்கை. பழைய மனுஷன் என்றும் பழைய இயல்பு என்றும் சொல்லப்படுகிறது நியாயப் பிரமாணத்திற்கு ஏற்றபடி வாழ்தல்.

நியாயப்பிரமாணம் ஒருபோதும் நமது இருதயத்தில் அன்பை உருவாக்கினதில்லை. ஆவியானவர் நடத்துகிறபடி நாம் நடக்கும்போது மற்றும் அவர் கொடுக்கிற பெலத்தை நாம் சார்ந்திருக்கும்போது "மாமச இச்சையை நிறைவேற்றாதிருப்போம்."

இன்றைக்கான ஜெபங்கள்

- தினசரி ஏற்படும் சோதனைகள் மற்றும் கவனச் சிதறல்களுக்கு எதிராக போர் செய்யும்படி முழுமையான ஒப்புக்கொடுக்கப்பட்ட மற்றும் ஒழுக்கமான வாழ்க்கை வாழ்ந்து உறுதியாய் நிற்கும்படி ஜெபியுங்கள். இதனால் அன்பின் மூலமாகவும் பரிசுத்த ஆவியின் கணியின் மூலமாகவும் நம்முடைய சமுதாயத்தை சபைகள் சந்திக்கும்.
- மலேசியாவிலுள்ள 26,400 கிராமங்களில் (குறிப்பாக சபா மற்றும் சராவக்) வசிக்கும் 73 இலட்சம் ஜனங்களுக்கு ஊரக வளர்ச்சித்துறை உதவும்படியாக ஜெபியுங்கள், இதனால் அவர்களுக்கு மேம்படுத்தப்பட்ட வாழ்க்கை நிலை அடிப்படை வசதிகளுடன் கிடைக்கும் மற்றும் முதலீட்டாளர்களை ஈர்க்கும்படியான நல்ல வழிமுறைகள் நடைமுறைப்படுத்தப்படும், அதோடு கூட பொருளாதார வாய்ப்புகளும், அணுகல்களும் மற்றும் சாத்தியக்கூறுகளும் கிடைக்கும்.

நாள் 24-29

ஜீவனோடிருக்க எழுப்பப்பட்டவர்கள்

(வெளி. 3:1-6)

1. சர்தை சபையின் துதனுக்கு நீ எழுதுவேண்டியது என்னவெனில்: தேவனுடைய ஏழு ஆவிகளையும் ஏழு நட்சத்திரங்களையும் உடையவர் சொல்லுகிறதாவது ஒரு உன் கிரியைகளை அறிந்திருக்கிறேன், நீ உயிருள்ளவனென்று பெயர்கொண்டிருந்தும் செத்தவனாயிருக்கிறாய்.
2. நீ விழித்துக்கொண்டு, சாகிறதற்கேதுவாயிருக்கிறவைகளை ஸ்திரீப்படுத்து ஒரு உன் கிரியைகள் தேவனுக்குமுன் நிறைவுள்ளவைகளாக நான் காணவில்லை.
3. ஆகையால் நீ கேட்டுப் பெற்றுக்கொண்ட வகையை நினைவுகூர்ந்து, அதைக் கைக்கொண்டு மனநிறும்பு. நீ விழித்திராவிட்டால், திருடனைப்போல் உன்மேல் வருவேன் ஒரு நான் உன்மேல் வரும்வேளையை அறியாதிருப்பாய்.
4. ஆனாலும் தங்கள் வஸ்திரங்களை அகசிப்படுத்தாத சிலபேர் சர்தையிலும் உனக்குண்டு ஒரு அவர்கள் பாத்திரவான்களானபடியால் வெண்வஸ்திரந்தரித்து என்னோடே கூட நடப்பார்கள்.
5. ஜெயங்கொள்ளுகிறவனெவனோ அவனுக்கு வெண்வஸ்திரம் தரிப்பிக்கப்படும் ஒரு ஜீவபுஸ்தகத்திலிருந்து அவனுடைய நாமத்தை நான் கிறுக்கிப்போடாமல், என் பிதா முன்பாகவும் அவருடைய துதர் முன்பாகவும் அவன் நாமத்தை அறிக்கையிடுவேன்.
6. ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கூடவன் என்றெழுது

உயிரோடிருக்க எழுப்பப்பட்டவர்கள்

சர்தை சபையானது உயிரோடிருந்தும் செத்தவனைப்போல இருப்பதாகப் பெயர் பெற்றிருந்தது. இந்த சபை தூக்க வியாதியினால் பாதிக்கப்பட்டிருந்தது, அதாவது அளவுக்கதிகமான நம்பிக்கை மற்றும் பரபரப்பான வாழ்க்கை முறையைக் கொண்ட சமுதாயமாக இருந்தது. இவர்களுடைய கவனக்குறைவு, சத்தருக்கள் இவர்களுடைய பட்டணத்துக்குள் நுழைந்து தூங்குகிற காவலர்களை மேற்கொள்ள காரணமாயிற்று, இது இரண்டுமுறை இந்தப் பட்டணத்தை மரணத்துக்கு நேராக கொண்டுபோனது.

விசுவாசிகள் மத சுதந்திரத்தை அனுபவித்தார்கள், ஆனால் அதை அளவுக்கதிகமான நம்பிக்கையோடு அனுபவித்ததால் அது ஆவிக்குரிய தூக்கத்துக்குள் அவர்களை கொண்டு போனது. இந்த சபையின் செயல்பாடுகளையும் நிகழ்ச்சிகளையும் இயேசு அறிந்திருந்தார். ஆனால் வெளிப்புறமாக இவர்கள் காண்பிக்கிற உற்சாகத்தினால் ஈர்க்கப்படுவதற்குப் பதிலாக, எழும்புங்கள் என்ற எச்சரிக்கையோடு அவர்களை எச்சரித்தார். அவரைப் பொறுத்தவரை இந்த சபையானது ஏறக்குறைய செத்துப்போன ஒன்று. இங்கே எச்சரிப்பு என்பது வேலையில் தூங்குகிறவனாக உன்னை கண்டுபிடிக்காதபடி பார் என்பதாகும்.

சர்தை சபையைப் போல அளவுக்கதிக நம்பிக்கையினாலே நாம் தூங்கிவிடக் கூடாது மற்றும் நம்மைப் பார்த்து கீழ்க்கண்ட கேள்விகளைக் கேட்க வேண்டும்.

- என்னுடைய ஆவிக்குரிய நிலைமை சர்தை சபைக்கு ஒத்துப்போகிறதா?
- சபையின் எல்லா நிகழ்ச்சிகளும் சபையினுடைய உண்மையான ஆவிக்குரிய நிலையை தேவனுக்கு முன்பாக மறைக்கிறதா?
- தேவனுடைய வார்த்தையை சாதாரணமாக எடுத்துக்கொள்ளும் தாக்கமில்லாத மற்றும் நம்மைச் சுற்றியுள்ள இரட்சிக்கப்படாதவர்களுடைய தேவைகளையும் பிரச்சனைகளையும் குறித்து கவலைப்படாத கிறிஸ்தவ மாதிரியை நாம் பின்பற்றுகிறோமா?
- ஒருவேளை நாம் உயிரோடிருக்கிற மற்றும் செயல்படுகிற சபை என்ற பெயர் நமக்கு இருக்கலாம். ஆனால் தேவன் நம்மை செத்தவர்களாக மற்றும் தூங்குகிறவர்களாக பார்க்கிறாரா?

அடுத்த சில நாட்கள் மேற்கண்ட கேள்விகளை நாம் ஆராய முயற்சி செய்வோம் மற்றும் தேவன் நம்மோடு பேசவும் நம்முடைய ஆவிக்குரிய நிலையைக் குறித்து வெளிப்படுத்தவும் நாம் இடங்கொடுப்போம்.

இன்றைக்கான ஜெபங்கள்

- பரிசுத்த ஆவியானவர் நம் இருதயங்களை உயிர்ப்பித்து நாம் தேவனோடு கூட நடக்கிற நம் தனிப்பட்ட நடக்கையிலே தூங்குகிற வியாதியை தவிர்ந்து தேவனுடைய அழைப்புக்கு கீழ்ப்படியும்படியாகவும், குறிப்பாக நம்முடைய நோக்கமும் கவனமும் தற்காலிகமான பூமிக்குரிய காரியங்கள் மேல் இல்லாமல் நித்தியமாய் இருக்கிற தேவனுடைய காரியங்கள் மேல் திரும்பும்படியாகவும், அதின் மூலமாக நம்முடைய வாழ்க்கையில் தேவனுக்காகவும் அவருடைய நோக்கங்களுக்காகவும் நாம் ஊழியம் செய்யும்படியாகவும் ஜெபியுங்கள்..

- பெண்கள் மற்றும் குடும்ப நல அமைச்சகத்துக்காக, அவர்களுடைய திட்டங்கள் பல்வேறு இன சமுதாயத்தை கவனிக்கிறதாகவும், பெண்களுக்கு எதிரான பாகுபாடுகளை களையும்படியும் குழந்தைகள், முதியவர்கள், ஆதரவற்றவர்கள், ஊனமுற்றோர் மற்றும் பாதிக்கப்பட்டவர்களுக்கு நம்பிக்கை கொடுக்கும்படியும் இருக்கும்படியாக ஜெபியுங்கள்.

சபையில் ஊழல்

இரண்டு ராஜ்யங்கள் நம்முடைய வாழ்க்கையில் கிரியை செய்கிறது. சாத்தானின் ராஜ்யம் மற்றும் தேவனுடைய ராஜ்யம். அவைகள் எல்லா இடங்களிலும் எல்லா நேரத்திலும் செயல்படுகிறது. புவியியலின் அடிப்படையில் அல்லது அவைகள் செயல்படுகிற நபர்களின் அவைகளை பிரித்துக்காட்ட முடியாவிட்டாலும், தங்களின் கோட்பாடுகளில் அவைகள் தெளிவாக பிரிந்திருக்கிறது.

அப்போஸ்தலர் 19ல் நடந்தது இவ்விரண்டு ராஜ்யங்களுக்கு இடையேயான மோதல். தெய்வீக தலையீடு இல்லையென்றால், இது எபேசு சபையை அழித்திருக்கும். இருந்தபோதிலும் 1 கொரிந்தியர் 5ல் ஓழுக்கக்கேடு பின்வழியாய் சபையில் நுழைந்தது. கொரிந்தியர்கள் துக்கப்படவில்லை மற்றும் சபையை சீர்குலைக்க இந்த நிகழ்வுகளை அனுமதித்தார்கள்.

இப்படிப்பட்ட பிரச்சனைகளை எதிர்கொள்ளும்போது மூன்று படிகளை நாம் கடைப்பிடிக்க வேண்டும்: சரியான மனப்பாங்கு, எடுக்கப்போகிற நடவடிக்கைக்கான சரியான அடிப்படை மற்றும் இந்த தொற்று பரவாமலிருப்பதற்கான சரியான நோக்கத்தை அறிவுறுத்துதல் - “புளித்த மாவைக் களையுங்கள்”.

பிரச்சனை கொடுப்பவர்களை நீக்குவதை மாத்திரமல்ல, அதற்கு பதிலாக இதில் சம்பந்தப்பட்ட ஒவ்வொருவரையும் சந்தித்து அவர்கள் தவறுகளை அவர்கள் உணர்ந்து மனந்திரும்பும்படியாக செயல்பட வேண்டுமென்று நினைவூட்டப்படுகிறது.

சபை என்பது கிறிஸ்துவின் மணவாட்டி எனவே அது தேவன் தனக்கு கொடுத்த தரத்தை காத்துக்கொள்ள வேண்டும். இந்த உலகத்தில் தேவன் சபைக்கு கொடுத்த தனித்துவமான ஸ்தானத்தை சபை அங்கீகரிக்க வேண்டும். மற்றவர்களை அழிக்க நினைக்கிற சக்திகளை நாம் மேற்கொண்டு வாழ்வோமானால், ஜனங்கள் சபை பெற்றிருக்கிறதாக சொல்லப்படும் இரட்சிப்பின் அர்த்தத்தையும் அவசியத்தையும் கவனிப்பார்கள்.

சபையின் தலைமைத்துவமானது ஒற்றுமையுடன் நின்று சபை இன்றைக்கு சந்திக்கிற பிரச்சனைகளை எதிர்கொள்ள வேண்டும். தலைமைத்துவம் என்கிற சங்கிலியின் உள்ளே இருக்கிற பெலவீனமான இணைப்பை சபை கண்டறிய வேண்டும்.

இன்றைக்கான ஜெபங்கள்

• சபையானது பிரச்சனைகளை வேதத்தின்படி சந்திக்க வேண்டுமென்றும், அப்பிரச்சனைகள் சபைகளை உடைக்கவோ அல்லது தலைமைத்துவத்தின் சங்கிலியை பெலவீனப்படுத்தவோ கூடாதென்றும் ஜெபியுங்கள். அதற்கு பதிலாக, தேவனுடைய கிருபை மற்றும் ஞானத்தைக் கொண்டு, உடைந்துபோனதை ஒட்டவும், பெலவீனமானதை பெலப்படுத்தவும் கிறிஸ்துவுக்காக ஒற்றுமையுடன் இருக்கவும் சரியான அணுகுமுறைகளை கையாள வேண்டுமென்றும் ஜெபியுங்கள். (பிரசங்கி 4:12 ஒருவனை யாதாமொருவன் மேற்கொள்ள வந்தால் இருவரும் அவனுக்கு எதிர்த்துநிற்கலாம்; முப்புரிநூல் சீக்கிரமாய் அறாது.)

• மெர்தேகா 2020 என்கிற சுதந்திரநாளைக் கொண்டாடுகிற இந்நாட்களிலே உரிமைக்காகவும் விடுதலைக்காகவும் பாடுபட்ட நம்முடைய முன்னோர்களின் விடுதலையின் ஆவி, கவனிப்பு, பகிர்தல் மற்றும் இணைந்து பணிசெய்தல் என்கிற ஆவி நமக்குள் புதுப்பிக்கப்படும்படியாக ஜெபியுங்கள்.

தீவிரமடைய வேண்டிய நேரம்

சர்தை பட்டணமானது மலையின் உச்சியில் அநேக வர்த்தக சாலைகளின் சந்திப்பில் இருந்தது. பட்டணத்தில் குடியிருந்த மற்ற ஜனங்கள் போல யூதர்களும் செழிப்பாகவும் செல்வாக்கு உள்ளவர்களாகவும் இருந்தனர். சபையானது தன்னுடைய நிகழ்ச்சிகளின் வெற்றி தேவனுக்கு முன்பாக தனது உண்மையான ஆவிக்குரிய நிலையை மறைக்கிறது என நினைத்தால் உலகத்தோடு இணங்குதல் மற்றும் கவனக்குறைவாக இருத்தல் என்கிற ஆபத்திலே விழுந்துபோக வாய்ப்புள்ளது என இன்றைய வேதப்பகுதி நினைப்பூட்டுகிறது.

‘எழுந்து மீதியாயுள்ளதை பெலப்படுத்து’ என்று சபைக்கு இயேசு சொன்ன வார்த்தை விழிப்புடன் இருக்க வேண்டியதற்கான அவசர அழைப்பாகும். தேவன் அவர்களுடைய முட்டாள்தனத்திலிருந்து உலுக்கி எதிர்கொள்ளவிருக்கிற ஆபத்தைக் குறித்து எச்சரிக்கிறார். அவர்கள் ஆபத்தான சூழ்நிலையில் இருப்பதால், அவர்கள் தீவிரமாக இருக்கும்படி எச்சரிக்கிறார் மற்றும் மீதுள்ளதை காப்பாற்றவும் சபையின்மேல் வருகிற அழுத்தத்தை எடுத்துப்போடவும் அவர்கள் செய்ய வேண்டியதனைத்தையும் செய்யும்படி எச்சரிக்கிறார்.

உடனடியாக செயல்படுத்தல் எதிர்பார்க்கப்பட்டது. வெளியிலிருந்து எந்த பாதிப்பும் இல்லாமலேயே, உலர்வுத் தன்மையும் கரையான்களும் எப்படி ஒரு வீட்டின் கட்டமைப்பை அழித்துவிடுமோ, அதுபோல சபையும் கூட அழிந்துபோகாதபடிக்கு அஸ்திபாரத்தை பெலப்படுத்தும்படி எச்சரிக்கப்பட்டது.

அதேபோல, கொரிந்து சபையானது வளமானதும் திறன் வாய்ந்ததுமாக இருந்தாலும் உள்ளுக்குள் பிளவுகளும் ஒற்றுமையில்லாமையும் இருந்தது. அதோடுகூட அங்கே உபதேச குழப்பங்களும், குழப்பமான நடைமுறைகளும் மற்றும் பாவங்களும் இருந்தது. இதனால்தான் 13ம் அதிகாரத்தில், அவர்களுடைய கவனத்தை உன்னதமான அன்பின் பக்கம் திருப்ப வேண்டியிருந்தது. அன்பை வெளிப்படுத்த அவர்கள்தான் தீர்மானிக்க வேண்டுமென அவர்கள் புரிந்துகொள்ள வேண்டியிருந்தது; அவர்கள்தான் வெளிப்படுத்த வேண்டும்.

தீவிரம் காட்ட வேண்டிய காலம் என்று சர்தை சபைக்கும் கொரிந்து சபைக்கும் இயேசு சொன்னது இன்றைக்கு நமக்கும் பொருந்தும். நம்முடைய செயல்களை ஒருங்கிணைக்க காலம் நமக்கு குறைவாக இருக்கிறது; கிறிஸ்துவின் இரண்டாம் வருகை இரவிலே திருடன் வருகிற விதமாய் வரும், எனவே நாம் புத்தியில்லாத ஐந்து கன்னிகைகளைப் போல் இருக்கக்கூடாது.

இன்றைக்கான ஜெபங்கள்

- எந்த மனிதனும் ஒரு தீவு அல்ல, எனவே ஆவிக்குரிய உண்மை ஆவிக்குரிய பரிசோதனைக்கு இடம் கொடுக்கும். நமக்கு இணங்குகிற ஆவி உண்டாயிருக்க வேண்டுமென்றும் கிறிஸ்துவின் சரீரத்துக்கு நாம் வெளிப்படையாக இருக்க வேண்டுமென்றும், ஆவியில் ஜெபித்து வார்த்தையில் நிலைத்திருந்தால் நாம் ஞானத்தையும் புத்தியையும் பெற்றுக்கொண்டு எல்லா சூழ்நிலையிலும் கிறிஸ்துவை மகிமைப்படுத்தும்படியாக ஜெபியுங்கள்.
- தோட்டக்கலை அமைச்சகத்துக்காக, அவர்கள் திறம்பட செயல்பட்டு உள்ளூரில் விளையும் பொருட்களை (பாமாயில், ரப்பர், மரம், மரச்சாமான்கள், கோகோ, மிளகு போன்றவை) ஏற்றுமதி செய்வதற்கான சர்வதேச சந்தையை விரிவுபடுத்தும்படியாக அதின்மூலம் நம்முடைய ஏற்றுமதி வருமானத்தை அதிகப்படுத்தும்படியாக ஜெபியுங்கள்.

சத்தியத்தை பிடித்துக்கொள்ளுதல்

கொரிந்து சபையானது சுய உழைப்பினால் முன்னேறின ஜனங்களால் நிறைந்திருந்தது. இந்தப் பட்டணத்தின் அநேக குடிமக்கள் அடிமைத்தனத்திலிருந்து விடுதலை ஆக்கப்பட்டு தங்களுக்கென்றும் தங்களுடைய குடும்பங்களுக்காகவும் பெயர்களை சம்பாதிக்க கடினமாய் உழைத்தவர்களாக இருந்தனர். இப்படிப்பட்ட சூழ்நிலை அவர்களை யாரையும் சாராதவர்களாகவும் சுயத்தை நம்புகிறவர்களாகவும் உருவாக்கினது.

கொரிந்தியர்களை கண்டித்த பவுல், தனது இரண்டாம் நிரூபத்திலே அவர்கள் விசுவாசத்தில்தான் உள்ளனரா என்பதை சோதிக்க சொன்னார். அவர்களில் சிலர் தாங்கள் மறுபடி பிறந்தவர்கள் என்று கூறிக்கொண்டாலும் உண்மையில் இல்லை. அவர் எதிர்கொள்ள வேண்டிய பிரச்சனைகளாக சண்டை, பொறாமை, கோபம், சச்சரவுகள், அவதூறுகள், வதந்தி, ஆணவம் மற்றும் தொந்தரவுகள் போன்றவை அமைந்தன. அசுத்தம், ஒழுக்கக்கேடு மற்றும் சிற்றின்பம் போன்றவையும் அங்கே இருந்ததென பவுல் நம்புவதற்கு ஏராளமான காரணங்கள் இருந்தன. இந்தப் பாவங்களைத்தான் கடந்த காலங்களில் அவர் வெளிப்படுத்தி கடிந்துகொண்டார் ஆனாலும் சிலர் மனந்திரும்பாமல் இருக்கலாம் என அவர் பயந்தார். இதைவிட துன்பம் என்னவென்றால் ஆவியின் கனிகளுக்கு எதிரான மாமசத்தின் கிரியைகள் இவைகள்.

சபைக்கு எப்போதாவது போகிற நபர் தனது ஆவிக்குரிய வாழ்க்கையில் எந்த அளவுக்கு இருதயத்தில் தேவனை விட்டு தூரமாய் உள்ளார் என்பதை ஒருபோதும் அறிய முடியாது. விதை விதைக்கப்பட்ட நான்கு விதமான நிலங்களைக் குறித்து இயேசு பேசினாலும், அதில் ஒரு நிலம்தான் மெய்யான விசுவாசத்தை வெளிப்படுத்தியது. அதேபோல ஒவ்வொரு சபையிலும் கோதுமையோடு களைகளும் சேர்ந்து நிலத்தில் விளையும் என்பதையும் அவர் போதித்தார். தங்களை கிறிஸ்தவர்கள் என நினைத்தும் உண்மையில் அப்படி இல்லாதவர்களுக்குதான் இந்த எச்சரிப்பு.

சத்தியத்தைப் பிடித்துக் கொள்வதென்பது நீங்கள் என்ன கேள்விப்பட்டீர்கள், தேவனுடைய கிருபையினால் எப்படி சுவிசேஷத்தை பெற்றுக் கொண்டீர்கள் மற்றும் பரிசுத்த ஆவியானவரால் நீங்கள் முத்திரிக்கப்பட்டீர்கள் என்பதை நினைவில் கொள்வதாகும். நீங்கள் எப்படி மனப்பூர்வமாக இரட்சிப்பென்னும் பரிசை வைராக்கியத்தோடும், உற்சாகத்தோடும், மகிழ்ச்சியோடும் பெற்றீர்கள் என்பதை நினைவுபடுத்திக் கொள்ளுங்கள். உங்களுக்குள் தொடங்கினைதை தேவகிருபையானது முடிக்க இடங்கொடுங்கள் மற்றும் நீங்கள் கிரயத்துக்கு கொள்ளப்பட்டீர்கள் என்பதை நினைவில் கொள்ளுங்கள்.

இன்றைக்கான ஜெபங்கள்

- எந்த மனிதனும் ஒரு தீவு அல்ல, எனவே ஆவிக்குரிய உண்மை ஆவிக்குரிய பரிசோதனைக்கு இடம் கொடுக்கும். நமக்கு இணங்குகிற ஆவி உண்டாயிருக்க வேண்டுமென்றும் கிறிஸ்துவின் சரீரத்துக்கு நாம் வெளிப்படையாக இருக்க வேண்டுமென்றும், ஆவியில் ஜெபித்து வார்த்தையில் நிலைத்திருந்தால் நாம் ஞானத்தையும் புத்தியையும் பெற்றுக்கொண்டு எல்லா சூழ்நிலையிலும் கிறிஸ்துவை மகிமைப்படுத்தும்படியாக ஜெபியுங்கள்.
- தோட்டக்கலை அமைச்சகத்துக்காக, அவர்கள் திறம்பட செயல்பட்டு உள்நூலில் விளையும் பொருட்களை (பாமாயில், ரப்பர், மரம், மரச்சாமான்கள், கோகோ, மிளகு போன்றவை) ஏற்றுமதி செய்வதற்கான சர்வதேச சந்தையை விரிவுபடுத்தும்படியாக அதின்மூலம் நம்முடைய ஏற்றுமதி வருமானத்தை அதிகப்படுத்தும்படியாக ஜெபியுங்கள்.

செயல்படுகிற கீழ்ப்படிதல்

2 கொரிந்தியர் புத்தகத்தின் கடைசி மூன்று அதிகாரங்களில், கள்ளப் போதகர்களுக்கு எதிராக பவுல் தனது அப்போஸ்தல ஸ்தானத்தை உறுதிப்படுத்தினார். ஆனாலும் தன்னுடைய ஸ்தானத்தை அவர் தவறாக பயன்படுத்தாமல் அவர்கள் மேலும் அக்கறையை வெளிப்படுத்தினார். பாடுகளைக் குறித்து மேன்மை பாராட்டுவதே தனது யூதப் பின்னணியை பாதுகாக்க அவருடைய சாட்சியாய் மாறினது. அவர்கள் பவுலை பெலவீனராய் கருதினாலும், அவர்களை உடைத்துப்போடாமல் கட்டியெழுப்புவதே பவுலினுடைய அடுத்த பயணத்தில் அவரின் திட்டமாயிருந்தது.

இரவிலே திருடன் வருகிற விதமாய் கர்த்தரின் வருகையும் இருக்கும் என்பதை அறிந்து அவர்கள் கீழ்ப்படிவ வேண்டுமென்பதே சர்தை சபைக்கு இயேசு கொடுத்த நான்காம் கட்டளை. நியாயத்தீர்ப்புக்கு ஆயத்தமாகுங்கள் அல்லது அழிந்துபோங்கள். திருடன் போல கர்த்தர் வருகை இருக்குமென்பது எதிர்பாராததும் மற்றும் அழைக்கப்படாததுமாய் இருக்கிறபடியால் அதற்கு தீவிர விளைவுகள் இருக்கும், அது யோவான் 10:10ல் பிசாசைப் பற்றி குறிப்பிடுகிறதை விட தீவிர விளைவுகள் உடையதாக இருக்கும். ராஜா தம்முடைய எல்லா மகிமையோடுங்கூட நியாயந்தீர்க்கவும் பலன் கொடுக்கவும் வருவார்.

ரோமர் 5:19 அன்றியும் ஒரே மனுஷனுடைய கீழ்ப்படியாமையினாலே அநேகர் பாவிகளாக்கப்பட்டதுபோல, ஒருவருடைய கீழ்ப்படிதலினாலே அநேகர் நீதிமாண்களாக்கப்படுவார்கள்.

செயல்பாடுகளை எதிர்பார்க்கிற கீழ்ப்படிதல் என்பது தீவிர காத்திருத்தல் மற்றும் ஜீவனுள்ள மெய்யான தேவனுக்கு ஊழியம் செய்வதாகும். தேவனுடைய அன்பின் மதகுகளை திறக்கிற சாவிதான் கீழ்ப்படிதல் இதன் மூலம் வேதம் நம்மிடம் எதிர்பார்க்கிறது போல அன்புகூர போதுமான பெலன் கொடுக்கப்படும்.

ஒழுக்கநெறி மற்றும் நம்முடைய சமுதாய வாழ்வு சம்பந்தப்பட்ட காரியங்களில் விரோத போக்குடன் செயல்படுகிற உலகத்தின் மூலமாய் நிச்சயம் அழுத்தங்களை அனுபவிப்போம். இருந்தபோதிலும் இரட்சகருடைய வருகையைக் குறித்த கவனக்குறையே மிகப்பெரிய அழுத்தமாகும். ஆவிக் கேற்றபடி நடந்துகொள்வதும் (கலாத் 5:25) மற்றும் நம்முடைய வாழ்க்கையை சுவிசேஷத்திற்கு சாட்சியாய் மாற்றுவதுமே நம்முடைய வேலை.

இன்றைக்கான ஜெபங்கள்

- இந்தப் பாட்டின் வரிகள் நம்முடைய ஜெபமாக மாறட்டும். “நம்பிக் கீழ்ப்படி, வேறு வழியில்லை, இயேசுவுடன் மகிழ்ச்சியாய் இருக்க நம்பிக் கீழ்ப்படி”.
- சுற்றுலா, கலை மற்றும் கலாச்சார அமைச்சகமானது, தொடர்ந்து மலேசியாவை உலகத்தரம் வாய்ந்த சுற்றுலா மற்றும் கலாச்சார தளமாக ஊக்குவிக்கும்படியாகவும் மற்றும் இந்த அமைச்சகமானது நல்ல திட்டங்கள் மற்றும் ஆலாசனைகள் மூலம் தன்னுடைய தரிசனத்தையும் திட்டத்தையும் நிறைவேற்றும்படியாகவும் ஜெபியுங்கள்.

மனந்திரும்புதலின் ஆடை

சர்தையிலிருந்த எல்லா கிறிஸ்தவர்களும் தங்களை கறைப்படுத்திக் கொள்ளவில்லை. சர்தையில் இருந்த உண்மையுள்ளவர்களுக்கு வெண்வஸ்திரம் தரிக்கப்பட்டு தேவனுக்கு முன்பாக நிதிமானாக்கப்பட்டார்கள். அவர்கள் தங்கள் நற்கிரியைகளினால் அல்ல, கிறிஸ்து செய்து முடித்த காரியத்தினாலேயே நிதிமானாக்கப்பட்டார்கள் என்பதை மறந்திருக்கக் கூடாது.

எனவே, மனந்திரும்புதல் என்பது சரியில்லாத காரியத்தை நிராகரித்து பாவத்தைக் குறித்து மனந்திரும்புவதாகும். அது, வெளிப்புறமாக இருக்கிறதைப் போல தெரிந்தாலும், உள்ளுக்குள் செத்ததாயிருக்கிற விசுவாசத்தை விட்டு தூரம் செல்வதாகும். தங்களுடைய மாயமாலத்திலிருந்தும் செத்துப்போன நற்பெயரிலிருந்தும் அவர்கள் மனந்திரும்ப வேண்டியிருந்தது. கிறிஸ்துவுக்காகவும் சவிசேஷத்துக்காகவும் விளக்குத்தண்டைப் போல இருக்கிற தங்களுடைய நோக்கத்துக்கு மறுபடியும் அவர்கள் திரும்ப வேண்டியிருந்தது. அவர்கள் தேவனோடு தொடர்ந்து நடக்க உண்மையான மனந்திரும்புதல் அவர்கள் சிந்தையிலும் இருதயத்திலும் அவசியமாக இருந்தபடியால் அவர்கள் மனஸ்தாபப்பட்டு மனந்திரும்ப வேண்டியிருந்தது.

தங்கள் வஸ்திரங்களை அகசிப்படுத்தாத மீந்திருந்தவர்கள் மற்றும் கவனமாகவும் ஆயத்தமாகவும் இருந்தவர்கள் பாத்திரவான்களாக எண்ணப்பட்டார்கள். அவர்களுடைய வஸ்திரங்கள் அகசிப்படாமலும் வெண்மையாகவும் இருந்ததால் அது பரிசுத்தத்தை குறிக்கிறது. அவர்கள் சவிசேஷத்தைக் குறித்து வெட்கப்படாமல் சாட்சியாய் மாறினார்கள்.

சர்தையின் கண்ணியை கிறிஸ்தவர்கள் இன்று தவிர்க்க வேண்டும். சிலர் தங்களுடைய சபையினுடைய செயல்பாடுகளை வைத்து தங்களின் ஆவிக்குரிய வாழ்க்கையை நிதானித்தாலும், தேவன் தம்முடைய ஜனங்கள் படும் பாடுகள் மற்றும் போராட்டங்கள் வழியாக அவர்களைப் பார்த்து, அவர்களின் இருதயங்களை நிதானிக்கிறார். நம்மைச் சுற்றியுள்ள கலாச்சாரத்தை நாம் வெளிப்படுத்தாமல், வித்தியாசத்தை நாம் உண்டாக்க ஆயத்தப்பட வேண்டும். மத சுதந்திரத்தை அனுபவிக்கும் கிறிஸ்தவர்கள், தங்களை ஆவிக்குரிய தூக்கத்துக்கு நேராக நடத்தும் அளவுக்கதிக நம்பிக்கையை தவிர்க்க வேண்டும்.

இன்றைக்கான ஜெபங்கள்

- நினைவில் கொள்ளுங்கள் : உண்மையாக இருக்க வேண்டுமானால் உலகம் கொடுக்கிறதை நிராகரிக்க வேண்டும். விசுவாசத்தை துவக்குகிறவரும் முடிக்கிறவருமாகிய இயேசுவின்மேல் கண்களை பதியவைக்க தேவையான தேவ பாதுகாப்புக்காகவும் பெலத்துக்காகவும் ஜெபிப்போம். அப்பொழுது நாம் தேவ ஆட்டுக்குட்டியின் கலியாணத்துக்கு அழைக்கப்பட பாத்திரவான்களாக அகசிப்படாமலும் கறைப்படாமலும் இருப்போம்.
- மலேசியா முழுக்க நம்புகமான, மலிவான மற்றும் அணுகக்கூடிய அளவுக்கு தொலைத்தொடர்பு கட்டமைப்பை உருவாக்கும்படியான தனது திட்டத்தை தொலைத்தொடர்பு மற்றும் பல்லாடகத்துறை நிறைவேற்றும்படியாகவும், டிஜிட்டல் பொருளாதாரத்தை வேகமடையச் செய்து மலேசியாவை வளர்ந்த நாடுகள் பட்டியலில் கொண்டுவருவதற்கான முயற்சியில் வெற்றி பெறும்படியாகவும், தனது குறிக்கோளாகிய நம்புகமான மற்றும் நிலையான தொலைத்தொடர்பு அமைப்பை உருவாக்கி பெலப்படுத்துவதை அடையும்படியாகவும் ஜெபியுங்கள்.

நாள் 30-34

ஒருவரும் பூட்ட முடியாத திறந்த வாசல்

(வெளி. 3:18-29)

7. பிலதெல்யியா சபையின் துதனுக்கு எழுதவேண்டியது என்னவெனில்: பரிசுத்தமுள்ளவரும், சத்தியமுள்ளவரும், தூல்தின் திறவுகோலை உடையவரும், ஒருவரும் பூட்டக்கூடாதபடிக்குத் திறக்கிறவரும், ஒருவரும் திறக்கக்கூடாதபடிக்குப் பூட்டுகிறவருமாயிருக்கிறவர் சொல்லுகிறதாவது;

8. உன் கிரியைகளை அறிந்திருக்கிறேன்ஊ உனக்குக் கொஞ்சம் பெலன் இருந்தும், நீ என் நாமத்தை மறுதலியாமல், என் வசனத்தைக் கைக்கொண்டபடியினாலே, இதோ, திறந்தவாசலை உனக்கு முன்பாக வைத்திருக்கிறேன், அதை ஒருவனும் பூட்டமாட்டான்.

9. இதோ, யூதரல்லாதிருந்தும் தங்களை யூதரென்று பெயர் சொல்லுகிறவர்களாகிய சாத்தானுடைய கூட்டத்தாரில் சிலரை உனக்குக் கொடுப்பேன்ஊ இதோ, அவர்கள் உன் பாதங்களுக்கு முன்பாக வந்து பணிந்து, நான் உன்மேல் அன்பாயிருக்கிறதை அறிந்துகொள்ளும்படி செய்வேன்.

10. என் பொறுமையைக்குறித்துச் சொல்லிய வசனத்தை நீ காத்துக்கொண்டபடியினால், பூமியில் குடியிருக்கிறவர்களைச் சோதிக்கும்படியாகப் பூச்சக்கரத்தின்மேலெங்கும் வரப்போகிற சோதனைகாலத்திற்குத் தப்பும்படி நானும் உன்னைக் காப்பேன்.

11. இதோ, சீக்கிரமாய் வருகிறேன்ஊ ஒருவனும் உன் கிரீடத்தை எடுத்துக்கொள்ளாதபடிக்கு உனக்குள்ளைத் பற்றிக்கொண்டிரு.

12. ஜெயங்கொள்ளுகிறவனெவனோ அவனை என் தேவனுடைய ஆலயத்திலே துணாக்குவேன், அதினின்று அவன் ஒருக்காலும் நீங்குவதில்லைஊ என் தேவனுடைய நாமத்தையும் என் தேவனால் பரலோகத்திலிருந்திருங்கிவருகிற புதிய எருசலேமாகிய என் தேவனுடைய நகரத்தின் நாமத்தையும், என் புதிய நாமத்தையும் அவன்மேல் எழுதுவேன்.

13. ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கடவன் என்றெழுது.

தேவனுடைய திறந்த வாசல், பயப்படாதே!

தேவன் பொறுப்பெடுத்துக்கொள்ளும்படி விட்டுக்கொடுக்க நாம் தயங்கினால், கட்டுப்பாட்டை நாம் இழந்துவிடுவோம் என்று பயப்படுகிறோம். தேவனை அறியாததினாலேயே இந்த பயம் உண்டாகிறது. தேவனை அறிதல் என்கிற தனது புத்தகத்திலே ஜே.ஐ.பேக்கர் என்பவர் சொல்கிறார், தங்கள் தேவனை அறிந்தவர்களுக்கு மிகுந்த தைரியமும், ஊழியம் செய்வதற்கான தீவிர தாகமும், தேவனைக் குறித்த பெரிய எண்ணங்களும் மற்றும் அவருக்குள் கட்டுக்கோப்பும் இருக்கும். எனவே, நாம் தேவனை அறிய வேண்டும்.

தேவனை அறிகிற அறிவை விரும்பாததினாலே உண்டான ஏதேனின் வீழ்ச்சியினால் (ஆதியாகமம் 3) தேவனுக்கு விட்டுக்கொடுப்பதைக் குறித்த பயம் உண்டானது. விழுந்துபோன மனுக்குலம் இப்பொழுது முழுவதும் சிதைந்தும் ஆவிக்குரிய மயக்கநிலையிலும் இருக்கிறது. எனவே இது எல்லாரையும் தேவனை அறிவது மற்றும் நம்முடைய வாழ்க்கையின் நோக்கத்தை அறிவதிலிருந்து திருப்பும். நம்முடைய வாழ்க்கையின் தேவனுடைய கட்டுப்பாட்டுக்கு விட்டுக்கொடுக்க வேண்டுமென்கிற அழைப்புக்கு கீழ்ப்படிவதென்பது வேதாகமத்தின் தேவனை அறிந்து கொள்வதில் நம்மை இணைத்து விடுகிறது.

புறஜாதிகளை சந்திக்கவும் அவர்களை சீஷராக்கவும் பவுல் தேவனால் அழைக்கப்பட்டார். இந்த வேலையை செய்து முடிக்க அவருக்கு பரிசுத்த ஆவியானவரை சார்ந்திருத்தல், தேவனுடைய அழைப்பில் கவனம் மற்றும் விசுவாசம் போன்றவை தேவைப்பட்டது. கர்த்தர் வாசல்களைத் திறந்தார். பவுல் தைரியத்தோடு இறங்கி சுயநலமின்றி செயல்பட்டார்.

இன்றைய வேதப்பகுதியை வாசிக்கிற வேளையில், தேவனுடனான உங்கள் உறவைப்பற்றி அறிய சில கேள்விகள் இதோ. பவுல் தொடர்ந்து ஓடுவதற்கு தேவன் என்ன செய்தார்? ஒரு ஆரோக்கியமான சமுதாயத்தை உருவாக்க இருக்க வேண்டிய அடிப்படை மனப்பாங்குகள் எவை? பவுல் இதைச் சொல்லுகிறார் - தீவிர மாற்றமடைந்த ஜனங்கள். அவர்கள் தீவிர தாகமுள்ளவர்களாக, தேவனை ஆழமாக அறிந்தவர்களாக, ஜனங்களை சந்திப்பதில் தைரியமுள்ளவர்களாக, தேவனைத் தவிர வேறு யாரும் வாசலை அடைக்கமுடியாது என்று நம்புகிறவர்களாக இருந்தார்கள்.

இன்றைக்கான ஜெபங்கள்

- கிறிஸ்தவர்கள் தேவனிடத்தில் முழுமையாக திரும்ப வேண்டும் என்கிற உறுதியான தீர்மானம் எடுக்கும்படியாகவும், நிச்சயமற்ற தன்மைகளைக் (உதாரணமாக அரசியல், பொருளாதாரம், காலநிலை, வியாதிகள் போன்றவை) குறித்து பயமில்லாமலும் மற்றும் சபையானது தேவன் மேல் பசிதாகம் உள்ளவர்களாகவும் இருக்கும்படியாக ஜெபியுங்கள்.
- கூட்டாட்சி பிரதேசங்களாகிய கோலாலம்பூர், புத்ரஜெயா மற்றும் லாபுவானில் உள்ள மசூதிகள் மற்றும் மத அமைப்புகளின் நிர்வாகத்தை கண்காணிக்கும் கூட்டாட்சி பிரதேச அமைப்புக்காகவும், அவர்கள் இஸ்லாமைக் குறித்த அரசின் சட்டங்களை இயற்ற உதவும்படியும், அச்சட்டங்கள் எல்லா இனங்கள் மற்றும் மதங்களுக்குள் நல்லிணக்கத்தை உண்டாக்கும்படியாகவும் ஜெபியுங்கள்.

தேவனுடைய நோக்கத்தின் மேல் பிடிமானம்

வரப்போகிற ஆபத்துக்களைக் குறித்து அப்போஸ்தலனாகிய பவுல் எச்சரிக்கப்பட்டார். ஆனால் அவர் உறுதியாயிருந்தார். தேவனுக்கு ஊழியம் செய்வதிலே தன்னுடைய நோக்கத்தையும், ஆவிக்குரிய யுத்தகளமே தனது எதிர்காலம் என்பதையும் அவர் அறிந்திருந்தார். அவர் மூலமாக அநேக சபைகள் ஆசியாவிலும் ஐரோப்பாவிலும் ஸ்தாபிக்கப்பட்டது. இப்பொழுது அப்போஸ்தலனாகிய பவுல் தேவனால் அழைக்கப்பட்ட தனது ஊழியத்தின் இன்னொரு பகுதியை நிறைவேற்றுகிறார் : நீ போ; அவன் புறஜாதிகளுக்கும் ராஜாக்களுக்கும் இஸ்ரவேல் புத்திரருக்கும் என்னுடைய நாமத்தை அறிவிக்கிறதற்காக நான் தெரிந்துகொண்ட பாத்திரமாயிருக்கிறான் (அப் 9:15).

தேவனுடைய அழைப்பை நிறைவேற்ற பிரயாசப்படுவதே முக்கிய காரியம். செயல்படுவதுதான் தேவனுடைய அழைப்பு. நம்முடைய வாழ்க்கையை குறித்த தேவ நோக்கத்தை நிறைவேற்றுவதே இலக்கு. அந்த இலக்கை அடைய முயலும்போது யுத்த களத்துக்குள் நுழைகிறோம் - நாம் பாதிக்கப்பட கூடியவர்களாக இருக்கிறோம், சவால்களை சந்திக்கிறோம் மற்றும் தியாகங்கள் செய்கிறோம். இது தேவனுடைய அன்பு மற்றும் கிருபையின்கீழ் செயல்படுகிறது. பயமும் மரணமும் எந்த பாதிப்பையும் ஏற்படுத்துவதில்லை. “உங்கள் வாழ்க்கை எப்படி இருக்க வேண்டும் என்கிற வரைபடத்தை தேவன் வைத்துள்ளார்” என தனது புத்தகமான தேவ நோக்கத்தை அடைதல் என்பதில் டாக்டர். ஜான் முலின்டே சுருக்கமாக கூறுகிறார். இவ்வுலகத்திலிருந்து மீட்கப்பட்ட நபராக உங்கள் வாழ்க்கை முடிய வேண்டுமென அவர் விரும்புகிறார்... சரீர் மரணத்துக்கு அப்பாற்பட்டு தேவனிடத்தில் திட்டம் உள்ளது.

அப்போஸ்தலர் நடபடிகள் புத்தகத்தின் இறுதி அதிகாரங்களாகிய 24 - 28ல் பவுலின் பூமிக்குரிய வாழ்க்கையைக் குறித்த தேவனுடைய நோக்கம் எழுதப்பட்டுள்ளது. அவருடைய ஒவ்வொரு எழுத்திலும் தன்னுடைய தைரியம், பயமற்ற சாகசங்கள், தியாகமான பிரசங்கங்களைப் பற்றி அவைகள் எவ்வளவு ஆபத்தானவைகளாக இருந்தாலும் விவரிக்கிறார். நீங்கள் தேவனுக்காக எப்படி வாழவேண்டுமென்று அவர் விரும்புகிறார்? உங்கள் நோக்கத்தை அறிந்துகொள்ள நீங்கள் தேவனை அறித்து கொள்ள வேண்டும். உங்கள் செவிகள் திறந்திருக்கிறதா? பரிசுத்த ஆவியானவர் காற்றைப் போல ஊதுகிற வார்த்தைகளை கேளுங்கள் (வெளி 3:13). இன்றைக்கான வேதப்பகுதியை வாசித்து பிரதிபலிக்கவும்.

இன்றைக்கான ஜெபங்கள்

- நீங்கள் நேசிக்கிற நபர்களின் இரட்சிப்புக்காகவும், சந்தைவெளிகளில் கிறிஸ்துவைக் குறித்த தாக்கத்தை மற்றவர்களுக்கு ஏற்படுத்தவும், உங்கள் அயலகத்தார் மற்றும் நண்பர்களுக்காகவும் மற்றும் தேவராஜ்யத்தின் சுவீசேஷம் உங்களுடைய சமுதாயத்தில் தாக்கம் ஏற்படுத்தவும் ஜெபியுங்கள்.
- மலேசியாவின் நீதித்துறைக்காக குறிப்பாக குற்றவியல் நீதிமன்றம், அமர்வு நீதிமன்றம், உயர் நீதிமன்றம், மேல்முறையீட்டு நீதிமன்றம் மற்றும் ஒவ்வொரு நிலையிலும் இருக்கிற கூட்டாட்சி நீதிமன்றங்களுக்காகவும் அவைகள் ஒவ்வொரு வழக்கையும் வெளிப்படையாக மற்றும் நிலைத்தன்மையுடனும் விசாரிக்கவும், சட்டங்களைப் பயன்படுத்தவும் மற்றும் நியாயமான தீர்ப்புகளை கொடுக்கவும் ஜெபியுங்கள்.

தேவனுடைய திறந்த வாசல், பயப்படாதே!

வெளி 3:7-13ல் குறிப்பிடப்பட்டுள்ள பிலதெல்பியா சபை இன்றைய ஆவிக்குரிய கண்ணோட்டத்தை நினைப்பூட்டுகிறது. சபையானது வல்லமையான பிரசங்கங்கள், வேதபாடங்கள், நிகழ்ச்சிகள் மற்றும் ஊழியப் பணிகளால் செயல்படுத்தப்படுகிறது ஆனால் நம்முடைய ஆவிக்குரிய அளவு எப்படியுள்ளது? மனுக்குலத்தின் அந்தகார இரகசியங்களை தேவன் அறிந்துள்ளார். ஜாக்கிரதையாயிருங்கள், நம்முடைய வாழ்க்கையைக் குறித்த கணக்கொப்புவிக்க நியாயத்தீர்ப்பு நாள் வருகிறது. அது நல்லவிதமானதாக இருக்க பிரயாசப்படுங்கள்.

சீஷத்துவத்தை நாம் மீட்பின் பயணமாக பார்க்க வேண்டும். இயேசு கிறிஸ்து சிலுவையில் மரித்தது, நம்முடைய பாவங்களை மன்னித்து தேவனுடைய நியாயத்தீர்ப்பிலிருந்து நம்மை விடுதலையாக்குவதற்காக மாத்திரமல்ல. நாம் இழந்த அனைத்தையும் மீட்பதற்கே அவர் மரித்தார். நம்முடைய அந்தரங்க பாவங்களாகிய ஒழுக்கக்கேடு, வேசித்தனம், ஆபாசம், இச்சை, லஞ்சம் போன்றவைகளில் நிலைத்திருப்பது நம்மை அடிமைத்தனத்துக்கும் காயப்பட்ட ஆத்தம வாழ்விற்கும் நேராக கொண்டுபோகும். ஆனாலும் அந்தரங்க பாவங்களை சரிசெய்ய தேவனுக்கு இடங்கொடுக்கும்போது அது விடுதலையையும், சுகத்தையும் மற்றும் புதுப்பித்தலையும் கொண்டு வருகிறது. பவுல் இதை சுருக்கமாக இப்படி சொல்கிறார், “நீங்கள் போதிக்கப்பட்டபடியே, விசுவாசத்தில் உறுதிப்பட்டு, ஸ்தோத்திரத்தோடே அதிலே பெருகுவீர்களாக” (கொலோ 2:7).

சீஷத்துவமும் மீட்பின் பயணம்தான் ஏனென்றால் அது ஒருவரை தேவனுடைய வார்த்தையில் மூழ்குகிற வாழ்க்கைமுறையில் ஊன்ற வைக்கிறது (மத் 4:4). இது தேவனுடைய வார்த்தையினாலும் பரிசுத்த ஆவியானவராலும் பெலப்படுத்தப்பட்டு, சாத்தானுடைய சோதனைகளை தின்பும் மேற்கொள்ளுகிற நல்ல தெய்வீக வாழ்க்கை வாழ்வதாகும்.

மீட்பின் வாழ்க்கைமுறை உங்களுக்கு எப்படி இருக்கும்? “ஆம் ஆண்டவரே” என்று ஒப்புக்கொடுத்து சொல்லுங்கள். நீங்கள் செய்ய முடியாததை அவர் செய்ய ஆரம்பிப்பார். நீங்கள் போக முடியாத வழிகளில் அவர் உங்களை இழுக்க ஆரம்பிப்பார். தேவன் மேலுள்ள உங்கள் அன்பு அதிகரிப்பதை உணருவீர்கள். உங்களுடைய அந்தரங்க பாவங்களை அறிக்கை செய்து அவருடைய மன்னிப்பை கேளுங்கள். உங்களுடைய ஆத்துமாவைக் கட்டிவைத்துள்ள அந்தரங்க பாவங்கள் உடையும்படியாய் சத்தமாய் அறிக்கை செய்து அவருக்காக வாழ ஆரம்பியுங்கள்.

இன்றைக்கான ஜெபங்கள்

- தேவன் உங்களுடைய காயப்பட்ட ஆத்துமாவை குணமாக்கும்படியும், குடும்பத்திலுள்ள உடைந்த உறவுகளை புதுப்பிக்கும்படியும், நம்முடைய சமுதாயத்திலும் தேசத்திலும் இனரீதியான மற்றும் மதரீதியான பதட்டங்களை சுகமாக்கும்படியாகவும் ஜெபியுங்கள்.

- உச்சநீதிமன்றத்தின் தலைமை நீதிபதி முன்னறிவோடும் வெளிப்பாடுகளோடும் செயல்பட்டு நீதிபதிகள், சத்தியப்பிரமாண ஆணையாளர் மற்றும் நீதித்துறை உறுப்பினர்களை பணியமர்த்துவது மற்றும் நீக்கம் செய்வதிலும், சட்டங்களை இயற்றி நீதித்துறையை நிர்வகிப்பதிலும் சுயாதீனமாக செயல்பட்டு தேசத்தின் வலமை, வளாச்சி, சமாதானம் மற்றும் செழிப்புக்கு உறுதுணையாக இருக்கும்படியும் ஜெபியுங்கள்.

நமக்குள் கிரியை செய்கிற அவருடைய வல்லமை

“நாம் வேண்டிக்கொள்ளுகிறதற்கும் நினைக்கிறதற்கும் மிகவும் அதிகமாக நமக்குள்ளே கிரியைசெய்கிற வல்லமையின்படியே, நமக்குச் செய்ய வல்லவராகிய அவருக்கு, சபையிலே கிறிஸ்து இயேசுவின் மூலமாய்த் தலைமுறை தலைமுறைக்கும் சதாகாலங்களிலும் மகிமை உண்டாவதாக. ஆமென்.” (எபே 3:20-21).

“கொஞ்ச பெலன்” என்பது பிலதெல்பியா சபையின் அடையாளமாக இருந்தது (வெளி 3:8). பெலன் என்பது ஒரு காரியத்தை ஒரு குறிப்பிட்ட விதத்தில் செய்து முடிக்க தேவையான திறன் அல்லது வலிமை எனலாம். அவர்கள் தங்கள் சொந்த பெலத்தை சார்ந்திருந்தால் வாசல் மூடப்பட்டே இருந்திருக்கும் - ஏனென்றால் அவர்களிடம் கொஞ்சம்தான் இருந்தது.

ஆனால் இங்கு ஆச்சர்யமான காரியம் இதுதான்: அவர்கள் தங்கள் சுயபெலத்தை சாராமல், அவர் நாமத்தை மறுதலியாமல் அவருடைய வசனத்தை கைக்கொண்டு முழுமையாக இயேசுவை சார்ந்திருந்தார்கள் (வெளி 3:8). அவருடைய வார்த்தை. அவருடைய நாமம். அவருடைய வார்த்தையினால் எதுவும் நடக்கும், அவருடைய நாமத்தில் எல்லா முழுங்கால்களும் முடங்கும். நம்மால் என்ன செய்யமுடியும் என்பதில் அல்ல, கிறிஸ்து ஏற்கனவே நமக்காக என்ன செய்திருக்கிறார் என்பதிலேயே பெலன் உள்ளது.

இதுவே சவிசேஷ செய்தி. மரித்த மதங்கள் உன்னுடைய பெலத்தை சார்ந்துகொள் என்றும் உன்னால் என்ன செய்ய முடியுமென்று பார் என சொல்லுகிறது. ஆனால் சவிசேஷமோ தேவபெலத்தை சார்ந்துகொள் என்றும் அவர் உனக்காக என்ன செய்து முடித்தாரென்று பார் என சொல்லுகிறது.

அது அளவிட முடியாத, ஜீவனைத் தருகிற, வாசலைத் திறக்கிற, ஆத்துமாவை இரட்சிக்கிற வல்லமை. மரணத்தாலும் தடுக்க முடியாத உயிர்த்தெழுந்த வல்லமை அது. அதோடு கூட இந்த வல்லமை அவருடையவர்களிடத்தில் நாம் நினைப்பதற்கும் வேண்டிக் கொள்வதற்கும் மேலான காரியத்தை செய்யும்படி செயல்படுகிறது என வேதாகமம் சொல்கிறது. எனவே இதை இருதயத்தில் வைத்துக்கொள்ளுங்கள். அவருடைய வார்த்தையைக் கைக்கொண்டு அவருடைய நாமத்தைக் குறித்து வெட்கப்படாதிருங்கள்.

இன்றைக்கான ஜெபங்கள்

- மலேசிய சபைகள் மனுஷ பெலத்தை சாராமல் தொடர்ந்து தேவனுடைய வார்த்தை மற்றும் தேவனுடைய நாமத்தின் வல்லமையை சார்ந்திருக்கும்படியும் விசேஷமாக நாம் பொன் வெள்ளியினால் ஆசீர்வதிக்கப்பட்டிருக்கும் போதும் எந்த காரியத்தையும் சுலபமாக செய்கிற சில திறன் நமக்கு இருக்கும்போதும் நாம் அவரை சார்ந்திருக்கும்படி ஜெபியுங்கள்.
- விவசாயம் மற்றும் உணவுத்துறை அமைச்சகத்துக்காக, விசேஷமாக அவர்கள் விவசாயத் துறையை நவீனப்படுத்த தொடர்ந்து முயலுவதால் ஆராய்ச்சி மற்றும் செயற்கை நுண்ணிறை பயன்படுத்தும்போதும், அது விவசாயிகளுக்கும் மீனவர்களுக்கும் வேலை வாய்ப்பையும் வருமானத்தையும் உண்டாக்குகிற திட்டங்களை உருவாக்கும்படியாகவும் ஜெபியுங்கள்.

பிரவேசித்தல்

1 தீமோ 4:7-8, சீர்கேடும் கிழவிகள் பேச்சுமாயிருக்கிற கட்டுக்கதைகளுக்கு விலகி, தேவ பக்திக்கேதுவாக முயற்சிபண்ணு. சரீரமுயற்சி அற்ப பிரயோஜனமுள்ளது; தேவபக்தியானது இந்த ஜீவனுக்கும் இதற்குப் பின்வரும் ஜீவனுக்கும் வாக்குத்தத்தமுள்ளதாகையால் எல்லாவற்றிலும்

சநிறைவான மற்றும் வெற்றியுள்ள வாழ்க்கையில் பிரவேசிக்கும்படியாக நம் ஆண்டவராகிய இயேசு நமக்கு வாசலை திறந்துள்ளார். ஆனால் அதற்குள் பிரவேசிக்கலாமா வேண்டாமா என்று நாம்தான் தீர்மானிக்க வேண்டும். தேவன் தனது பங்கை செய்து விட்டார். நாம் நமது பங்கை செய்ய வேண்டும்.

அப்போஸ்தலனாகிய பவுல் இதை நன்கு அறிந்தவர். தேவனோடு நடப்பதற்கு விசுவாசிகள் தனிப்பட்ட விதத்தில் பொறுப்பெடுக்க வேண்டுமென்பதை அவர் அறிவார். தம்முடைய சீஷர்களான தீமோத்தேயு மற்றும் தீத்துவுக்கு எழுதின நிருபங்களில், ஒரு நல்ல தலைவருக்கு இருக்க வேண்டிய தகுதிகள், அப்படி மாறாத தேவையான ஆலோசனைகள் மற்றும் கிறிஸ்துவுக்கு பாத்திரமான ஊழியக்காரனாக இருப்பதைப் பற்றி எழுதியுள்ளார். ஏன் அதைத் தொடர வேண்டுமென்றும், தங்களை ஒப்புக்கொடுக்க வேண்டுமென்றும் மற்றும் எதை தவிர்க்க வேண்டும் மற்றும் எதை செய்யவே கூடாதென்றும் அவர் போதித்தார்.

நீங்களும் நானும் எப்படி? நாம் எதற்கு நம்மை அர்ப்பணித்திருக்கிறோம்? நாம் அநேக கட்டுக்கதைகளையும் கற்பனைகளையும் மனதில் வைத்திருக்கலாம் - இவைகள் நமக்கு ஒன்றுக்கும் உதவாது. நாம் அநேக உடற்பயிற்சி மற்றும் விளையாட்டுகளில் ஈடுபட்டிருக்கலாம், அது ஒருவேளை சில நன்மைகளை செய்யலாம். இவை எல்லாவற்றிற்கும் மேலாக நாம் தேவபக்தியை அடைய அழைக்கப்பட்டிருக்கிறோம் - இதுவே நமக்கு சிறந்த நன்மையை செய்ய முடியும். இந்த தேவபக்தியை நாம் அடையும்போது தேவன் நமக்காக வைத்திருக்கிற நித்திய திட்டத்துக்குள் நாம் நுழைகிறோம் மற்றும் அவருடைய அருமையான வாக்குத்தத்தங்களை நாம் சுதந்தரிக்கிறோம்.

இன்றைக்கான ஜெபங்கள்

- ஆவிக்குரிய வாழ்க்கைக்கு பிரயோஜனப்படாத கட்டுக்கதைகளால் நாம் நம்மை நிரப்பிக் கொள்ளாதபடிக்கு ஜெபியுங்கள். அதற்குப் பதிலாக கிறிஸ்து இயேசுவுக்குள் பரிசுத்தத்தையும் தேவபக்தியையும் அடையும்படி நாம் ஒருவரையொருவர் உற்சாகப்படுத்தி அதன்மூலமாய் நம்முடைய வாழ்வில் உண்டாகும் சோதனைகளுக்கும் பரிட்சைகளுக்கும் நாம் நிற்கும்படியாக ஜெபிப்போம்.
- மேம்பட்ட அறிவியல் மற்றும் தொழில்நுட்பத்தின் மூலமாக சுற்றுச்சூழல் நிலைத்தன்மை மற்றும் செழிப்பை உருவாக்க தொடர்ந்து முயற்சிக்கும் சுற்றுச்சூழல் அமைச்சகத்துக்காக அதின் மூலமாக முழு தேசமும் மாசற்ற சுத்தமான சுற்றுச்சூழலை அனுபவிக்கும்படியாக ஜெபியுங்கள்.

நாள் 35-40

சுத்திகரிப்பின் அக்கிரமி.

மேற்கொள்ள ஆயத்தமாகு

(வெளி 3:14-22)

14. லவோதிகேயா சபையின் துதனுக்கு நீ எழுதவேண்டியது என்னவெனில்: உண்மையும் சத்தியமுமுள்ள சாட்சியும், தேவனுடைய சிருஷ்டிக்கு ஆதிபுமாயிருக்கிற ஆமென் என்பவர் சொல்லுகிறதாவது:
15. உன் கிரியைகளை அறிந்திருக்கிறேன்ஊ நீ குளிநுமல்ல அனலுமல்லஊ நீ குளிராயாவது அனலாயாவது இருந்தால் நலமாயிருக்கும்.
16. இப்படி நீ குளிநுமின்றி அனலுமின்றி வெதுவெதுப்பாயிருக்கிறபடியினால் உன்னை என் வாயினின்று வாந்திபண்ணிப்போடுவேன்.
17. நீ நிர்ப்பாக்கியமுள்ளவனும், பரிதவிக்கப்படத்தக்கவனும், தரித்திரனும், குருடனும், நிர்வாணமாயிருக்கிறதை அறியாமல், நான் ஜசுவரியவானென்றும், திரவியசம்பன்னென்றும், எனக்கு ஒரு குறைவுமில்லையென்றும், சொல்லுகிறபடியால்:
18. நான்: நீ ஜசுவரியவானாதும்படிக்கு நெருப்பிலே புடமிடப்பட்ட பொன்னையும், உன் நிர்வாணமாகிய அவலட்சணம் தோன்றாதபடிக்கு நீ உடுத்திக்கொள்வதற்கு வெண்வல்திரங்களையும் என்னிடத்திலே வாங்கிக்கொள்ளவும், நீ பார்வையடையும்படிக்கு உன் கண்களுக்குக் கலிக்கம்போடவும் வேண்டுமென்று உனக்கு ஆலோசனை சொல்லுகிறேன்.
19. நான் நேசிக்கிறவர்களெவர்களோ அவர்களைக் கடிந்துகொண்டு சிட்சிக்கிறேன்ஊ ஆகையால் நீ ஜாக்கிரதையாயிருந்து, மனந்திரும்பு.
20. இதோ, வாசற்படியிலே நின்று தட்டுகிறேன்ஊ ஒருவன் என் சத்தத்தைக்கேட்டு, கதவைத் திறந்தால், அவனிடத்தில் நான் பிரவேசித்து, அவனோடே போஜனம்பண்ணுவேன், அவனும் என்னோடே போஜனம்பண்ணுவான்.
21. நான் ஜெயங்கொண்டு என் பிதாவினுடைய சிங்காசனத்திலே அவரோடேகூட உட்கார்ந்துதுபோல, ஜெயங்கொள்ளுகிறவனெவனோ அவனும் என்னுடைய சிங்காசனத்தில் என்னோடேகூட உட்காரும்படிக்கு அருள்செய்வேன்.
22. ஆவியானவர் சபைகளுக்குச் சொல்லுகிறதைக் காதுள்ளவன் கேட்கக்கடவன் என்றெழுது என்றார்.

ஐசவரியத்தின் தூண்டில்

1 தீமோ 4:7-8, சீர்கேடும் கிழவிகள் பேச்சுமாயிருக்கிற கட்டுக்கதைகளுக்கு விலகி, தேவ பக்திக்கேதுவாக முயற்சிபண்ணு. சரீரமுயற்சி அற்ப பிரயோஜனமுள்ளது; தேவபக்தியானது இந்த ஜீவனுக்கும் இதற்குப் பின்வரும் ஜீவனுக்கும் வாக்குத்தத்தமுள்ளதாகையால் எல்லாவற்றிலும்

கருப்பு கம்பளி துணி உற்பத்தி, கண் களிம்பு போன்றவைகளைக் கொண்ட லவோதிக்கேயா பட்டணம் செழிப்பான பட்டணமாகும் மற்றும் இது ஒரு பெரிய வங்கி மையமாகும். கி.பி.60ல் உண்டான நிலநடுக்கத்தில் இந்தப் பட்டணம் ஏறக்குறைய முழுமையாக அழிக்கப்பட்டது. அது மிகவும் செழிப்பாகவும், தன்னிறைவுள்ளதாகவும், மறுபடியும் அதை கட்டியெழுப்ப வெளியிலிருந்து வந்த உதவிகளை நிராகரிக்கிற அளவுக்கு பெருமையுள்ளதாகவும் இருந்தது. அவர்களுடைய பொருளாதாரத்தையே தங்களுடைய பாதுகாப்பாக நினைத்ததால், அது தேவனைத் தேடுவதற்கும் விசுவாசத்தில் வளருவதற்கும் அவர்களுக்கு தடைக்கல்லாக இருந்தது.

அங்கிருந்த கிறிஸ்தவ குடும்பங்களுக்கு இயேசு எச்சரிப்பின் வார்த்தையை வைத்திருந்தார்: “நீ நிரப்பாக்கியமுள்ளவனும், பரிதவிக்கப்படத்தக்கவனும், தரித்திரனும், குருடனும், நிர்வாண்யுமாயிருக்கிறதை அறியாமல், நான் ஐசவரியவானென்றும், திரவிய சம்பன்னென்றும், எனக்கு ஒரு குறைவுமில்லையென்றும், சொல்லுகிறபடியால்; நான்: நீ ஐசவரியவானாகும்படிக்கு நெருப்பிலே புடமிடப்பட்ட பொன்னையும்.” வெளி 3:17-18.

ஐசவரியம் ஒரு தூண்டில் போலிருந்து விசுவாசிகளாகிய நம்மை நமது பெரிய நோக்கத்திலிருந்து விலகிச்செல்ல வைக்க முடியும். பணத்தை கவனச்சிதறலாகவோ அல்லது விக்கிரகமாகவோ மாற்ற யாரும் ஆரம்பத்தில் நினைப்பதில்லை. ஆனாலும் செல்வத்தை சேர்ப்பது மனிதனுக்குள் போதை போன்ற உணர்வை ஏற்படுத்துகிறது. பணத்துக்கும் தேவனுக்கும் ஊழியம் செய்ய நம்மால் கூடாது என இயேசு எச்சரித்தார்; ஏதாவதொன்று ஆதிக்கம் செலுத்தும் (மத் 6:24); ஐசவரியவான் தேவனுடைய ராஜ்யத்தில் பிரவேசிப்பது அரிது (மத் 19:23).

பணம் என்பது தேவன் கொடுக்கும் பரிசு, ஆனால் அதுவே நம்முடைய வாழ்க்கையின் பிரதானமாக மாறும்போது அது கவனச்சிதறலாக மாறுகிறது, இன்னும் அதிகம் வேண்டும் என்கிற இசை, நம்மை எந்த காரியத்திற்காக தேவன் அழைத்தாரோ அந்த பிரதான நோக்கத்திலிருந்து நம்மை திசை திருப்புகிறது. நம்மை பணம் வரையறுப்பது மாத்திரமல்ல நமக்கு போலியான ஒரு பாதுகாப்பையும் அடையாளத்தையும் கொடுக்கிறது.

இன்றைக்கான ஜெபங்கள்

- நாம் தேவனுடைய ராஜ்யத்தையும் அவருடைய நீதியையும் தேடி மேற்கொள்ள ஆயத்தமாகும்போது, சுத்திகரிப்பின் அக்கினி ஐசவரியத்தின் தூண்டிலை எரித்துப்போடும்படி ஜெபியுங்கள்.

- 32 துறைகளை மேற்பார்வையிடுகிற மத்திய துறையாக செயல்படும் பொருளாதார அமைச்சகத்துக்காக, அத்துறை வேறுபாடுகளைக் களையும்படி செல்வத்தை பகிர்ந்தளிர்க்கிறபடியால், அது நம்முடைய தேசத்தின் நேர்த்தியாக திட்டமிடப்பட்ட கட்டமைப்பையும் மனிதவளத்தையும் பயன்படுத்திக்கொள்ளும் புதிய முதலீடுகளையும் வியாபாரங்களையும் ஈர்க்கிற அளவுக்கு இருக்கும்படியாக ஜெபியுங்கள்.

வெதுவெதுப்பாக இருக்காதீர்கள்

“இப்படி நீ குளிர்மின்றி அனலுமின்றி வெதுவெதுப்பாயிருக்கிறபடியினால் உன்னை என் வாயினின்று வாந்திபண்ணிப்போடுவேன்”

லவோதிக்கேயாவின் தண்ணீர் விநியோகம் இயேசு அவர்களுக்கு சொல்லவிருந்த காரியத்தில் முக்கிய பங்கு வகித்தது. அந்தப் பட்டணத்தில் புதிய குடிநீர் விநியோகம் இல்லை. ஊற்று மற்றும் ஆற்றுத் தண்ணீர் குழாய்கள் மூலம் இரண்டு பட்டணங்களிலிருந்து அந்தப் பட்டணத்துக்கு விநியோகிக்கப்பட்டது - 8 கிலோமீட்டர் தொலைவில் உள்ள ஹீராபோலிஸ் பட்டணத்திலிருந்து வெந்நீர் ஊற்றும், 16 கிலோமீட்டர் தொலைவில் உள்ள கொலோசே பட்டணத்திலிருந்து குளிர்ந்த நீரும் விநியோகிக்கப்பட்டது.

குளிர்ந்த நீரும் வெந்நீரும் அந்தப் பட்டணத்தை வந்தடையும்போது அது வெதுவெதுப்பாக மாறி வெந்நீரிலிருந்த அதிக தனிமங்களாலே அதைக் குடிக்கிறவர்கள் வாந்தி பண்ணுகிற அளவுக்கு இருந்தது. அதற்குமேல் அது பிரயோஜனப்படாமலும் அது இருக்க வேண்டிய விதமாய் இல்லாமலும் போனது.

இயேசு இங்கே ஒரு வல்லமையான ஆவிக்குரிய குறிப்பை கொடுக்கிறார்: வெதுவெதுப்பான விசுவாசம் பிரயோஜனமற்றது! செயல்படுவதற்கான அழைப்பே கிறிஸ்தவ வாழ்க்கையாகும் மற்றும் வெற்றியுள்ளதாய் வாழ வேண்டியதுமாகும்; ஆனால் நாம் கவனச் சிதறல்கள் மற்றும் சமரசங்களுக்கு ஆளாகிறோம்.

தேவனை வேதனைப்படுத்துவது எது? வெதுவெதுப்பான மதம்! உற்சாகமின்மை, தேவனைக் குறித்தோ இரட்சிக்கப்படாதவர்களைக் குறித்தோ தீவிர தாகமின்மை. வளர்ச்சியுமில்லை, கனிபுமில்லை மற்றும் சுயநலம், தன்னம்பிக்கை, பொருள் ஆதாயம் மற்றும் அதிகாரத்தினால் கவரப்பட்ட சுயாதீன ஆவி. நம்முடைய பார்வையிலே நாம் ஞானவானாயிருப்பது.

தெளிவாக சொல்வோமானால், மெய்யான உற்சாகமும் மற்றும் இயேசுவின் மேலுள்ள விசுவாசத்தைக் குறித்து கேள்வியெழுப்ப முடியாதிருக்கிற அனலுள்ள விசுவாசியையே தேவன் எதிர்பார்க்கிறார்.

இதைக் குறித்து இன்று யோசியுங்கள் மற்றும் இந்தக் கேள்வியை நேர்மையோடு எண்ணிப்பாருங்கள்: நான் அனலாயிருக்கிறேனா? குளிராயிருக்கிறேனா? அல்லது வெதுவெதுப்பாயிருக்கிறேனா? அதன் அறிகுறிகள் என்ன?

இன்றைக்கான ஜெபங்கள்

- நம்முடைய சபைகளில் நாம் வெதுவெதுப்பு இருந்தால் தேவனுடைய மன்னிப்புக்காக ஜெபியுங்கள். நாம் தேவனுடைய வேலையைக் குறித்தும், இந்த சந்ததி மற்றும் தேசத்தைக் குறித்த தேவனுடைய இருதயத்துடிப்பைக் குறித்தும், அவருடைய சிட்சை மற்றும் எச்சரிப்பின் குரலைக் குறித்தும் கவனக்குறைவாக இருந்துவிட்டோம். நாம் மறுபடியும் இயேசுவுக்காக அனலாய் மாறவும் நம்முடைய ஆவிக்குரிய உற்சாகத்தை காத்துக்கொள்ளவும் ஜெபியுங்கள்.
- சுகாதார அமைச்சகம் பொதுமக்களுக்கு உண்டாகும் சுகாதார அச்சுறுத்தல்களை சரியாக தடுக்கவும், கண்டறியவும் மற்றும் செயல்படவும் போதுமான திறன்களை தொடர்ந்து வலுப்படுத்திக் கொள்ளும்படியும் மற்றும் உலக சுகாதார அமைப்பினால் சிபாரிசு செய்யப்படும் முன்னெச்சரிக்கை காரியங்களை எடுத்துக்கொள்ளவும் ஜெபியுங்கள்.

வெதுவெதுப்பைக் குறித்து எச்சரிக்கையாயிருங்கள்

இன்றைக்கு சபையானது வெதுவெதுப்பாய் உள்ளது என பொதுவாக ஒத்துக் கொள்கிறீர்களா?

லவோதிக் கேயா சபையின் வெதுவெதுப்புத் தன்மையை இயேசு கடிந்துகொள்ளும்போது கடினமான வார்த்தையை உபயோகப்படுத்தினார் - "நான் உன்னை வாந்தி பண்ணிப்போடுவேன்" - வேறுவிதத்தில் சொல்வோமானால், இயேசுவின் கண்ணோட்டத்தில் இந்த சபையானது உட்கொள்ள தகுதியில்லாததினால் வாந்தி பண்ண வேண்டியிருந்தது. இதைக் கற்பனை செய்து பாருங்கள்.

பண்ணுவேன் என்ற வார்த்தையை கவனியுங்கள், ஒருவேளை பண்ணலாம் என்று இயேசு சொல்லவில்லை - இந்த எச்சரிக்கை ஒவ்வொரு கிறிஸ்தவரும் தீவிரமாக எடுத்துக்கொள்ள வேண்டும். வெதுவெதுப்பை இயேசு ஏற்றுக்கொள்ள முடியாது. தேவகிருபை இதை மறைக்கும் என்று நீங்கள் சொல்லலாம், ஆனால் வெதுவெதுப்பான விசுவாசத்துக்கு கிருபையை காரணம் காட்ட முடியாது என்பதை புரிந்துகொள்ள வேண்டும். நாம் ஜெயங்கொள்ளுகிறவர்களாக இருக்க வேண்டுமானால் சாக்குபோக்குகள் நிற்காது!

உங்கள் சபையானது வசதியாகவும், போதுமானதாகவும் மற்றும் வெறுமனே இயங்குகிறதாகவும் இருக்கிறதா? நாம் எப்படி காட்சியளிக்கிறோம் என்பதிலேயே அதிக கவனம் செலுத்துகிறோமா மற்றும் இன்றைய அரசியலால் கவனம் சிதறி இந்த தேசத்துக்காக எப்படி எழும்பி பிரகாசிக்க முடியும் என்பதை தவற விடுகிறோமா?

லவோதிக் கேயா சபையானது எந்த அளவுக்கு சுயதிருப்தி அடைந்த நிலைக்கு போயிருக்கிறது என்பதை அறியாமல் இருந்தது. பின்னோக்கி சென்று கொண்டிருப்பதைப் பற்றிய எச்சரிப்பை நாம் அறிய வேண்டும் அல்லது நாமும் அதேபோல் விழுந்துபோக வாய்ப்புண்டு. நாம் இயேசுவுக்கு உண்மையாக ஊழியம் செய்து அவருடைய சத்தியத்தை கைக்கொண்டாலும், அவர் மேலுள்ள நம்முடைய அன்பு முக்கியமில்லாமல் போக முடியும். இது ஆபத்தானது. தேவன் மேலுள்ள அன்பு குறையுமானால் அவருடைய வார்த்தையின் மேலுள்ள அன்பும் குறையும்.

முதலாவது தேவனுடைய ராஜ்யத்தை தேட நம்மால் இயன்ற எல்லாவற்றையும் செய்கிறோமா என்பதை யோசித்துப் பாருங்கள். நாம் அறிந்து மேற்கொள்ள வேண்டிய ஆவிக்குரிய மந்தநிலை ஏதாவது உள்ளதா?

இன்றைக்கான ஜெபங்கள்

- தேவன் மேலுள்ள தாகம் மற்றும் அன்பில் பாதிப்பு ஏற்படுத்தும்படி நாம் முக்கியத்துவப்படுத்தின காரியங்களில் ஏதாவது உதாசீனப்படுத்துகிறோமா என்பதை கண்டறிய தேவன் நமக்கு உதவும்படியாகவும், எல்லாமே தொடர்ச்சியாகவும் கட்டுப்பாட்டுடனும் இருப்பதைப் போல தோன்றுவதால் நாம் சுயதிருப்தி அடையாமலிருக்கும்படியும் ஜெபியுங்கள்.
- பிரதம மந்திரியின் அமைச்சகத்தில் உள்ள தேசிய ஒருமைப்பாடு மற்றும் சமூக நல்வாழ்வு துறையானது எல்லா சமுதாயத்தின் மத்தியிலும் நல்லணக்கத்தை உண்டாக்க முயலும்படியாகவும் 1240 என்ற நிலைக்கு மேம்படுத்தப்படும்போது, அது ஏழைகளுக்கு தேசத்தின் செழிப்பிலே பங்கையும் வாய்ப்பையும் உண்டாக்கும்படி ஜெபியுங்கள்.

பார்த்தாலும் இன்னும் குருட்டுத்தன்மை

லவோதிக்கேயா பார்வை சம்பந்தப்பட்ட கோளாறுகளை நீக்கும் விசேஷ களிம்புக்கு பெயர் பெற்றது. முரண்பாடான காரியமாக, மற்றவர்கள் சீர்ப்பிரகாரமாக பார்க்க உதவிய லவோதிக்கேயா, ஆவிக்குரிய குருட்டுத்தன்மை உடையதாக இருந்தது என இயேசு சொல்லுகிறார். தங்களுடைய ஆவிக்குரிய வறுமையை அவர்களால் பார்க்க முடியவில்லை அல்லது அவர்கள் இயேசுவை தங்கள் வாழ்வில் விட்டுவிட்டார்கள்.

தேவனைப் பற்றிய கண்ணோட்டம் மற்றும் ஆவிக்குரிய வாழ்க்கையை சரி செய்வதைப் பற்றி அநேக வேளைகளில் மற்றவர்களுக்கு நாம் நன்றாய் சொல்லி விடுகிறோம். எது சரி எது தவறு என்று மற்றவர்களுக்கு சொல்ல விரும்புகிறோம் ஆனால் நாமே ஆவிக்குரிய குருடர்களாய் இருக்கிறோம் என்பதையும், உலகத்தோடு ஒத்துப்போகிறோம் என்பதையும் மற்றும் இயேசுவை விட்டுவிடுகிறோம் என்பதையும் மறந்து விடுகிறோம். மாற்கு 8:18ல் “உங்களுக்குக் கண்களிருந்தும் காணாதிருக்கிறீர்களா?” என்று இயேசு தம்முடைய சீஷர்களை கடிந்துகொள்ளுகிறார். நீங்கள் காண்கிறீர்கள் ஆனால் புரிந்துகொள்வதில்லை என்பது இதன் அர்த்தம். நமக்கு நலமாய் தோன்றுகிற காரியங்களுக்கு நாம் மாறுத்தரம் செய்கிறோம் ஆனால் தேவன் நம்மிடம் எதிர்பார்க்கும் காரியங்களை நிராகரிக்கிறோம். நாம் தேவனுக்காக தீர்மானத்துடன் தினசரி வாழ வேண்டும்.

நமக்கு ஒத்துப்போகிற வசனங்களின் சில பகுதிகளை மட்டும் நாம் எடுத்துக்கொண்டு மற்றதை பார்க்காமலேயே விட முடியும். நம்முடைய உலக கண்ணோட்டத்துக்குள் அவருடைய சத்தியங்களை இணைக்க முடியாது. நம்முடைய மாம்சத்தையும் இயேசுவையும் ஒரே நேரத்தில் திருப்தி செய்ய முடியாது.

கேள்வி : இது எந்த விதத்தில் உங்கள் வாழ்வின் விவரிக்கிறது? தேவனையோ அல்லது அவர் உங்கள் வாழ்வில் செயல்படுவதையோ அல்லசியம் பண்ணின நேரம் உங்கள் வாழ்வில் உண்டா? தேவன் சூழ்நிலையின் மூலம் நம்மை உலுக்கி எழுப்புகிறதால் “தேவன் எதிர்பார்க்கிற காரியத்தைதான் நாம் உண்மையில் கண்டு செயல்படுத்துகிறோமா? என்ற கேள்வியை கேட்கும் வரைக்கும் எல்லாமே நன்றாக நடக்கிறது என்றே நினைக்கிறோம்.

நாம் “ஜாக்கிரதையாயிருந்து மனந்திரும்பும்படி” இயேசு அழைக்கிறார் (வெளி 3:19). நம்முடன் அன்பின் ஐக்கியம் வைப்பதே அவர் நமக்கு கொடுத்த கிருபையான வாக்குதத்தம். அதாவது நாம் கடிந்துகொள்ளப்பட்டாலும் நம்மை நண்பர்களைப் போல இயேசு நேசிக்கிறார்.

இன்றைக்கான ஜெபங்கள்

- நம்முடைய ஆவிக்குரிய குருட்டாட்டத்தை தேவன் நீக்கும்படியாகவும், தேவ ஜனங்களாகிய நாம் தேவனுடைய காரியங்கள் மற்றும் சிந்தையில் கவனமாக இருந்து அவருடைய பரலோக கண்ணோட்டத்தில் எதையும் நாம் பார்த்து அவருடைய வாத்தையின் மூலம் அவருடைய சித்தத்தை அறிந்து கொள்ளும்படியும் ஜெபியுங்கள்.
- ஊரக மற்றும் லீட்டு வளர்ச்சி துறைக்காகவும், இளந் தலைமுறையினர் வீடுகளை வாங்குவதற்கு ஏதுவாக முதல்முறை வீடு வாங்குவர்களுக்கான திட்டங்கள் செயல்படுத்தப்படும்படியும் நகர்ப்புறத்தில் உள்ள ஏழைகள் வாடகை வீடுகளிலிருந்து சொந்த வீடுகளுக்கு போகும்படியாக ஜெபியுங்கள்.

எதைத் தேடி அடைய வேண்டும்?

உலகின் பெரும்பாலானோர் தாங்கள் பெற்ற சுதந்திரம், சட்டங்கள், ஒழுக்கம், செழிப்பு போன்றவற்றிற்காக அவர்கள் கேட்ட பிரசங்கத்துக்கு நன்றிக்கடன் பட்டிருக்கிறார்கள். ஜான் வெஸ்லி, ஜார்ஜ் ஓயிட், பீல்ட் மற்றும் ஜோனத்தான் எட்வர்ட்ஸ் போன்றோரின் வலிமையான பிரசங்கங்களே ஐரோப்பாவின் சீர்திருத்தத்துக்கு காரணமாக அமைந்தது.

இன்றைக்கு அந்த தேசங்களை பார்க்கிற நீங்கள் கேட்கலாம், என்ன நடந்தது? தேவனுக்குள் தங்கள் ஸ்தானத்தை எப்படி இழந்தார்கள்? அவர்களுடைய வைராக்கியத்தை, பரிசுத்தத்தை குறித்த உணர்வை மற்றும் சமுதாய செல்வாக்கை எப்படி இழந்தார்கள்? இதற்கு காரணம் அவர்கள் சுதந்திரமா அல்லது செழிப்பா? இல்லை! சுதந்திரம் மற்றும் செழிப்பில் இருக்கிற மெல்லிய ஆபத்தே இதற்கு காரணம்.

சாத்தான் நுட்பமாக கிரியை செய்து தாக்குகிறான். நம்முடைய ஏக்கங்களும் தாக்கங்களும் அவனுக்கு தெரியும். நாம் கவனக்குறைவும் அக்கறை இல்லாதவர்களாகவும் மாற முடியும். கொடுப்பவரைவிட கொடுக்கப்பட்டதை நாம் தேட முடியும். இயேசு நம்மிடம் எதிர்பார்ப்பதைவிட நம்முடைய சௌகரியங்கள் மற்றும் நல்வாழ்விலேயே நாம் அதிக அக்கறையோடு இருக்கிறோம். அவருடைய அடிச்சுவடுகளை பின்பற்றுவது தினசரி சவாலாகும்.

சுதந்திரம் மற்றும் செழிப்போடு கூட ஆசீர்வதிப்பவரை விட்டு ஆசீர்வாதங்களின் மேல் நம்பிக்கை வைக்கும்படியான சோதனை கூடவே வருகிறது என சரித்திரம் காண்பிக்கிறது. நாம் சௌகரியமாக, தேவைக்கும் மேல் வைத்துக் கொண்டு தன்னிறைவு உள்ளவர்களாய் மாறினால் நமக்கு ஒன்றும் தேவையில்லை என்று நினைக்க ஆரம்பிக்கிறோம்.

பிரச்சனை என்னவென்றால் நம்முடைய விசுவாசத்தை நாம் தவறான இடங்களில், பொருட்களில் மற்றும் பூமியின் பொக்கிஷங்களில் வைக்கிறோம். ஆனால் பரலோகத்தில் உங்களுக்கு பொக்கிஷங்களை சேர்த்து வைப்புகள் என்று வேதம் சொல்லுகிறது. (1 தீமோ 6:17-19 பார்க்க) வேத வசனம் இதைக்குறித்து நம்மை தொடர்ந்து எச்சரிக்கை செய்கிறது.

இன்றைக்கு சில நிமிடங்கள் எடுத்து நீங்கள் எதை அடைய அல்லது தேட முயற்சி செய்கிறீர்கள் என்பதை ஆராயுங்கள் : வரங்களை கொடுப்பவரையா அல்லது வரங்களையா? ஜெயங்கொள்ளுகிறவன் கொடுப்பவரை உணர்வுடன் தேடுவான் மற்றும் வரங்களை தாராளமாக பயன்படுத்துவான். அப்பொழுது மறுரும் பின்தொடரும்.

இன்றைக்கான ஜெபங்கள்

- இந்த உலகத்தில் உள்ள எதைக்காட்டிலும், சபையாக நாம் தேவனையும் மற்றும் அவருடைய நீதியையும் தேடும்படியும், வரங்களின் மேல் அல்லாமல் வரங்களை தருபவரே மேல் நம்முடைய நம்பிக்கையை வைக்கும்படி ஜெபியுங்கள்.
- மனித உரிமை கழகத்துக்காக (சுக்காம்), இதனுடைய முயற்சியினால் மலேசியர்களும் மற்றவர்களும் மத்திய அரசியலமைப்புச் சட்டத்திலே பகுதி 2ன்படி தங்கள் அடிப்படை மனித உரிமைகளை அறிந்துகொள்ளும்படியும், மலேசிய அரசாங்கத்துக்கு தேசத்திலும் சர்வதேச அளவிலும் மனித உரிமை பிரச்சனைகளை தீர்க்க இக்கழகம் உதவியாக இருக்கும்படியும் ஜெபியுங்கள்.

அவருடைய அழைப்பு

வெளி 3:21-22 வாசிக்கும்போது, அங்கே இயேசு சொல்கிறார் “ஜெயங்கொள்ளுகிறவன் எவனோ... அவனுக்கு தருவேன்” இதை நாம் தைரியமாக இப்படி சொல்லலாம்: அவருடைய நோக்கங்களுக்காக பிரித்தெடுக்கப்பட்ட வாழ்க்கை வாழவும், அவருடைய குரலாய் இருக்கவும், உட்பாயும் ஒளியாயும் இருக்கவும், வித்தியாசமான கலாச்சாரம் உடையவர்களாய் இருக்கவும் மற்றும் அவருடைய சத்தியத்தை அறிவிக்கிறவர்களாக இருக்கவும் அவருடைய பரலோக எக்காளத்தை எல்லாருக்காகவும் ஊதுகிறார்.

லவோதிகேயா சபையில் உலகத்தோடு ஒத்துப்போனதாலே, அதனால் உலகத்தில் தாக்கம் ஏற்படுத்த முடியவில்லை. கர்த்தர் வாசலுக்கு வெளியே நிற்க வேண்டியிருந்தது, “இதோ, வாசறபடியிலே நின்று தட்டுகிறேன்”.

சபையானது கடந்துபோக வேண்டிய ஏழு வரலாற்று நிலைகளைப் பற்றியே ஏழு நிருபங்கள் என்று நீங்கள் நம்பினாலும், இந்த சபையானது இன்றைக்கு உலகத்திலுள்ள பெரும்பாலான சபைகளின் நிலையைக் காட்டுகிறது.

நாம் வசிக்கிற உலகத்திலே எது நம்மை வரையறுக்கிறது? அது இயேசுவோடுள்ள நம் உறவுதான். அவருடைய நோக்கத்துக்காக நாம் தினசரி வாழ்க்கையானது உலகத்திலே வார்த்தையாலும் அன்பினாலும் தாக்கத்தையும் இரட்சிப்பையும் ஏற்படுத்துகிறது. பிசாசின் அலையைத் தடுத்து எழுப்புவதில் ஆவியானவரின் அக்கினி இந்த உலகத்திலே ஊற்றப்படும்படியான ஒரு எதிர் கலாச்சாரமாகும்.

நாம் அவரைக் கண்டு, அவருடைய நீதியால் தரிப்பிக்கப்பட்டு, அவருக்குள் செழித்து, அவருடைய பரிசுத்த அக்கினியால் சுத்திகரிக்கப்பட வேண்டுமென கர்த்தர் விரும்புகிறார். ஆவியானவர் சொல்லுகிறதைக் கேட்கிற காதுகள் நமக்கு வேண்டுமெனவும், நாம் கிறிஸ்துவுக்குள் ஜெயங்கொள்ளுகிறவர்களாக வாழ வேண்டுமெனவும் அவர் விரும்புகிறார்.

லவோதிகேயா சபையானது வெதுவெதுப்பானதாக மாறி ஒரு காலத்தில் இருந்த பற்றியெரியும் தாகத்தையும் தரிசனத்தையும் இழந்திருந்தது. அவர்களுடைய கவனத்தையும் தாகத்தையும் புதுப்பித்துக் கொள்ளும்படி இயேசு அழைத்தார்... அவர் இன்றைக்கு உங்களுடைய அழைக்கிறார்.

இன்றைக்கான ஜெபங்கள்

- கிறிஸ்துவின் சரிமாத அவரை ஆராதிக்கிற நாம் இயேசுவேயே தலையாகவும், ராஜாவாகவும் மற்றும் சபையின் ஆண்டவராகவும் கொண்டிருக்கும்படி ஜெபிப்போம். அவரை எஜமானாக இல்லாமல் நம்முடைய உலகத் தேவைகளை திருப்தி செய்கிற ஊழியக்காரராக வைத்திருந்தால் மனந்திரும்புவோம். சமுத்திரம் ஐலத்தினால் நிரம்புவதுபோல அவருடைய மகிமை பூமியை நிரப்பும்படி நம்முடைய வாழ்விலும் சபைகளிலும் அவருடைய ஆளுகையை பிரகடனம் செய்யுங்கள்.
- தேசிய தணிக்கைத் துறைக்காகவும் அது சுயாதீனமாயும் திறனுடனும் வரவு செலவு கணக்குகளை தணிக்கை செய்து அறிக்கைகளை சர்வதேச தரத்துடன், குறித்த நேரத்தில் நாடாளுமன்றத்தில் சமர்ப்பிக்கும்படி ஜெபியுங்கள்.

ஒப்புரை

இக்காலத்தில் நாம் பரிசுத்த ஆவியானவருக்கு செவிகொடுத்தல்

ரெவரன்.டாக்டர்.யூ ஹாங் செங்

புதிய தசாப்தத்தின் ஆண்டு

போதகர். சாம் ஆங்

நாம் தேவ ஆவியானவருக்கு செவி கொடுக்கிறோமா?

ரெவரன். லூய் கோக் கிம்

தேவனால் தெரிந்துகொள்ளப்பட்டவர்கள் உபவாசிப்பார்கள்

ரெவரன். ஆன்டி சை உபவாசிப்பார்கள்

நாள் 1-3 : செவிகொடுக்கும்படியாக நமது இருதயம், சிந்தை மற்றும் ஆவியை ஆயத்தப்படுத்துதல்

டாக்டர். சூ. கே ஹாங்

நாள் 4-8 : ஆதியிலிருந்த நமது அன்பை புதுப்பித்தல்

ரெவரன்.எலிஷா சட்விந்தர்

நாள் 9-13 : உண்மையுள்ளவர்கள் மீட்கப்பட்டார்கள்

ரெவரன்.லீ யூ மெங்

நாள் 14-18 : இருபுறமும் கருக்குள்ள பட்டயம்

மூப்பர். லீ சூங் சான்

நாள் 19-23 : பரிசுத்தம் மற்றும் தீர்க்கதரிசனத்தின் வல்லமை

ரெவரன். லூய் கோக் கிம்

நாள் 24-29 : ஜீவனோடருக்க எழுப்பப்பட்டவர்கள்

போதகர். சாம் ஆங்

நாள் 30-32 : ஒருவரும் பூட்டமுடியாத திறந்த வாசல்

ரெவரன். லூய் கோக் கிம்

நாள் 33-34 : ஒருவரும் பூட்டமுடியாத திறந்த வாசல்

போதகர். லீ யூ மெங்

நாள் 35-40 : சுத்திகரிப்பின் அக்கினி. மேற்கொள்ள ஆயத்தமாகு

ரெவரன்.எலிஷா சட்விந்தர்

ஆலோசகர்கள்

டாக்டர். சூ. கே ஹாங்
ரெவரன். ஆன்டி சை
ரெவரன். லூய் கோக் கிம்

பதிப்பாசிரியர்கள்

டேன் போ கியான்
:புளேரா டேன்
யூனிஸ் ஆர் சின்

அட்டை வடிவமைப்பாளர்

டிரிண்டி விஷுவல் கம்ப்யூனிகேஷன் சென் பெர்ஹாட்

திட்ட வடிவமைப்பாளர்

காய் ஹேனட்மேட் & டிசைன்

அச்சகம்

அகிதியாரா கார்ப்பரேஷன் சென் பெர்ஹாட்





